

cember

1926.

THE

CHOWKHAMBĀ SANSKRIT SERIES;

A

HISTORY OF RARE & EXTRAORDINARY SANSKRIT WORKS.

NO. 348.

याज्ञवल्क्यस्मृतिः ।

श्रीमित्रमिश्रकृतं वीरमित्रोदयं दीक्या श्रीविज्ञानेश्वरकृतं
‘मिताक्षरा’ दीक्या च सहिता ।

साहित्याचार्य-खिस्ते नारायणशास्त्रिणा
साहित्योपाध्याय-होशिङ्ग जगन्नाथशास्त्रिणा च
संशोधिता ।

YĀJÑAVALKYA SMRTI

With the Commentary of Mitra Mis'ra's
Viramitrodaya and Vijnānes'vara's Mitāksarā.

EDITED BY

Pt. Nārāyaṇa Sāstrī khiste Sāhityāchārya Assistant Librarian and
Pt. Jagannātha Sāstrī Hosīṅga Sāhityopādhvāya Sādholāl Scholar
Sarasvatibhavana Benares.

FASCICULUS IV-2

PUBLISHED & SOLD BY THE SECRETARY,

CHOWKHAMBĀ SANSKRIT SERIES OFFICE, BENARES.

Printed by Jai Krishna Das Gupta,
at the Vidya Vilas Press, Benares.

1926.

Agents:

- 1 Luzac & co, Booksellers,
LONDON.
- 2 Otto Harrassowitz, Leipzig:
GERMANY.
- 3 The Oriental Book-supplying Agency,
POONA.

धानाहक्षिणामौ होमः ‘कर्मस्मार्ते विवाहाश्चौ’ इत्यस्यापवाददर्शनात् । यथाह मार्कण्डेयः—‘आहिताग्निस्तु जुहुयाहक्षिणामौ समाहितः । अनाहिताग्नि(१)स्त्वौपैसथेऽग्न्यभावे द्विजेऽप्सुं वा’ ॥ इति । मध्याधानपक्षे त्वौपासनाग्निसङ्घावादाहिताग्नेनाहिता(२)ग्रेस्त्रिवोपासनाग्नावेवाग्नौकरणहोमः । एवमन्वष्टकादेषु त्रिष्वपि पिण्डपितृयज्ञ(३)कल्पातिदेशात् । कास्यादिषु चतुर्षु ब्राह्मणपाणावेव होमः । यथाहुर्गृह्यकाराः—‘आन्वष्टक्यं च पूर्वेषुर्मासिमास्यथ पार्वणम् । कास्यमभ्युदयेऽष्टम्यामेकोद्दिष्टमथाष्टमम् ॥ चतुर्ध्वादेषु साश्रीनां वहौ होमो विधीयते । पित्र्यब्राह्मणहस्ते स्यादुत्तरेषु चतुर्ध्वपि’ ॥ अस्यार्थः—‘हेमन्तशिशिरयोश्चतुर्णामपरपक्षाणामष्टमीष्टष्टकाः’ इत्यष्टकाविहिताः । तत्र नवम्यां यत्क्रियते तदन्वष्टक्यम् । सप्तम्यां क्रियमाणं पूर्वेषुः । मासिमासि कृष्णपक्षे पञ्चमीप्रभृतिषु यस्यां कस्यांचित्तियावन्वष्टक्यातिदेशेन यद्विहितम् । अमावास्यायां पिण्डपितृयज्ञानन्तरं यद्विहितं तत्पार्वणम् । स्वर्गादिकामनायां कृत्तिकादिनक्षत्रेषु यद्विहितं तत्काम्यम् । अभ्युदये पुञ्चोत्पत्त्यादिषु तडागारामदेवताप्रतिष्ठादिषु च यद्विहितं तदाभ्युदयम् । अष्टम्यां अष्टकाविहिताः । षट्कोद्दिष्टम् । अत्रैकोद्दिष्टशब्देन सपिण्डीकरणं ल(४)क्षयति, तत्रैकोद्दिष्टस्यापि सङ्घावात्, साक्षादेकोद्दिष्टे तदभावात् । अथघा गृह्यभास्यकारमते साक्षादेकोद्दिष्टेऽपि पाणिहोमस्य सङ्घावा(५)साक्षादेकोद्दिष्टमेव । एतेषामष्टानामादेषु चतुर्षु साग्निकस्याग्नौ होमः । उत्तरेषु चतुर्षु पित्र्यब्राह्मणहस्ते । निरग्निकस्यापि प्रमीतपितृकस्य द्विजस्य पार्वणं नित्यमिति तस्यापि पाणावेव होमः । ‘न निर्वपति यः श्राद्धं प्रमीतपितृको द्विजः । इन्दुक्षये मासि मासि प्रायश्चित्तीयते तु सः’ ॥ इति वचनात् । एवं काम्याभ्युदयिकाष्टकैकोद्दिष्टेषु पाणावेव होमः ॥ ‘अग्न्यभावे तु विप्रस्य पाणावेवोपपादयेत्’ इति मनुस्मरणात् । पाणिदत्तस्य पृथग्न्रास(६)प्रतिषेध उच्यते । यथाहुर्गृह्यकाराः—‘अञ्जं पाणितंले दत्तं पृष्ठ(७)थगशनन्त्यबुद्धयः ॥ पितरस्तेन तृप्यन्ति शेषान्मन्त्रं न लभन्ति ते ॥ यच्च पाणितंले दत्तं यच्चान्यदु-

(१) स्त्वौपासनेऽग्न्यभावे ग । (२) मेरप्यौपासनो ख ग । (३) कल्पेनेति निर्देशाद क ।

(४) लक्ष्यते ख । (५) सङ्घावादेको क० । (६) प्रतिषेधश्च यश्यते ग० ।

(७) पुरुषमइनन्त्यबुद्ध० ग० ।

यकलिपतम् । एकीभीवेन भोक्तव्यं पृथिग्भावो न विद्यते ॥ इति ॥ २३६—२३७ ॥ अन्नमध्येयम् विश्वदेवता इत्यन्तर्मन्त्रम् । इति ॥ २३८ ॥ दत्त्वान्नं पृथिवीपात्रमिति पात्राभिमन्त्रणम् ॥ २३९ ॥ कृत्वेदं विष्णुरित्यन्ने द्विजाङ्गुष्ठं निवेशयेत् ॥ २३८ ॥

(वी० मी०) अन्नं हुतशेषातिरिक्तमपि पुरुषतुस्तिथम् दत्त्वा भाजने पात्राविष्य पृथिवीते पात्रमिति मन्त्रेण पात्रस्याऽन्नभाजनस्याऽभिमन्त्रणं कृत्वा परिविष्टन्ने द्विजस्य श्राद्धिव्राक्षणस्याङ्गुष्ठं 'इदं विष्णुरि'ति मन्त्रेण निवेशयेत् । एतदनन्तरमन्नोत्सर्गोऽन्नमष्टमित्यादिश्लोकेनाऽन्यार्थपरणापि चक्ष्यते । इह तदनभिधानं चानुत्सुष्टुपद्विजेषान्नपरिवेषणप्रतिपादकेनैव तदभिधानं ग्रन्थलाघवार्थम् ॥ २३८ ॥

(मिता०) अन्ननिवेदनम्—

दत्त्वान्नमिति । अन्नमादनसूपपायसचृतादिक्भाजनेषु (१) दत्त्वा 'पृथिवी ते पात्रमित्यादिना मन्त्रेण पात्राभिमन्त्रणं कृत्वा 'इदं विष्णुविचक्षमे' इत्यनयर्चां अन्ने द्विजाङ्गुष्ठं निवेशयेत् । तत्र च वैश्वदेवयज्ञोपवीती विष्णो हव्यं रक्षेति । पित्र्ये प्राचीनावीती विष्णो कव्यं रक्षेति । 'विष्णो हव्यं च कव्यं च वृयाद्रक्षेति वै क्रमात्' । इति मनुस्मरणात् ॥ २३८ ॥

सव्याहृतिकां गायत्रीं मधुवाता इति व्यूचम् ॥ २३९ ॥

(वी० मी०) व्याहृतित्रिययुक्तां सावित्रीमृचं मधुवाता इत्यादिऽयूचं च जप्त्वा यथासुखं जुषध्वमिति ब्राह्मणानुदिक्ष्य श्राद्धकर्त्ता वीच्यम् । तेऽपि ब्राह्मणावाग्यतामौनयुक्ता भुज्ञीरन् ॥ (२) अपिशब्देन हास्यवर्जनादि समुच्चिनोति ॥ २३९ ॥

(वी० मी०) व्याहृतित्रिययुक्तां सावित्रीमृचं मधुवाता इत्यादिऽयूचं च जप्त्वा यथासुखं जुषध्वमिति ब्राह्मणानुदिक्ष्य श्राद्धकर्त्ता वीच्यम् । तेऽपि ब्राह्मणावाग्यतामौनयुक्ता भुज्ञीरन् ॥ (२) अपिशब्देन हास्यवर्जनादि समुच्चिनोति ॥ २३९ ॥

(मिता०) सव्याहृतिकामिति । अन्नन्तरं विश्वेभ्यो देवेभ्य इदं मन्त्रं परिविष्टं परिवेश्यमाणं चातुर्सेरितिर्योदकेन दैवे निवेद्य तथा पित्रे अमुकगोत्रायामुकशार्मणे इदमन्त्रं परिविष्टं परिवेश्यमाणं चातुर्सेरितिर्योदकप्रदानन पित्रे निवेद्य एवं पितामहाय प्रपि-

तामहाय च निवेद्यनन्तरमापोशानं दत्त्वा पूर्वोक्ताभिर्बर्याहृतिभिः सहितां गायत्री 'मधुवाता' इति तृचं मधुमधुमधिवति त्रिवारं जप्त्वा यथासुखं जुषध्वमिति द्रूग्यात् । 'सङ्कल्प्य पितृदेवेभ्यः साविर्बी मधुमज्जपः । श्राद्धं निवेद्योपोशानं जुषप्रैषोऽथ भोजनम्' ॥ तथा - 'गायत्री त्रिः सङ्कल्पापि जपेद्याहृतिपूर्विकाम् । 'मधुवाता' इति तृचं मधिवत्येतत्त्रिकं तथा' ॥ इति पारस्करादिवचनात् । भुजीरंस्तेऽपि वाग्यताः । तेऽपि ब्राह्मणा वाग्यता मौनिनो भुजीरन् ॥ २३९ ॥

अन्नमिष्ट हविष्यं च दत्त्वादिकोधनोऽत्वरः ॥ (वी० मि०) इष्टे स्वस्य ब्राह्मणस्य तदपि हविष्यमेव श्राद्धयोग्य-मेवाऽकोधस्त्वरारहितश्च सन् ब्राह्मणेभ्यो दद्यात् । चकाराद्यञ्जनाद्युपकरणानन्तरपरिग्रहः ॥

आतृसेस्तु पवित्राणि जप्त्वा पूर्वजपं तथा ॥ २४० ॥

अन्नमादाय तृसाः स्थ शेषं चैवाऽनुमान्य च ॥

तदत्रं विकिरेद्द भूमौ दद्याच्चाऽपः सकृत्सकृत् ॥ २४१ ॥

सर्वमन्नमुपादाय सलिलं दक्षिणामुखः ॥

उच्छिष्टसन्निधौ पिण्डान् (१)दद्यादै पितृयज्ञवत् ॥ २४२ ॥

आतृसः ब्राह्मणतृस्तिपर्यन्तं पूर्वजपं व्याहृतिगायत्रीमधुवातादिरूपं जप्यं पवित्राणि पुरुषसूक्तादीनि तथाशब्दाद्रक्ष्योऽन्यादीनि जप्त्वा श्राद्धशेषमन्नमादाय भूमौ विकिरेत् अग्निदग्धा इति मन्त्रेण प्रक्षिप्तेत्तरः सकृत्सकृत् इदं ते प्रत्यपोशानमित्यपो दद्यात् । ततः तृसाः स्थेति द्वष्टेति शेषः, अर्थात् तृसाः स्मेति तैरुचरिते शेषं तच्छ्राद्धपाकीयमन्नं अनुमान्यं शेषमन्नं किं कियतामिति श्राद्धकर्त्-प्रश्नानन्तरमिष्टः सह भुज्यतामिति ब्राह्मणान् प्रतिविषयतां प्राप्य सर्वं सर्वविधं सकलजातीयव्यञ्जनादिसहितमन्नं सतिलमुपादाय पिण्डाकारं कृत्वा ब्राह्मणोऽच्छिष्टसन्निधौ पितृयज्ञरीत्या पिण्डान् दक्षिणामिमुखः प्रदद्यात् । तु शब्देन तृप्त्यनन्तरं जपव्यघच्छेदः । शेषं चेति चकारो व्यञ्जनादिसमुच्चयः । एवकारो अनुमान्येत्यत्राऽन्वितोऽनुमत्याऽवश्यकत्वप्रदर्शनाय । द्वितीयचकारेण पिण्डमह-

(१) प्रदद्यात्-इति ख० पुस्तके पाठः । अन्तां ५५ ।

करिष्य इति प्रश्नसमुच्चयः । प्रश्नसामर्थ्यादुत्तरमपि वोध्यम् ।
 दद्याद्येति । चकारेणाऽन्नविकिरिणोत्तरमाचमनं । समुच्चिनोत्तिः ।
 अत एवाचमने दक्षिणामुखत्वनिवृत्तेः । पुनस्तत्प्राप्त्यर्थं दक्षिणाभि-
 मुख इत्युक्तम् । तच्चापो दद्यादित्यादौ सर्वत्रान्वितम् ॥२४०-२४२॥
 (मिता०) अन्नमिष्टमिति । अन्नं भक्ष्यभोज्यलेह्याचोप्यपेयात्मकं
 पञ्चविधं इष्टं यद्वाहणाय प्रेताय कर्त्रे वा रोचते । हविष्यं श्राद्धहवि-
 योग्यं ब्रीहिशालियवंगोधूममुद्गमाषमुन्त्यन्नकालशाकमहाशत्कैलाशु-
 णठीमरीचहिङ्गुडशर्कराकपूरसैन्धवसांभरपनसनालिकेरकदलीवदर-
 गव्यपयादेधिघृतपायसमधुमांसप्रभृति स्मृत्यन्तरश्रसिद्धं वेदितव्यम् ।
 हविष्यमित्यनेनैवायोग्यस्य स्मृत्यन्तरप्रतिपिद्धस्य कोद्रवमसूच-
 णककुलित्थपुलाकानिष्पावराजमाषकूष्माण्डवा(१) ताकवृहतीद्योपो-
 दक्षीवंशाङ्गुरशिष्पालीवक्षशतपुष्पो(२)पधविडलवण्माहिषवा/मरक्षी-
 रदधिघृतपायसादीनां निवृत्तिः । अक्राधनः क्रोधहेतुसंभवेऽपि । अ-
 त्वरोऽव्यग्रः । आतृसर्दद्यादिति सम्बन्धः । तुशब्दाद्यथा किञ्चिदु-
 च्छिष्यते तथा दद्यात् । उच्छेषणस्य दासवर्गभागधेयत्वात् । उच्छेष-
 णं भूमिगतमजिह्वस्याशठस्य च । दासवर्गस्य तत्पित्र्ये भागधेयं
 प्रचक्षते' ॥ इति (३ । २४६) मनुस्मरणात् । तथा आत्मेष पवित्राणि
 पुरुषसूक्ष्मपावमानीप्रभृतीनि लप्त्वा तुसाम् शात्वा पूर्वोक्त जपं च
 सव्याहृतिकामित्युक्तं जपेत् ॥ २४० ॥

(मिता०) अन्नमादायोति । अनन्तरं सर्वं(३)मन्नमादाय त्रृप्ताः
 स्म इति तैरुकः शेषमध्यस्ति किं क्रियतामिति पृष्ठा इष्टैः सहोपभु-
 ज्यतामित्यभ्युपगम्य तदन्नं पितृस्थानव्राह्मणस्य पुरस्तादुच्छिष्पसं-
 निधौ दक्षिणायदभान्तरितायां भूमौ तिलोदकप्रक्षेपपूर्वके 'ये अस्मि-
 दग्धा' इत्यनयर्चा निक्षिष्य पुनस्तिलोदकं निक्षिषेत् । तदनन्तरं
 व्राह्मणहस्तेषु गण्डपार्थं सकृत्सकृदपो दद्यात् ॥ २४१ ॥

(मिता०) पिण्डप्रदानम—

सर्वमिति । पिण्डपितृयज्ञकल्पातिदेशनं चरुश्चपणसद्ग्रावे अग्नौ-
 करणशिष्टचरुशेषेण सह सर्वमन्नमुपादायाग्निसनिधौ पिण्डान्दद्यात् ।
 तदभावे व्राह्मणार्थं (४)कृतमन्नं सर्वमुपादाय सतिलं तिलमिश्रं दक्षि-

(१) वृत्ताकवृहती क० ।

(२) पुष्पोपधिविड क० पुष्पोपरविड ख० ।

(३) प्रक्रिरेत क० ।

(४) सर्ववर्णिकमन्नमुपादाय क० ।

णामुख उच्छिष्टसंनिधौ पिण्डपितृयक्षकल्पेन पिण्डान् दद्यात् ॥२४२॥
 (वी० मि०) पित्रादिकश्राद्धकर्म मातामहादित्रयथाऽप्यति-
 दिशति—

मातामहानामप्येवं दद्यादाचमनं ततः ॥

आद्यर्थकवहुवचनेन त्रिकसङ्ग्रहः । अपिशब्देनाभ्युदयिके मात्रा-
 दित्रिकसङ्ग्रहः । ततः पिण्डदानानन्तरं श्राद्धिव्राह्मणभय आचमनीयं
 दद्यात् ।

गन्धादीन्द्रियः क्षिपेत्तूर्णीं तत आचामयेत् द्विजान् ।

इति वचनात् ॥

स्वस्तिवाच्यं ततः कुर्यादक्षयोदकमेव च ॥ २४३ ॥

(वी० मि०) ततो ब्राह्मणाचमनानन्तरं स्वस्तिपदं वाच्यं ब्राह्म-
 णद्वारा वाचनीयं यत्र तत् स्वस्तिवाच्यं स्वस्तिवाचनमिति या-
 वत् । अत्र स्वस्त्युच्यतामिति प्रैषानन्तरं ब्राह्मणैरस्तु स्वस्तीति
 वाच्यम् । इदन्तु स्वस्तिवाचनं याज्ञवल्यमतेऽधिकं कात्यायनादिभिर-
 लिखितत्वात् । अक्षययोदकं अँ अद्याऽसुकगोत्रस्य पितुरसुकर्षमणे
 दत्ततदन्नपानादिकमक्षयमस्तिवत्यादि वाक्यैः तिलाज्यमध्युक्तोदक-
 दानं पित्रादिभ्यः पद्मयः कुर्यात् । अक्षययसुदकमस्मिन्निति व्यत्य-
 यादानकियैवाऽक्षययोदकशब्दार्थः । चोवार्यः । एवकारश्च स्वस्तिवा-
 चनव्यवच्छेदार्थः । तेन स्वस्तिवाचनपूर्वकं तदपूर्वकं वाऽक्षययोदक-
 दानं कुर्यादिति पर्यवस्थति ॥ २४३ ॥

(मिता०) अक्षययोदकदानम्—

मातामहानामिति । मातामहानामपि विश्वेदेवावाहमादिपिण्ड-
 प्रदानपर्यन्तं क(१)मैवमेव कर्तव्यम् । अनन्तरं ब्राह्मणानामाचमनं
 दद्यात् । स्वस्तिवाच्यं ततः कुर्यात् स्वस्ति-इति ब्रूतेति ब्राह्मणा-
 न्स्वस्ति वाचयेत् । तैश्च स्वस्तीत्युक्ते अक्षययमस्तिवति ब्रूतेति ब्रा-
 ह्मणहस्तेपूदकदानं कुर्यात् । तैश्चाक्षययमस्तिवति वक्तव्यम् ॥ २४३ ॥

दत्त्वा तु दक्षिणां शक्त्या स्वधाकारमुदाहरेत् ॥

वाच्यतामित्यनुज्ञातः प्रकृतेभ्यः स्वधोच्यताम् ॥ १४४ ॥

(१) कर्मेव कर्तव्यं ग. ॥

ब्रूयुरस्तु स्वघेत्युक्ते भूमौ सिञ्चेत्तो जलम् ॥

(वी० मि०) अनन्तरं स्वशक्त्यनुसारेण हिरण्यरजतरूपां देव-
पितृशाद्योर्दक्षिणां ब्राह्मणेभ्यो दत्त्वा स्वधाकारमुदाहरेत् । स्वधां
वाचयिष्य इति ब्राह्मणान् प्रतिवदेत् । ततो वाच्यतामिति ब्राह्मणैर-
नुज्ञातः प्रकृतेभ्यः पितृपितामहप्रपितामहमातामहप्रमातामहवृद्धप्र-
मातामहेभ्यः स्वघोच्यतामिति ब्राह्मणान् प्रतिवदेत् । एवमुके
सति च ब्राह्मणा अस्तु स्वघेति ब्रूयुः । भूमौ भूमिसंलग्नेषु सपवित्र-
कुशाच्छादितेषु पिण्डेषु 'जलमूर्ज्ज्वहन्ति' इत्यादिमन्त्रेण सिञ्चेत् ।
दक्षिणामिसुखधारारूपेण क्षिपेत् । यदाह छन्दोगपरिपृष्ठम् ।

पवित्रान्तर्हितान् पिण्डान् सिञ्चेदुच्चानपात्रकृत् ।

अत्र स्वधावाचनात्पूर्वं दक्षिणादानं कल्पान्तरं कात्यायनादिभिर्विं-
परीतक्रमभियानात् ॥

विश्वेदेवाश्र प्रीयन्तां विप्रैथोक्त इदं जपेत् ॥२४५॥

दातारो नोऽभिवर्द्धन्तां वेदाः सन्ततिरेव च ॥

अद्वा च नो माविगमद्वहु देयं च नोऽस्तिवति ॥ २४६ ॥

(वी० मि०) विश्वेदेवाः प्रीयन्तां इत्युदाहरेदिति सम्बद्ध्यते । च-
कारेणैतत्पूर्वकृत्यं पिण्डोत्थापनं समुच्चीयते । अथ श्राद्ध(१)विप्रैः प्री-
यन्तामित्युक्ते सति 'दातार' इत्यादिकं जपेत् । चकारेण 'गोत्रं नो-
वर्द्धता'मिति श्राद्धकर्तृवचनं वर्द्धतामिति ब्राह्मणन् प्रतिवचनं समु-
च्चिनोति । इतिकारो न समाप्त्यर्थः किन्तूपक्रमार्थकः । तेन—

अनन्तं (२)च नो वहु भवेदतिर्थीश्च लभेमहि ।

याचितारश्च नः सन्तु मा च याचिष्म कञ्चन ॥

पताः सत्याशिपः सन्तु—

इत्येतत्पर्यन्तस्य जपः सिद्धयति ॥ २४४-२४६ ॥

(मिता०) स्वधावाचनम्—

दत्त्वेति । अनन्तरं यथाशक्ति हिरण्यरजतादिदक्षिणां दत्त्वा
स्वधां वाचयिष्य इत्युक्त्वा तैर्व्राह्मणैर्वाच्यतामित्यनुज्ञातः प्रकृतेभ्यः

(१) श्राद्धविप्रैः—इति ख० पु० पाठः ।

(२) अनं च—इत्यारम्य सन्तु—इत्येतत्पर्यन्तं क० पुस्तके नास्ति ।

श्राद्धप्रकरणम् ।] वीरभित्रोदयमिताक्षरासहिता ।

३०७

पित्रादिभ्यो मातामहादिभ्यश्च स्वधोच्यतामिति स्वधाकारसुदाहरेत् ॥ २४४ ॥

(मिता०) ब्रूयुरिति । ते च ब्राह्मणा अस्तु स्वधेति ब्रूयुः । तैरेवमुक्ते अनन्तरं कमण्डलुना उदकं भूमौ सिञ्चेत् । ततो विश्वदेवाः प्रीयन्तामिति ब्रूयात् । ब्राह्मणश्च प्रीयन्तां विश्वदेवाः इत्युक्ते इदमन्तरोच्यमानं जपेत् ॥ २४५ ॥

(मिता०) ब्राह्मणप्रार्थना—

दातार इति । दातारो हिरण्यादेः नोऽस्माकं कुलेऽभिवर्धन्तां च वहवो भवन्तु । वेदाश्च वर्धन्तां अध्ययनाध्यापनतदर्थशानानुष्ठानं द्वारेण । सन्ततिश्च पुत्रपौत्रादिपरम्परया । श्रद्धा च पितृये कर्मण्यास्था नोऽस्माकं माविगमत् मा गच्छतु । 'न माङ्ग्योगे' इत्युडभावः । देयं च हिरण्यादि वहु अपर्यन्तं अस्माकं भवत्विति जपेदित्यन्वयः २४६

इत्युक्त्वोक्त्वा(१) प्रिया वाचः प्रणिपत्य विसर्जयेत् ॥

वाजेवाज इति प्रीतान् पितृपूर्वं विसर्जनम् ॥ २४७ ॥

इति दातार इत्याद्युक्ताः प्रियाश्च ब्राह्मणप्रीतिकराश्च वाचः उक्त्वा दक्षिणाग्रहणेन प्रीतान् ब्राह्मणान् प्रणिपत्य 'वाजे वाजेवाते' त्यादि-मन्त्रेण विसर्जयेत् स्वस्थानगमनार्थमभ्यनुजानीयात् । देवपूर्वकत्वस्य औत्सर्गिकस्याऽत्रापवादार्थमाह-पितृपूर्वमिति । विसर्जनं पितृब्राह्मण-पूर्वकं कार्यमित्यर्थः । प्रीतानित्यत्र प्रीति इति क्वचित्पाठः ॥ २४७ ॥

(मिता०) इत्युक्त्वेति । एवं पूर्वोक्तं प्रार्थनामन्त्रं जप्त्वा, उक्त्वा च प्रिया वाचः धन्या वयं भवश्चरणयुगलरजः पवित्रीकृतमस्मन्मन्दिरं शाकाद्यशानक्लेशमविगणय्य भवद्विरुद्धनुगृहीता वयमित्येवं रूपाः । प्रणिपत्य प्रदक्षिणापूर्वं नमस्कृत्य विसर्जयेत् । कथं विसर्जयदित्याह- 'वाजे वाजेवत वाजिनोनः' इत्यनयचाँ पितृपूर्वं प्रपितामहादि विश्वदेवान्तं दर्भान्वारम्भेण 'उत्तिष्ठन्तु पितर' इति प्रीतः सुप्रीतमना विसर्जनं कुर्यात् ॥ २४७ ॥

(वी० मि०) उक्तं एव विसर्जनेऽर्ध्यपात्रोक्तानीकरणोक्तरकालक-

(१) इत्युक्त्वा च—इति ख० पुस्तके पाठः ।

र्त्यत्वरूपं विशेषमाह—

यस्मिस्ते संस्थाः पूर्वमध्यपात्रे निवेशिताः ॥

पितृपात्रं तदुत्तानं कृत्वा विप्रान् विसर्जयेत् ॥ २४८ ॥

यस्मिन्नद्यपात्रे तेऽर्थसम्बन्धिनः संस्थाः शेषजलरूपाः पूर्वं
निवेशिता धृतास्तिपृथुपात्रं पूर्वं न्युञ्जीकृतमुत्तानं कृत्वा विप्रान्वि-
सर्जयेदित्यर्थः । पितृपात्रोत्तानकिरणेनाऽर्थतः पितामहप्रपितामहपा-
त्रयोर्मातामहानामप्येवमतिदेशता मातामहादिपात्राणामुत्तानीकर-
णमिति स्पष्टत्वाद्विशिष्य ग्रन्थकृता नोक्तम् ॥ २४८ ॥

(मिता०) यस्मिन्निति । यस्मिन्नद्यपात्रे पूर्वमध्यदा(१)नान्ते
संस्थावा ग्राहणहस्तगलिताऽर्थोदकानि निवेशिताः स्थापितास्तद-
द्यपात्रं न्युञ्जं तदुत्तानमूर्ध्वमुखं कृत्वा विप्रान्विसर्जयेत् । एतच्चा-
शीर्मन्त्रजपादूर्ध्वं वाजेवाजे इत्यतः प्राणद्रष्टव्यम् । कृत्वा विसर्जयेदिति
फल्त्वाप्रत्ययश्रवणात् ॥ २४८ ॥

प्रदक्षिणमनुव्रज्य भुजीत पितृसेवितम् ॥

(वी० मि०) (२) विचुष्टान् ग्राहणान् गच्छतः प्रदक्षिणं यथा-
स्योदेवमनुव्रज्याऽनुगम्य पितृसेवितं श्राद्धावशिष्यान्नं भुजीत ।
अत्र विशेषो मत्स्यपुराणे—

वहिः प्रदक्षिणं कुर्यात्पदात्यथावनुव्रजेत् ।

चन्द्रुवर्गेण सहितः पुत्रभार्यासमन्वितः ॥

अत्र चैकादश्वादौ शोपाश्रस्य भोजनाभावेत्याद्वाणमात्रेण शा-
खार्थनिर्वाहिः । 'एकादश्यादौ पित्र्यमात्रेयं तस्मैव प्राशितं नैवाप्रा-
शितं भवती'ति कालदर्शलिखितश्रुतेरित्याहुः ॥

ब्रह्मचारी भवेत्तां तु रजनीं ब्राह्मणैः सह ॥ २४९ ॥

(वी० मि०) तां रजनीं तदहोरात्रं व्याप्त्य ब्रह्मचारी—

स्मरणं कीर्त्तनं केलीः प्रेक्षणं गुह्यमापणम् ।

सङ्कल्पोऽर्थवसायश्च क्रियानिर्वृतिरेव च ॥

पतन्मैथुनमण्डङ्गं प्रवदन्ति मनीषिणः ।

(१) दानानन्तरं ते संस्थां ग ।

(२) वि श्वान्—इत्यार्थं पितृसेवितं-दत्येतावान् ग्रन्थः क० पुस्तक नास्ति ।

इत्युक्ताऽष्टविधमैथुननिवृत्तिमान् श्राद्धिव्राह्मणैः सह भवेदि-
त्यर्थः । आद्वीयव्राह्मणा अपि ब्रह्मचारिणो भवेयुरिति यावत् । तु-
शब्देन क्रतुमत्या अपि भार्याया गमनं तस्यां रजन्यां व्यवच्छियते ।
एव च क्रतुगमनयोग्यराज्यन्तरासम्भवे श्राद्धकर्ता श्राद्धिव्राह्मणैश्च
तदनुगमनं न कार्यमेव । शिष्टाचारोऽप्येवमिति नात्र युक्त्यन्तरग-
वेषणं कियत इति दिक् ॥ २४५ ॥

(मिता०) प्रदक्षिणमिति । अनन्तरमासीमान्तं व्राह्मणाननुवृत्य
तैरास्यतामित्यनुक्षातस्ताप्रदक्षिणीकृत्य प्रतिनिवृत्तः पितृसेवितं श्रा-
द्धशिष्टमिष्टैः सह भुज्ञीत । नियम एवायं न परिसंख्या । मासे तु
यथारुचीति द्विजकाम्ययेत्यत्रोक्तम् । यस्मिन्दिने श्राद्धं कृतं तत्स-
म्बन्धिनो रात्रि भोक्तुभिर्ब्राह्मणैः सह कर्ता ब्रह्मचारी भवेत् । तुश-
ब्दात्पुनर्भोजनादिरहितोपि भवेत् । 'दन्तधावनताम्बूलं स्त्रियधन्या-
नमभोजनम् । रत्यौपधपराक्षानि श्राद्धकृतसप्त वर्जयेत् ॥ पुनर्भोजन-
मध्वानं भाराध्ययनमैथुनम् । दानं प्रतिग्रहं होमं श्राद्धभुक्त्वष्ट वर्ज-
येत्' ॥ इति वचनात् ॥ २४६ ॥

(ची० मि०) सर्वश्राद्धप्रकृतित्वेन प्रथमं पार्वणमभिधाय तद्वि-
कृतिभूतेष्वाभ्युदयिकैकोहिष्टसपिण्डीकरणेषु विशेषानाह पञ्चमिः—

एवं प्रदक्षिणावृत्को वृद्धौ नान्दीमुखान् पितृन् ॥

यजेत् दधिकर्कन्धूमिश्रान् पिण्डान् यवैः क्रियाः ॥ २५० ॥

एवं पार्वणरीत्या वृद्धौ पुत्रजन्मकन्याविवाहादौ । अत्र तु विशेषः
प्रदक्षिणा आवृत् अनुकमो यस्य स यजमानः । तेनाऽप्रदक्षिणत्वस्य
पार्वणोक्तस्य धाधः । एतच्च सकलं पित्र्यधर्मनिषेधोपलक्षणम् । नान्दी-
मुखानित्यनेन नान्दीमुखत्वविशिष्टानां पित्रादीनां देवतात्वमुक्तं तेन
'नान्दीमुखपित'रित्यादिप्रयोगः सिद्धति । दधि प्रसिद्धं, कर्कन्धूर्व-
दरीफलं, ताभ्यां मिश्रान् पिण्डान् प्रकृतश्राद्धद्रव्यनिर्मितान्
कुर्यात् । पिण्डरहितमप्याभ्युदयिकश्राद्धमाधुनिकशिष्टा आचरन्ति ।
तस्मिस्तु पक्षे—

अग्नौकरणमर्द्यं चाऽवाहनं चाऽवनेजनम् ।

पिण्डश्राद्धे प्रकुर्वीत पिण्डहीने विवर्जयेत् ॥

इति वचनादग्नौकरणादिवाधः । यवैश्च तिलसाध्याः सर्वाः

कार्याः 'यवैस्तिलार्थ' इति कात्यायनोक्तेः । पितृशब्देन चात्र मात्रा-
दित्रिकमप्युपलक्ष्यते ।

मातृश्राद्धं तु पूर्वं स्यात् पितृणां तदनन्तरम् ।

ततो मातामहादीनां वृद्धौ श्राद्धत्रयं स्मृतम् ॥

इति शातातपवचनात् । मातृणां श्राद्धं मातृश्राद्धम् । अत्र चाऽन्ये
स्वधापदस्थाने स्वाहापदप्रयोगादा विशेषाः स्मृत्यन्तरेभ्योऽवगत्त-
व्याः । एवं वक्ष्यमाणैकोहिष्टपिण्डनयोरपि पार्वणविशेषरूपास्ते ते
शेषाः इहाऽनुक्ता ग्रन्थान्तरेषु द्रष्टव्याः । विशिष्य तु ग्रन्थगौरव-
भयान्वेह प्रदर्श्यन्ते ॥ २५० ॥

(मिता०) एवं पार्वणश्राद्धमुक्त्वेदानीं वृद्धिश्राद्धमाह—

एवमिति । वृद्धौ पुत्रजन्मादिनिमित्ते श्राद्धे । एवमुक्तेन प्रकारेण
पितृन्यजेत पूजयेत् । तत्र विशेषमाह—प्रदक्षिणावृत्कं इति । प्रदक्षिणा
आवृत् अनुष्टानपद्धतिर्यस्यासौ प्रदक्षिणावृत्कः प्रदक्षिणप्रचार
इति यावत् । नान्दीमुखानिति पितृणां विशेषणम् । अतश्चावाहनादौ
नान्दीमुखानिपितृनावाहयिष्ये नान्दीमुखानिपिवामहानित्यादिप्रयोगो
द्रष्टव्यः । कथं यजेतेत्याह—दधिकर्कन्धूमिश्रात् । कर्कन्धूर्वदरीफलम् ।
दध्रा वदरीफलैश्च मिश्रानिपिण्डान्दत्त्वा यजेतेति सम्बध्यते । तिल-
साध्याः सर्वाः क्रिया यवैः कर्तव्याः । अत्र च ब्राह्मणसंख्या दर्शितैव
'युग्मान्दैवे यथाशक्ति' इत्यत्र । प्रदक्षिणावृत्कत्वादिपरिगणनमन्ये-
पामपि स्मृत्यन्तरोक्तानां विशेषधर्माणां प्रदर्शनार्थम् । यथाहाऽऽक्षव-
लायनः—'अथाभ्युदयिके युग्मा ब्राह्मण अमूला दर्शाः प्राङ्मुखो
यज्ञोपवीती स्यात्प्रदक्षिणमुपचारो यवैस्तिलार्थो गन्धादिदानं द्विद्विः
ऋजुदर्भानासने दद्यात् । यवोसि सोमदेवत्यो गोसवे देवनिर्मितः ।
प्रत्यवद्धिः प्रत्यः पुष्ट्या नान्दीमुखानिपितृनिमाँड्होकान्प्रीणयाहि नः
स्वाहा' इति यवावपनम् । विशेषेवा इदं वोऽर्थ्य, नान्दीमुखाः पितरं
इदं वोर्ध्यमिति यथालिङ्गमर्घ्यदानम् । पाणौ होमोऽश्रये कव्यवाह-
नाय स्वाहा सोमाय पितृमते स्वाहेति । 'मधुवाता कृतायत' इति
तृचस्थाने 'उपास्मै गायत' इति पञ्च मधुमतीः श्रावयेत् । 'अक्षम्ब-
ममिदन्त' इति पष्ठीम् । आचान्तेषु भुक्ताशयान्गोमयेनोपलिष्य
प्राचीनाग्रान्दर्भान्संस्तीर्यं तेषु पृष्ठपदाञ्यमिश्रेण भुक्तशेषेणैककस्य
द्वौ द्वौ पिण्डौ दद्यादित्यादि । यद्यपि पितृन्यजेतेति सामान्येनोक्तं

तथापि श्राद्धत्रयं क्रमश्च स्मृत्यन्तरादवगन्तव्यः । यथाह शातातपः—
‘मातुः श्राद्धं तु पूर्वं स्यात्पितृणां तदनन्तरम् । ततो मातामहानां च
बृद्धौ श्राद्धत्रयं स्मृतम्’ ॥ इति ॥ २५० ॥

एकोद्दिष्टं दैवहीनमेकाध्यैकपवित्रकम् ॥

आवाहनाग्नौकरणरहितं हपसव्यवत् ॥ २५१ ॥

उपतिष्ठतामक्षर्यस्थाने विप्रविसर्जने ॥

अभिरम्यतामिति वदेद्ब्रूयुस्तेऽभिरताः स्म ह ॥ २५२ ॥

(वी०मि०) एकमेवोमुद्देशविषयो यस्मिन् तदेकोद्दिष्टं प्रेतश्राद्ध-
सांवत्सरिकादि, दैवं विश्वेदेवश्राद्धं, तद्भिंतं, एक एवाध्यै यत्र
तदेकाध्यै, एकमेव पात्रन्यसनीयं पवित्रं यत्र तदेकपवित्रकं, अनयोः कर्म-
धारयः । आवाहनेनाऽग्नौकरणेन रहितं, अपसव्यवत् अपसव्योदिपा-
र्वणधर्मयुक्तम् । अनेन सन्निहितवृद्धिश्राद्धप्रकृतिकत्वब्युदासः । अत्र
च देवश्राद्धादेः प्रकृतिविकृतिन्यायेन प्रसक्तया निषेधः । यद्वा तत्पर्यु-
दासे पार्वणधर्मान्तराभ्यनुज्ञानमिति वोध्यम् । अत्र चाऽध्यैक्यादेव
पवित्रैक्यलाभे । (१) तदभिर्धानमेकपात्रात्मकपवित्रलाभार्थमित्यपव्या-
ख्यानं श्रुतिप्राप्तेऽर्थं न्यायानवकाशात् । अन्यथैकोद्दिष्ठत्वादेवाध्यैक्ये
लब्धे एकाध्यमिति व्यर्थं स्यादिति दिक् । हिशब्दो हेतौ, एकोद्दिष्ट-
त्वस्य एकाध्यैकपवित्रकत्ववीजत्वात् । उपतिष्ठतामित्यादि । तत्र
चाऽक्षर्योदकदानवाक्यस्थितस्याऽक्षर्यमस्त्वत्यस्य स्थाने उप-
तिष्ठतामिति वदेत् । विप्रविसर्जने वाजेवाज इति मंत्रस्थानेऽभिरम्य-
तामिति वदेत् । ते च श्राद्धिव्राह्मणपक्षे । हशब्दः पादपूरणे, ‘तु हि च
स्म ह वै पादपूरणे’ इत्यमरकोशात् ॥ २५१-२५२ ॥

(मिता०) एकोद्दिष्टमाह—

एकोद्दिष्टमिति । एकोद्दिष्टं एक उद्दिष्टो यस्मिन् श्राद्धे तदेकोद्दि-
ष्टमिति कर्मनामधेयम् । शेषं पूर्ववदाचरादित्युपसंहारात् । पार्वणस-
कलधर्मप्राप्तौ विशेषोऽभिधीयते । देवहीनं विश्वेदेवरहितं एकाध्यै-
पात्रमेकदर्भपवित्रकं च आवाहनेनाऽग्नौकरणहोमेन च रहितम् ।

(१) भवे—इति क० पु० पाठः ।

अपसव्यवत् प्राचीनादीतत्रस्य सुववत् । अनेनानन्तरोक्ताभ्युदयिके
यज्ञोपवीतित्वं सूचयति ॥ २५१ ॥

(मिता०) किंच—

उपतिष्ठतामिति । यदुकं—‘स्वस्तिवाच्यं ततः कुर्या-
दक्षश्योदकमेव च’ इति तत्राक्षश्यस्थाने उपतिष्ठतामिति वदेत् ।
विप्रविसर्जने कर्तव्ये ‘वाजेवाजे’ इति जपान्ते दर्भान्वारम्भेणाभि-
रस्यतामिति वूयात् । ते चाभिरताः स्म इति वूयुः । ह प्राण-
द्धम् । शेषं पूर्वचदिति यावत् । एतच्च मध्याहे कर्तव्यम् । यथाह
देवलः—‘पूर्वाङ्गे दैविकं कर्म अपराङ्गे तु पैतृकम् । एकोद्दिष्टं तु मध्याहे
प्रातर्वृद्धिनिमित्तकम्’ ॥ इति । भुजीति पितृसेवितमित्वस्यैकोद्दिष्ट-
विशेषे नियेद्यो दृश्यते । ‘नवश्राद्धेषु यच्छिष्टं गृहे पर्युपितं च यत् ।
दंपत्योभुक्तशिष्टं च न भुजीति कदाचन’ ॥ इति । नवश्राद्धं च दर्शि-
तम् । ‘प्रथमेऽहि तृतीयेऽहि पञ्चमे सप्तमे तथा । नवमैकादशे चैव
तत्त्वश्राद्धमुच्यते’ ॥ इति ॥ २५२ ॥

गन्धोदकतिलैर्युक्तं कुर्यात्पात्रचतुष्टयम् ॥

अद्यार्थं पितृपात्रेषु प्रेतपात्रं प्रसेचयेत् ॥ २५३ ॥

ये समाना इति द्वाभ्यां शेषं पूर्ववदाचरेत् ॥

एतत्सपिण्डीकरणमेकोद्दिष्टं द्विया अपि ॥ २५४ ॥

(वी० मि०) पात्रचतुष्टयं गन्धोदकतिलैर्युक्तमर्द्यार्थं सपिण्डी-
करणं कुर्यात् । तत्र पात्रचतुष्टयमध्ये पितृणां यैः सह प्रेतस्य सपि-
ण्डीकरणं तेषां पात्रेषु संस्त्रववत्सु प्रेतपात्रस्य संस्त्रवं ये समानाः
समनस् इत्यादिभ्यां तृजभ्यां प्रसेचयेत् योजयेत् । प्रेतपात्रास्थित-
त्वविशिष्टस्यैव संस्त्रवस्य सेचनलाभाय प्रेतपात्रपदेन लक्षणाभा
संस्त्रवो वोधितः । प्रशब्देन सामान्यतो विहिताद्यर्थोत्सर्गार्वाधपुरस्स-
रत्वलक्षणः । जलविभागपूर्वकत्वलक्षणश्च प्रकर्षं उक्तः ।

ये समाना इति द्वाभ्यामाद्यन्तु विभजेत्विधा ।

इति पिण्डं प्रक्रम्याऽभिधाय—

एष एव विधिः पूर्वमर्द्यपात्रचतुष्टये ।

इति घचनात् । शेषमविरुद्धमकाङ्क्षितं च धर्मं पूर्ववत् पार्वण-

वदाचरेत् कुर्यात् । ननु पात्रचतुष्यमित्यादिनाऽनेकोद्देश्यकत्वला-
भात्सपिण्डीकरणस्य पार्वणत्वे प्रसक्ते छीकर्तृकत्वाभावं सङ्गुपदेश्य-
कत्वाभावं च स्मृत्यन्तरसिद्धमापयेतेति शङ्कायामस्यैकोद्दिष्टत्वमाहा।
एतत्सपिण्डीकरणं प्रेतोद्देश्यकान्नत्यागरूपमकोद्दिष्टमतः स्थियाः
कलापम्(?)। अपिशब्दात् स्थियैव ॥ २५३-२५४ ॥

(मिता०) सपिण्डीकरणमाह—

गन्धोदकतिलैरिति । ये समाना इति । गन्धोदकतिलैर्युक्तं
पात्रचतुष्यं अर्ध्यसिद्ध्यर्थं पूर्वोक्तविधिना कुर्यात् । तिलैर्युक्तं पात्रच-
तुष्यमिति वदता पितृवर्गे चत्वारो ब्राह्मणा दर्शिताः । वश्वदेवे द्वौ
स्थिततेव । अत्र प्रेतपात्रोदकं किञ्चिद्वशेषं त्रिधा विभज्य पितृपा-
त्रेषु सेचयेत् 'ये समानाः समनसः' इति द्वाभ्यां मन्त्राभ्याम् ।
शेषं विश्वेदेवावाहनादिविसर्जनान्तं पूर्ववत्पार्वणवदाचरेत् । प्रेता-
र्ध्यपात्रावशिष्ठोदकेन प्रेतस्यानब्राह्मणहस्तेऽर्ध्ये दत्त्वा शेषमेकोद्दि-
ष्टवत्समापयेत् । पितृयेषु त्रिषु पार्वणवत् एतत्सपिण्डीकरणमन्तन्त-
रोक्तमेकोद्दिष्टं च । ततः प्रागुक्तं स्थिया अपि मातुरापि कर्तव्यम् । एवं
वदता पार्वणं मातृश्राद्धं पृथकर्तव्यमित्युक्तं भवति । अत्र प्रेतशब्दं
पितुः प्रपितामहविषयं केचिद्वर्णयन्ति । तस्य त्रिष्वन्तर्भावेन सपि-
ण्डीकरणोत्तरकालं पिण्डदानादिनिवृत्युपपत्तेः । समन्तन्तरमृत(१)-
स्योत्तरत्र पिण्डोदकदानानुवृत्तेरन्तर्भावो न युक्तः । अत एवाह
यमः—'यः सपिण्डीकृतं प्रेतं पृथक्विष्णे नियोजयेत् । विधिवस्तेन
भवति पितृहा चोपजायते' ॥ इति । प्रकर्षेण इतः प्रेत इति चतुर्थे-
ऽपि प्रेतशब्दोपपत्तेः । 'प्रेतेभ्य एव निष्पृणीयात्' इति च प्रयोग-
दर्शनात् । अपि च—'सपिण्डीकरणं श्राद्धं देवपूर्वं नियोजयेत् ।
पितृनैवाशयेत्तत्र पुनः प्रेतं न निर्दिशेत्' ॥ इति सपिण्डीकरणोत्त-
रकालं प्रेतस्य श्राद्धादिप्रतिषेधो दृश्यते स चानन्तरमृतस्य न
सम्भवते अमावास्यादौ श्राद्धविधानात् । 'सपिण्डता तु षुरुषे
सप्तमे विनिवर्तते' इत्येतदपि वचनं चतुर्थस्य त्रिष्वन्तर्भावं एव घटते
'चतुर्थस्य पिण्डत्रयव्यापित्वं पञ्चमस्य पिण्डद्वयव्यापित्वं षष्ठ्य-
कपिण्डव्यापित्वं सप्तमे विनिवृत्तिः' इति । पितृपात्रेष्वित्येतदपि
पितृमूख्यत्वादस्मिन्नेव पक्षे घटते नान्यथां, पितामहप्रमुखत्वात् ।

(१) मृतस्य पिण्डोदक क ।

तस्मात्पितृपात्रेषु प्रसेचयेदिति, पितुः प्रपितामहपात्रं पित्रादिपात्रेषु प्रसेचयेदिति तदयुक्तम् । न ह्य वा पिण्डसंयोजनमुत्तरत्र पिण्डदानादिनिवृत्तिप्रयोजकम्, अपि तु पितुः प्रेतत्वनिवृत्त्यापितृत्वप्राप्त्यर्थम् । प्रेतत्वं च क्षुन्तृष्णोपजनितात्यन्तदुःखानुभवावस्था । यथाह मार्कण्डेयः—‘प्रेतलोके तु वसतिर्नृणां वर्षं प्रकीर्तिता । क्षुन्तृष्णो प्रत्यहं तत्र भवेतां भृगुनन्दनं’ ॥ इति । पितृत्वप्राप्तिश्च वस्वादिश्राददेवतासंमवन्धः । प्राक्कनैकोद्दिष्टसहितेन सपिण्डीकरणेन प्रेतत्वनिवृत्त्या पितृत्वं प्राप्नोतीत्यवगम्यते । ‘यस्यैतानि न दत्तानि प्रेतश्राद्वानि पोडश । प्रेतत्वं सुस्थिरं तस्य दत्तैः श्राद्वशतैरपि’ ॥ इति । तथा—‘चतुरो निर्वपेत्पिण्डान् पूर्वं तेषु स(१)मावपेत् । ततः प्रभृति वै प्रेतः पितृसामान्यमद्गुते’ ॥ इत्यादिवचनात् । ‘यः सपिण्डीकृतं प्रेतम् इत्यनेनापि पृथगेकोद्दिष्टविद्यानेन पिण्डदाननिषेधात्पार्वणविद्यानेन सह पिण्डदानमवगम्यते । त(२)च सांवत्सरिकपाक्षिकैकोद्दिष्टविधा(३)नेनापोद्यते । यदपि पुनः प्रेतं न निर्दिशेदिति, तदपि प्रेतशब्दं नोद्वारयेत् अपि तु पितृशब्दमेवेत्यवर्थम् । न च प्रकर्पणमनात्तत्रैव प्रेतशब्दः । यतो विशिष्टदुःखानुभवावस्था प्रेतशब्देन रूढ्याभिधीयत इत्युक्तम् । योऽपि प्रमीतमात्रे प्रेतशब्दप्रयोगः सोऽपि भूतपूर्वगत्या । ‘सपिण्डता तु पुरुषे सप्तमे विनिवर्तते’ इति च प्रथमस्य पिण्डस्य चतुर्थव्यापित्वात् द्वितीयस्य पञ्चमव्यापित्वात् तृतीयस्य पष्ठव्यापित्वात् सप्तमे विनिवर्तत इत्येवमपि घटते । अपि च निर्वाप्यपिण्डात्मयेन न सापिण्ड्यम(४)व्यापकत्वात्, अपित्वेकशरीरावयवान्वयेनेत्युक्तम् । पितृशब्दश्च प्रेतत्वनिवृत्त्या श्राद्धदेवता(५)भूयं गतेषु वर्तत इति पितृपात्रेष्वत्यविरुद्धम् । तस्मादनन्तराचार्येण पूर्वपक्षद्वारेण परमतं दर्शितमित्यर्थः । सृतपात्रोदकस्य तत्पिण्डस्य च पितृपात्रेषु तत्पिण्डेषु च संसर्जनमिति स्थितम् । आचार्यस्तु परमतमेवोपन्यस्तवान् । एतद्व पितुः सपिण्डीकरणं पितामहादिषु त्रिषु प्रमीतेषु वेदितव्यम् । पितरि प्रेते पितामहे प्रपितामहे वा ज्ञीवति सपिण्डीकरणं नास्त्येव । ‘व्युत्क्रमाच्च प्रमीतानां नैव कार्या सपिण्डता’ इति वच-

(१) समानयेत् क. समापयेत् ख ।

(२) एतच्च ख ।

(३) विधानेनोपपयते क० विधानायोपयायते ख० ।

(४) अव्यापित्वादपि तु क० ।

(५) देवतासुप्रतेषु ख० ।

नात् । यत्तु मनुवचनं (३।२२१) — ‘पिता यस्य निवृत्तः स्याज्जीवेच्चापि पितामहः । पितुः स नाम संकीर्त्य कीर्तयेत्प्रपितामहम्’ ॥ इति, तदपि पितृशब्दप्रयोगनियमाय न पिण्डद्वयदानार्थम् । कथम्—‘ध्रियमाणे तु पितरि पूर्वेषामेव निर्वपेत् । पिता यस्य तु वृत्तः स्याज्जीवेच्चापि पितामहः’ ॥ सोऽपि पूर्वेषामेव निर्वपेदित्यन्वयः । पक्षद्वयेऽपि कथं निर्वपेदित्याह—‘पितुः स नाम संकीर्त्य कीर्तयेत्प्रपितामहम्’ इत्याद्यन्तग्रहणेन सर्वत्र पितृभ्यः पितामहेभ्यः प्रपितामहेभ्य इत्येवं प्रयोगो न पुनः कदाचिदपि पितामहस्य प्रपितामहस्य वाऽऽदित्वं बुद्धप्रपितामहस्य तत्पितुर्वान्तत्वम् । अतश्च पित्रादिशब्दानां सम्बन्धवचनत्वात् ध्रियमाणेऽपि पितरि पितुः पितृभ्यः पितामहेभ्यः प्रपितामहेभ्य इति, पितामहे ध्रियमाणे पितामहस्य पितृभ्यः पितामहेभ्यः प्रपितामहेभ्य इति । अतश्च पिण्डपितृयज्ञे ‘शुन्धन्तां पितर-’ इत्यादिमंत्राणामूर्हो न भवति । यदपि विष्णुवचनं—‘यस्य पिता प्रेतः स्यात्स पितृपिण्डं निधाय पितामहात्पराभ्यां द्वाभ्यां दद्यात्’ इति । तस्यायमर्थः—पितामहे ध्रियमाणे प्रेते च पितरि पितुरेकं पिण्डमेकोद्दिष्टविधानेन निधाय पितुर्यः पितामहस्ततः पराभ्यां द्वाभ्यां दद्यात् । पितामहस्तवात्मनः प्रपितामहः संप्रदानभूतः स्थित एवेति प्रपितामहाय ततः पराभ्यां द्वाभ्यां च दद्यादिति । शब्दप्रयोगनियमस्तु पूर्वोक्त एव । एवं गोत्राह्मणादिहतस्यापि सपिण्डीकरणाभावो वेदितव्यः । यथाह कात्यायनः—‘ग्राह्मणादिहते ताते पतिते सङ्क्लवज्जिते । व्युक्तकमाच्च सृते देयं येभ्य एव ददात्यसौ’ ॥ इति । गोत्राह्मणहतस्य पितुः सपिण्डीकरणसम्भवे तमुल्लंघ्य पितामहादिभ्यः पार्वणविधानमनुपपश्चमिति सपिण्डीकरणाभावोऽवगम्यते । स्मृत्यन्तरेऽपि—‘ये नराः सन्ततिच्छिन्ना नास्ति तेषां सपिण्डता । न चैतैः सह कर्तव्यान्येकोद्दिष्टानि पोडश’ ॥ इति । मातुः पिण्डदानादौ गोत्रे विप्रतिपत्तिः । भर्तृगोत्रेण पितृगोत्रेण वा दातव्यमिति उभयत्र वचनदर्शनात् । ‘स्वगोत्राद्भ्रश्यते नारी विवाहात्सम्भवे पदे । स्वामिगोत्रेण कर्तव्या तस्याः पिण्डोदकक्रिया’ ॥ इत्यादिभर्तृगोत्रविषयं वचनम् । ‘पितृगोत्रं समुत्सृज्य न कुर्याद्भर्तृगोत्रतः । जन्मन्येव विपत्तौ च नाशीणां पैतृकं कुलम्’ ॥ इत्यादिपितृगोत्रविषयम् । एवं विप्रतिपत्तावासुरादिविवाहेषु पुत्रिकाकरणे च पितृगोत्रमेव । तत्र तत्र विशेष-

वचनात् दानस्यानिर्वृत्तेश्च । ब्राह्मादिविवाहेषु ब्रीहियवधत् वृहद् यन्तरसामवत् विकल्पं एव । तत्र च 'येनास्य पितरो याता येन याताः पितामहाः । तेन यायात्सतां मार्गं तेन गच्छश्च दुष्यति' ॥ इति वचनात् वंशपरम्परायात्समाचरणेन व्यवस्था । एवंविधिविषयव्यतिरेकेणास्य वचनस्य विषयान्तराभावात् । यत्र पुनः शास्त्रतो न व्यवस्था नाप्याचारतस्तत्र 'आत्मनस्तुष्टिरेव वा' इति वचनादात्मनस्तुष्टिरेव व्यवस्थापिका, यथा-'गर्भाष्टमेऽष्टमे वाच्दे' इति । मातुः सपिण्डीकरणेऽपि वि(१)रुद्धानि वाक्यानि वृश्यन्ते तत्र-'पितामहादिभिः सार्धं सपिण्डीकरणं स्मृतम्' । तथा भर्तापि भार्यायाः स्वमात्रादिभिः सह सपिण्डीकरणं कर्तव्यमिति, पैठीनसिराह-‘अपुत्रायां सृतायां तु पतिः कुर्यात्सपिण्डताम् । इवश्वादिभिः सहैवास्याः सपिण्डीकरणं भवेत्’ ॥ इति । पत्या सह सपिण्डीकरणं यम आह-‘पत्या चैकेन कर्तव्यं सपिण्डीकरणं खियाः । सा मृ(२)तापि हि तेनैक्यं गता मंत्राहुतिवैः’ ॥ इति । उशनसा तु मातामहेन सह सपिण्डीकरणमुक्तम् । 'पितुः पितामहे यद्वत्पूर्णे संवत्सरे सुतैः । मातुर्मातामहे तद्वदेपा कार्या सपिण्डता' ॥ तथा-'पिता पितामहे योज्यः पूर्णे संवत्सरे सुतैः । माता मातामहे तद्वदित्याह भगवाज्ञिवः' ॥ इत्येवं विविधेषु वचनेषु सत्सु अपुत्रायां भार्यायां प्रसीतायां भर्ता स्वमात्रैव सापिण्डयं कुर्यात् । अन्वारोहणे तु पुत्रः स्वपित्रैव मातुः सापिण्डयं कुर्यात् । आसुरादिविवाहोत्पश्चः पुत्रिकासुतश्च मातामहेनैव । ब्राह्मादिविवाहोत्पश्चः पित्रा मातामहेन पितामहा वा विकल्पेन कुर्यात् । अत्रापि यदि नियतो वंशसमाचारस्तदानीं तथैव कुर्यात् । वंशसमाचारोऽप्यनियतश्चेत्तदा 'आत्मनस्तुष्टिरेव च' इति यथारुचि कुर्यात् । तत्र च येन केनापि मातुः सापिण्डयेऽपि यशान्व-एकादिषु मातृथाद्वं पृथग्विहितम्—‘अन्वष्टकासु वृद्धौ च गयायां च थर्येऽहनि । मातुः श्राद्धं पृथक्कुर्यादन्यत्रीपतिना सह’ ॥ इति, तत्र पितामहादिभिरेव पार्वणश्राद्धं कर्तव्यम् । अन्यत्र पतिना सहेति पतिसापिण्डये तदंशभागित्वात् । मातामहसापिण्डये तदंशभागित्वा-न्तेनैव सह । यथाद् शातातपः-‘एकमूर्तित्वमायाति सपिण्डीकरणे छुते । पत्नी पतिपितृणां च तस्मादेन भागिनी’ ॥ इति । एवं सति

(१) पिण्डानीं दा ।

(२) मृतायदेत्तेन्द्रयं कृ ।

मातामहेन मातुः सापिण्डे मातामहश्राद्धं पितृश्राद्धवस्त्रियमेव ।
पत्या पितामह्या वा मातुः सापिण्डे मातामहश्राद्धं न नित्यम् । कृते
अभ्युदयः; अकृते न प्रत्यवाय इति निर्णयः ॥ २५३-२५४ ॥

(वी० मि०) सोदकुम्भान्नदानरूपं प्रेतोद्देश्यकं श्राद्धमाह—
अर्वाक्सपिण्डीकरणं यस्य संवत्सराद्भवेत् ॥

तस्याप्यन्नं सोदकुम्भं दद्यात्संवत्सरं द्विजे ॥ २५५ ॥

वृद्धयादिना निमित्तेन संवत्सरादर्वाक् मरणदिनावधिकवत्सर-
श्यां यस्य सपिण्डनं भवेत् तस्य प्रेतस्य सोदकुम्भमन्नं संवत्सरं
द्विजे प्रतिपत्तिस्थाने दद्यात् । अपिशब्दात्सुतरामकृतसपिण्डीकरणो
दद्यादिति सिद्ध्यति । प्रेतश्राद्धप्रकरणे पारस्करेण सोदकुम्भदानकथ-
नात्सपिण्डीकरणेन निवृत्ते प्रेतत्वे श्राद्धमिदं न कार्यमिति भ्रमवारणा-
थेऽमेतद्वचनारम्भः । पारस्करवचने तु प्रेतपदं सृतमात्रपरमिति भावः २५५ ॥

(मिता०) अर्वागिति । संवत्सरादर्वाक्सपिण्डीकरणं यस्य कृतं तस्य
तदुद्देशेन प्रतिदिवसं प्रतिमांसं वा यावत्संवत्सरं शक्त्यनुसारेणाश्रमु-
दकुम्भसाहितं ब्राह्मणाय दद्यात् । अर्वाक्संवत्सरादिति वदता सपिण्डी-
करणं संवत्सरे पूर्णे प्राग्वेति दर्शितम् । यथाद्वाश्वलायनः—‘अथ सपि-
ण्डीकरणं संवत्सरान्ते द्वादशाहे वा’ इति । कात्यायनोऽप्याह—‘ततः
संवत्सरे पूर्णे सपिण्डी(१)करणं त्रिपक्षे वा(२)द्वादशाहे यदहर्वा वृद्धि-
राप(३)द्यते’ इति । द्वादशाहे त्रिपक्षे वृद्धिप्राप्तौ संवत्सरे वेति चत्वारः
पक्षा दर्शिताः । तत्र द्वादशाहे पितुः सपिण्डीकरणं साग्रिकेन कार्यम् । सपिण्डीकरणं विना पिण्डपितृयज्ञासिद्धेः । ‘साग्रिकस्तु यदा
कर्ता प्रेतो वाप्यग्निमान्नभवेत् । द्वादशाहे तदा कार्यं सपिण्डीकरणं
पितुः’ ॥ इति वचनात् । निरग्निकस्तु त्रिपक्षे वृद्धिप्राप्तौ संवत्सरे
वा कुर्यात् । यदा प्राक्संवत्सरात्सपिण्डीकरणं तदा षोडश श्राद्धानि
कृत्वा सपिण्डीकरणं कार्यम्, उत सपिण्डीकरणं कृत्वा पश्चात् स्व-
स्वकाले तानि कर्तव्यानीति संशयः, उभयथा वचनदर्शनात् । श्रा-
द्धानि षोडशादत्त्वा नैव कुर्यात्सपिण्डताम् । श्राद्धानि षोडशापाद्य
‘विदधीत सपिण्डताम्’ ॥ इति । षोडश श्राद्धानि च—‘द्वादशाहे त्रि-

(१) करणं भवेत् ख. । (२) त्रिपक्षे वा यदा चार्वाग्वृद्धिरिति सुद्वितपुस्तकस्थः पाठः ।

(३) द्यते तदोत्त ख० ।

पक्षे च पूर्णमासे मासिं चाच्छिद्वे । श्राद्धानि षोडशैतानि संस्मृतानि
मनीपिभिः ॥ इति दर्शितानि । तथा—‘यस्यापि वत्सरादर्वाक्सपिण्डी-
करणं भवेत् । मासिकं चोदकुर्मभं च देयं तस्यापि वत्सरम्’ ॥ इति ।
तत्र सपिण्डीकरणं कृत्वा स्वकाले एवैतानि कर्तव्यानीति प्रथमः
कल्पः । अप्राप्तकालत्वेन प्रागनधिकारात् । यदपि वचनं ‘षोडश श्रा-
द्धानि कृत्वैव सपिण्डीकरणं संवत्सरात्प्रागपि कर्तव्यम्’ इति सोऽय-
मापत्कल्पः । यदा त्वाप्तकल्पत्वेन प्राक्सपिण्डीकरणात् प्रेतश्राद्धानि
करोति तदैकोद्दिष्टविधानेन कुर्यात् । यदा तु मुख्यकल्पेन स्वकाल
एव करोति तदाच्छिद्वं श्राद्धं यो यथा करोति पार्वणमेकोद्दिष्टं चा
तथा मासिकानि कुर्यात् । ‘सपिण्डीकरणादर्वाक्कुर्वन् श्राद्धानि षोड-
श । एकोद्दिष्टविधानेन कुर्यात्सर्वाणि तानि तु ॥ सपिण्डीकरणादूर्ध्वं
यदा कुर्यात्तदा पुनः । प्रत्यवद् यो यथा कुर्यात्तथा कुर्यात्स तान्यपि’ ॥
इति स्मरणात् । एतच्च प्रेतश्राद्धसहितं सपिण्डीकरणं संविभक्त-
धनेषु बहुषु भ्रातृषु सत्स्वप्नेयकेनैव कृतेनालं न सर्वैः कर्तव्यम् । ‘न-
वश्राद्धं सपिण्डत्वं श्राद्धान्यपि च षोडश । एकेनैव तु कार्याणि सं-
विभक्तधनेष्वपि’ ॥ इति स्मरणात् । इदं च प्रेतश्राद्धसहितं सपि-
ण्डीकरणं असन्यासिनां पुत्रादिभिर्नियमेन कर्तव्यं प्रेतविमो-
क्षार्थत्वात् । सन्यासिनां तु न कर्तव्यम् । यथाहोशनाः—‘एकोद्दिष्टं
न कुर्वीत यतीनां चैव सर्वदा । अहन्येकादशो प्राप्तं पार्वणं तु विधी-
यते ॥ सपिण्डीकरणं तेषां न कर्तव्यं सुतादिभिः । त्रिदण्डग्रहणादेव
प्रेतत्वं नैव जायते’ ॥ इति । पुत्रासंनिधाने येन सगोत्रादिना दाह-
संस्कारः कृतस्तेनैवादशाहान्तं तत्प्रेतकर्म कर्तव्यम् । ‘असगोत्रः
सगोत्रो धा खी दद्याद्यदि वा पुमान् । प्रथमेऽहनि यो दद्यात्स द-
शाहं समाप्तेत्’ ॥ इति स्मरणात् । शूद्राणामप्नेतत्कर्तव्यममन्त्रकं
द्वादशोऽहिँ । ‘एवं सपिण्डीकरणं मन्त्रवर्ज्यं शूद्राणां द्वादशोऽहिँ’ इति
विष्णुस्मरणात् । सपिण्डीकरणादूर्ध्वं सांवत्सरिकपार्वणादीनि पुत्र-
स्य नियमेनैव कार्याणि । अन्येषामनियतानि ॥ २५५ ॥

(वी०मि०) मासिकादिकालान् प्रदर्शयन्नेव मासिकादिश्राद्धान्याह-
मृताहनि तु कर्तव्यं प्रतिमासं तु वत्सरम् ॥
प्रतिसंवत्सरं चैवमाद्यमेकादशोऽहनि ॥ २५६ ॥

मर(१)णवत्सरं व्याप्य प्रतिमासं मृताहनि मरणपक्षीयमरणतिथौ श्राद्धं कर्तव्यमिति प्रकरणादन्वीयते । तदेव च मासिकमित्युच्यते । तु शब्देन पाण्मासिकयोर्मृताहकर्तव्यत्वव्यवच्छेदः ।

एकाहेन तु पण्मासा यदा स्युरपि चाच्रिभिः ।

न्यूनः संवत्सरश्चैव स्थातां पाण्मासिके तदा ॥

इति तत्र कालान्तरवोधनात् । द्वितीयतु शब्देन वत्सरोत्तरं प्रति-संवत्सरं वर्षे वर्षे चकारेण मृताहनीत्यनुर्कषति । ‘अत ऊर्ध्वं संवत्सरे संवत्स(२)रे प्रेतायान्नं दद्याद्यस्मिन्नहनि प्रेतः स्यादिति कात्यायनोक्तः । एव मुक्तैकोद्दिष्टरीत्या एतच्च त्रिष्वप्यन्वेति । आद्यं पोडशप्रेत श्राद्धानां प्रथमं श्राद्धं मरणादेकादशोऽहनि प्रकृताशौचव्यपगम इति यावत् । ‘आशौचव्यपगम’ इति विष्णवचनात् ॥ २५६ ॥

(मिता०) एकोद्दिष्टकालानाह—

मृतेऽहनीति । मृतेऽहनि प्रतिमासं संवत्सरं यावदेकोद्दिष्टं कार्यम् । सपिण्डीकरणादूर्ध्वं प्रतिसंवत्सरमेकोद्दिष्टमेव कर्तव्यम् । आद्यं सर्वैकोद्दिष्टप्रकृतिभूतमेकोद्दिष्टमेकादशोऽहनि । मृतदिवसापरिशाने तच्छ्रवणदिवस अमावास्यायां वा कार्यम् । ‘अपरिशाने मृतेऽहनि अमावास्यायां श्रवणदिवसे वा’ इति स्मरणात् । अमावास्यायामिति गमनमाससम्बन्धिन्याममावास्यायाम् । ‘प्रवासदिवसे देयं तन्मासेन्दुक्षयेऽपि वा’ इति स्मरणात् । मृतेऽहनीत्यत्राहिताश्वेतिशेषो जातूकर्णयेनोक्तः—‘ऊर्ध्वं त्रिपक्षाद्यच्छ्राद्धं मृतेऽहन्येव तज्ज्ञवेत् । अथस्तु कारयेद्वाहादाहितामेद्विजन्मनः’ ॥ इति । तत्र त्रिपक्षाद्वार्ण्यत्प्रेतकर्म तद्वाहिदिवसादारभ्याहितामेः कार्यम् । त्रिपक्षादूर्ध्वं यच्छ्राद्धं तन्मरणदिवसं पवेत्यर्थः । अनाहिताश्वेस्तु सर्वं मृताह एव । आद्यमेकादशोऽहनी(३)त्याशौचापगमोपलक्षणमिति केचित् । ‘शुचिना कर्म कर्तव्यं’ इति शुद्धेरज्ञत्वात् । अथाशौचापगम इति सामान्येन सर्वेषां वर्णनामुपक्रम्यैकोद्दिष्टस्य विष्णुना विहितत्वाच्च । तदयुक्तम्—‘एकादशोऽहि यच्छ्राद्धं तत्सामान्यमुदाहृतम् । चतुर्णामपि वर्णनां सूतकं च पृथक्पृथक्’ ॥ इति पैठीनसिस्मरणविरोधात् । ‘आद्यं श्राद्धमशुद्धोऽपि कुर्यादेकादशोऽहनि । कर्तुं

(१) मरणवत्सरं—इत्यार्थ्य मृताहनि—इत्यन्तं क० पुस्तके नास्ति ।

(२) सप्तत्सरे—इत्याधिकं ख० पुस्तके । (३) हनीति स्ताशौचोप क० ।

स्तात्कालिकी शुद्धिरशुद्धः पुनरेव सः ॥ इति शाङ्खवचनविरोधाच्च । सामान्योपकमं विष्णुवचनं दशाहाशौचविषयमपि घटते इति । ‘प्रतिसंवत्सरं चैवम्’ इति प्रतिसंवत्सरं मृतेऽहन्यकोहिष्टमुपदिष्टं योगीश्वरेण । तथा च स्मृत्यन्तरम्—‘वर्षं वर्षं च कर्तव्या मातापित्रोस्तु सत्किया । अदैवं भोजयेच्छाद्वं पिण्डमेकं च निर्वपेत्’ ॥ इति । यमोऽप्याह—‘सपिण्डीकरणादूर्ध्वं प्रतिसंवत्सरं सुतः । मातापित्रोः पृथक्का(१)र्यमेकोहिष्टं मृतेऽहनिं’ ॥ इति । व्यासस्तु पार्वणं प्रतिपेधति—‘एकोहिष्टं परित्यज्य पार्वणं कुरुते नरः । अकृतं तद्विजानीया(२)त्स भवेत्पितृघातकः’ ॥ इति । जमदभिस्तु पार्वणमाह—‘आपाद्य च सपिण्डत्वमौरसो विधिवत्सुतः । कुर्वीत दर्शवच्छाद्वं मातापित्रोः क्षयेऽहनि’ ॥ इति । शातातपोऽप्याह—‘सपिण्डीकरणं कृत्वा कुर्यात्पार्वणवत्सदा । प्रतिसंवत्सरं विद्वांश्छागलेयोदितो विधिः’ ॥ इत्येवं वचनविप्रतिपत्तौ दाक्षिणात्या ह्येवं व्यवस्थामाहुः—‘औरसक्षेवजाभ्यां मातापित्रोः क्षयाहे पार्वणमेव कर्तव्यं दत्तकादिभिरेकोहिष्टम्’ इति जातकर्णवचनात्, ‘प्रत्यवद् पार्वणेनैव विधिना क्षेत्रज्ञारसौ । कुर्यात्मितरे कुर्युरेकोहिष्टं सुता दशः’ ॥ इति, तदसत् । न क्षेत्र क्षयाहवचनमस्ति, अपि तु प्रत्यवद्मिति । सन्ति च क्षयाहव्यतिरिक्तानि प्रत्यवदथाद्वान्यक्षय्यतृतीयामादीवैशाखीप्रभृतिषु, अतो न क्षयाहविषयपार्वणोहिष्टव्यवस्थापनयालम् । यन्तु पराशरवचनम्—‘पितुर्गतस्य देवत्वमौरसस्य त्रिपौरुषम् । सर्वत्रानेकगोत्राणामेकस्यैव मृतेऽहनि’ ॥ इति, तदपि न व्यवस्थापकम् । यस्मादस्यायमर्थः—देवत्वं गतस्य सपिण्डीकृतस्य पितुः सर्वत्रौरसेन त्रिपौरुषं पार्वणं कार्यम् । अनेकगोत्राणां भिन्नगोत्राणां मातुलादीनां क्षयेऽहनियच्छाद्वं तदेकस्यैवकोहिष्टमेवेति । किं च ‘सपिण्डीकरणादूर्ध्वमध्येकोहिष्टमेव कर्तव्यमौरसेनापि’ इत्युक्तं पैठीनसिना । ‘एकोहिष्टं हि कर्तव्यमौरसेन मृतेऽहनि । सपिण्डीकरणादूर्ध्वं मातापित्रोर्न पार्वणम्’ ॥ इति । उदीच्याः पुनरेवं व्यवस्थापयन्ति-अमावास्यायां भाद्रपद्मकृष्णपक्षे वा मृताहे पार्वणमन्यत्र मृताह एकोहिष्टमेवेति । ‘अमावास्याक्षयो यस्य प्रेतपक्षेऽथवा पुनः । पार्वणं तत्र कर्तव्यं नैकोहिष्टं कदाचन’ ॥ इति स्मरणात् । तदपि नादिश्रन्ते वृद्धाः । अनि-

(१) पृथक्कुर्यात् ख० ।

(२) जनीयांश्चेच्च ख० ।

श्रितमूलेनानेन वचनेन निश्चितमूलानां बहूनां क्षयाहमात्रपार्वणवि-
षयाणां । वचनानाममावास्याप्रेतपक्षसृताहविषयत्वेनातिसङ्को(१)च-
स्यायुक्तत्वात्, सामान्यवचनानर्थक्यात्तच । तत्र हि सामान्यवचनस्य
विशेषवचनेनोपसंहारो यत्र सामान्यविशेषसम्बन्धज्ञानेन वचनद्वय-
मर्थवत् । यथा सप्तदशसामिधेनीरनुद्रव्यादित्यनारभ्याधीतस्य वि-
कृतिमात्रविषयस्य सप्तदशवा(२)क्यस्य सामिधेनीलक्षणद्वारसम्बन्ध-
धोधेनार्थवता मित्रविन्दादिप्रकरणपठितेन साप्तदश्यवाक्येन मित्र-
विन्दाद्यधिकारापूर्वसम्बन्धवोधेनार्थवता मित्रविन्दादिप्रकरणे उप-
संहारः । इह तु द्वयोर्मृताहमात्रविषयत्वाश्चार्थवत्तेति । अतोऽत्र पा-
क्षिकैकोहिष्टनिवृत्तिफलकतया पार्वणनियमविधानं युक्तम् । नचैको-
हिष्टवचनानां मातापितृक्षयाहविषयत्वेन पार्वणवचनानां च तदन्य-
क्षयाहविषयत्वेन व्यवस्था युक्ता । उभयत्रापि मातापितृसुतग्रहणस्य
विद्यमानत्वात् । ‘सपिण्डीकरणादूर्ध्वं प्रतिसंबत्सरं सुतैः । माता-
पित्रोः पृथक्कार्यमेकोहिष्टं मृतेऽहनि’ ॥ इति । तथा—‘आपाद्य सह-
पिण्डत्वमौरसो विधिवत्सुतः । कुर्वीत दर्शवद्वाद्यं मातापित्रोः क्षये-
ऽहनि’ ॥ इति । यदपि कौश्रिदुच्यते—मातापित्रोः क्षयाहे साम्भिः
पार्वणं कुर्यान्निरग्निरेकोहिष्टमिति । ‘वर्षे वर्षे सुतः कुर्यात्पार्वणं यो-
ऽग्निमान्द्रिजः । पित्रोरनन्निमान्धीर एकोहिष्टं मृतेऽहनि’ ॥ इति सु-
मन्तुस्मरणादिति । तदपि सत्प्रतिपक्षत्वादुपेक्षणीयम् । ‘बहून्यस्तु
ये विप्रा ये चैकाम्ब्रय एव च । तेषां सपिण्डनादूर्ध्वमेकोहिष्टं न पार्व-
णम्’ ॥ इति स्मरणात् । तत्रैव निर्णयः—सन्यासिनां क्षयाहे सुतेन
पार्वणमेव कर्तव्यम् । ‘एकोहिष्टं यतेनास्ति त्रिदण्डग्रहणादिह । स-
पिण्डीकरणाभावात्पार्वणं तस्य सर्वदा’ ॥ इति प्रचेतःस्मरणात् । अमा-
वास्याक्षयाहे प्रेतपक्षक्षयाहे च पार्वणमेव । ‘अमावास्या क्षयो यस्य
प्रेतपक्षेऽथवा पुनः’ इत्यादिवचनस्योक्तरीत्या नियमपरत्वात् । अन्य-
त्र क्षयाहे पार्वणकोहिष्टयोर्बींहयवंवाद्विकल्प एव । तथापि वंशसमा-
चारव्यवस्थायां सत्यां व्यवस्थितो विकल्पोऽसत्यामैच्छिक इत्यलम-
तिप्रसङ्गेन ॥ २५६ ॥

(१) संकोचः स्यादित्युक्तत्वात् ग० ।

(२) सप्तदशपदस्य क० । १८ (१)

(वी० मि०) श्राद्धीयपिण्डानां प्रति(१)पादकमाह—

पिण्डांस्तु गोऽजविप्रेभ्यो दद्यादग्नौ जलेऽपि वा ॥

प्रक्षिपेत् सत्सु विप्रेषु द्विजोच्छिष्टं न मार्जयेत् ॥ २५७ ॥

गवेऽजाय छागाय विप्राय वा पिण्डान् दद्यात्, अग्नौ जले वा प्रक्षिपेत् । अपिशब्देन मध्यमं पिण्डं पह्नी प्राइनाति पुत्रकामेत्याद्युक्तप्रतिपत्त्यन्तरपरिग्रहः । तुशब्देन श्राद्धीयान्नस्य पात्रसंभवे प्रतिपत्त्यन्तरं व्यवच्छिन्नति । किं च श्राद्धिव्राह्मणेषु श्राद्धस्थले विद्यमानेषु द्विजोच्छिष्टं न मार्जयेत् नाऽपनयेत् ॥ २५७ ॥

(मिता०) नित्यश्राद्धव्यतिरिक्तसर्वश्राद्धशेषमिदमभिधीयते—

पिण्डानिति । पूर्वदत्तानां पिण्डानां पिण्डस्य वा प्रतिपत्तिरियम् । गवे अजाय व्राह्मणाय वा तदर्थिन पिण्डान्दद्यात् । अग्नावगाधे जलेऽपि वा प्रक्षिपेत् । किंच सत्सु विप्रेषु भोजनदेशावस्थितेषु द्विजोच्छिष्टं न मार्जयेत् नोद्वासयेत् ॥ २५७ ॥

(वी० मि०) श्राद्धीयद्वयविशेषेण देशकालविशेषेण च त्रस्तिकालमाह चतुर्भिः—

हविष्यानेन वै मासं पायसेन तु वत्सरम् ॥

मात्स्यहारिणकौरभशाकुनच्छागपाष्ठतः ॥ २५८ ॥

ऐणरौरववाराहशाशैर्मासैर्यथाकमम् ॥

मासवृद्ध्याभितृप्यन्ति दत्तैरिह पितामहाः ॥ २५९ ॥

हविष्यं हविर्योग्यमन्नं तिलबीह्यादि, तेन दत्तेनेति वचनविपरिणामेनाऽन्वयः । एषमग्रेऽपि पितामहा मासं मासपर्यन्तं अभिसर्वतोभावेन तृप्यन्ति । पितामहपदेन पितृणां सर्वेषां प्रतिपादनम् । तथा च भुः—

तिलबीहियवैर्माषैर्मूलैराङ्ग्निः फलेन(२)वा ।

दत्तेन मासं प्रीयन्ते विधिवत्पितरो नुणाम् ॥

वैशब्दः पादपूरणे । पायसेन परमानेन वत्सरमाभिव्याप्य पितामहा अभितृप्यन्तीति सर्वत्रान्वेति । तुशब्देन न्यूनं कालं व्यवच्छिन्नति । मत्स्यादिभिरिह श्राद्धे दत्तैर्यथाकममुत्तरोत्तरं मासवृद्धा

(१) प्रतिपत्त्यादिकमाह—इति ख० पु० पाठः ।

(२) च—इति ख० पु० पाठः ।

एकैकमासवृच्छा उपलक्षितं कालमभिव्याप्याऽभितृप्यन्ति, तेन मात्स्यैर्मत्स्यसम्बन्धभिर्मासैर्मासिद्वयं तृप्यन्तीत्यादिकमेण वोध्यम् । औरअब्रं मेषसम्बन्ध, शाकुनं भक्ष्यपक्षिसम्बन्ध, छां छागसम्बन्ध, पृष्ठत चित्रमृगस्तदीयं पार्षतं, एणः कृष्णमृगस्तदीयमैणं, रुरुमृगविशेषस्तत्सम्बन्ध रौरवं, वाराहमारण्यशूकरसम्बन्ध, शाशं शशसम्बन्धिः ॥२५८-२५९॥

(मिता०) भोज्यविशेषेण फलविशेषमाह—

हविष्यान्नेतेति । ऐणेत्यादि च । हविष्यं हविर्योग्यं तिलबीज्ञादि । यथाह मनुः (शर ६७)—‘तिलैर्वीहियवैर्मापैरङ्ग्निर्मूलफः (१)लेन वा । दत्तेन मासं तृप्य (२)न्ति विधिवत्पितरो नृणाम्’ ॥ इति । तदन्नं हविष्यान्नं तेन मासं पितरस्तृप्यन्तीत्यना (३)गतेनान्वयः । पायसेन गव्यपयः सिद्धेन संवत्सरम् । ‘संवत्सरं तु गव्येन पयसा पायसेन वा’ इति (मनुः श२७१) स्मरणात् । मत्स्यो भक्ष्यः पाठीनादिस्तस्येदं मात्स्यम् । हरिणस्तान्नमृगः । एणः कृष्णः । ‘एणः कृष्णमृगो शेयस्तान्नो हरिण उच्यते’ इत्यायुर्वेदस्मरणात् । तस्येदं हारिणकम् । अविरुरभ्रस्तत्सम्बन्ध औरअब्रम् । श(४)कुनिस्तित्तिरिस्तत्सम्बन्ध शाकुनम् । छागोऽजस्तदीयं छागम् । पृष्ठविश्वमृगस्तन्मासं पार्षतम् । एणः कृष्णमृगस्तत्पिशितमैणम् । रुरः शंवरस्तत्प्रभवं रौरवम् । वाराह आरण्यशूकरस्तज्जं वाराहम् । शशस्येदं शाशम् । पर्मिर्मासैः पितृभ्यो दत्तैर्हविष्यान्नेन वै मासमित्युक्तव्यात्तत ऊर्ध्वं यथाक्रममेकैकमासवृच्छा पितरस्तृप्यन्ति ॥ २५८-२५९ ॥

खद्गामिषं महाशल्कं मधु मुन्यन्नमेव (५)च ॥

लौहामिषं महाशाकं मांसं वार्धीणसस्य (६)च ॥ २६० ॥

यददाति गयास्थश्च सर्वमानन्त्यमश्नुते ॥

तथा वर्षात्रयोदश्यां मधासु च विशेषतः ॥ २६१ ॥

(वी० मि०) खद्गस्य गण्डकस्य आमिषं मांसं, महाशल्का रोहितादयो मत्स्यास्तत्सम्बन्धमांसं महाशल्कं, ‘महाशल्कः शल्यक’

(१) फलैस्तथा ग० । (२) मासं प्रीयन्ते ख० । (३) अनागतवेना० ग० ।

(४) शाकुनं भक्ष्यपक्षिसंबन्ध क० ख० । (५) वा-इतिसुद्धितपुस्तके पाठः ।

(६) वार्धीणसस्य-इति क० ख० पु० पाठः ।

इति मेर्थातिथिः । मधु प्रसिद्धं, मुन्यश्च नीवारादि, चकारान्मधुसंयुक्त-
मंदनीयमात्रम्—

यत्किंचिन्मधुसंयुक्तं तदानन्त्याय कल्पते ।

इति यमवचनात् । लोहो लोहितछागस्तस्यामिषं मासं, महाशाकं
कालशाकं शाकविशेषं लडिचो इति ख्यातं, वार्धीणसस्य—

त्रिपिवं त्विन्द्रियक्षीणं श्वेतं वृद्धमजापतिम् ।

वार्धीणसं तु तं प्राहुर्याङ्गिकाः पितृकर्मणि ॥

कृष्णश्रीवो रक्तशिराः श्वेतपक्षो विहङ्गमः ।

स वै वार्धीणसः प्रोक्त इत्येवा नैगमी श्रुतिः ॥

इति निगमलक्षितस्य वृद्धच्छागस्य मांसं, चकारान्मिगमलक्षित-
स्यैव पक्षिविशेषस्य द्वितीयवार्धीणसस्य मांसं, यदाति तत्खङ्गामिषा-
दि सर्वं यत्किञ्चिद्द्वयास्थितो ददाति; वर्षात्रयोदश्यामपरपक्षत्रयोद-
श्यां मध्यासु वा यद्वयं ददाति तत्सर्वं विशेषतः उत्कर्षेणानन्त्यं
कलपव्यापिपितृत्रिसिंहेतुत्वं अश्नुते व्याप्रोति । एवकारश्च खङ्गमांसादेः
परस्परनिरपेक्षफलहेतुत्वबोधनार्थः सर्वत्रान्वेति । गयास्थश्चेति
चकारेण गयासमत्वेनोक्ते कृतशौचादौ तीर्थाऽवास्थितस्य परिग्रहः
तथापदेन—

आपाक्षामथ कार्तिक्यां माघ्यां श्रीन् पञ्च वा द्विजान् ।

तर्पयेत्पितृपूर्वं तु तदस्याऽक्षयमुच्यते ॥

इति यमोक्तकालसमुच्चयः । मधास्विति वहुवचनं वहुतारकत्वा-
भिप्रायेण व्यक्त्यभिप्रायेण वा । चकारेण—

राहुदर्शनदत्तं हि श्राद्धमाचन्द्रतारकम् ।

इति यमोक्तराहूपरागकालसङ्घः ॥ २६०-२६१ ॥

(मिता०) किंच—

खङ्गामिषमिति । यदातीति च । खङ्गो गण्डकस्तस्य
मांसम् । महाशल्को मत्स्यभेदः । मधु माक्षिकम् । मुन्यश्च
सर्वमारण्यं नीवारादि । लोहो रक्तश्छागं स्तदामिषं लौहामिषम् ।
महाशाकं कालशाकम् । वार्धीणसो वृद्धः श्वेतच्छागः । ‘त्रिपिवं त्वि-
न्द्रियक्षीणं वृद्धं श्वेत् १ तमजापतिम् । वार्धीणसं तु तं प्राहुर्याङ्गिकाः

(१) ‘लडिवा’ इति ख० पु० पा० ।

(२) श्वेतं वृद्धमजापतिं ख० ।

श्राद्धकर्मणि' ॥ इति यादिकप्रसिद्धः । त्रिपित्रः पिवतः कर्णे जिह्वा
च यस्य जलं स्पृशन्ति सः त्रिभिः पिवतीति त्रिपित्रः तस्य वार्धीण-
स्य मांसम् । यददाति गयास्थश्च यत्किञ्चिद्भाकादिकमपि गया-
स्थो ददाति । चशव्दाद्वज्ञाद्वारादिपु च—‘गदाद्वारे प्रयागे च नैमिषे
पुष्करेऽर्जुदे । संनिहत्यां गयायां च श्राद्धमक्षय्यतां ब्रजेत्’ ॥ आन-
न्त्यमश्नुते इति आ(१)नन्त्यफलहेतुत्वं प्राप्नोति । आनन्त्यमश्नुत इति
प्रत्येकमभिसंबध्यते । तथा वर्षाविद्योदश्यां भाद्रपदकृष्णव्योदश्यां
विशेषतो मघायुक्तायां यत्किञ्चिद्विषयते तत्सर्वमानन्त्यमश्नुत इति
गतेन सम्बन्धः । अत्र यद्यापि मुन्यन्नमांसमध्वादीनि सर्ववर्णानां सा-
मान्येन श्राद्धे योग्यानि दर्शितानि तथापि पुलस्त्योक्ता व्यवस्थादर-
णीया । ‘मुन्यन्नं ब्राह्मणस्योक्तं मांसं क्षत्रियवैश्ययोः । मधुप्रदानं शूद्र-
स्य सर्वेषां चाविरोधि यत्’ ॥ इति । वस्थार्थः—मुन्यन्नं नीवारादि
यच्छ्राद्धयोग्यमुक्तं तद्वाहाणस्य प्रधानं समग्रफलदम् । यच्च मांस-
मुक्तं तत्क्षत्रियवैश्ययोः प्रधानम् । यत्क्षौद्रमुक्तं तच्छूद्रस्य । एतद्वित-
तयव्यतिरिक्तं यदविरोधि यदप्रतिपिद्धं वास्तुकर्त्तव्य, यद्य विहितं
हृविष्यं कालशाकादि तत्सर्वेषां समग्रफलदमिति ॥ २६०-२६१ ॥

(वी० मि०) अथ तिथिपु काम्यश्राद्धानि फलान्ति चाहुः—

कन्यां कन्यावेदिनश्च पशून्वै सत्सुतानपि ॥

द्यूतं कृपिं वणिज्यां च(२)द्विशफैकशफांस्तथा ॥ २६२ ॥

ब्रह्मवर्चास्विनः पुत्रान् स्वर्णकृष्णे सकुष्णके ॥

ज्ञातिशैषुर्यं सर्वकामानाप्नोति श्राद्धदः सदा ॥ २६३ ॥

प्रतिपत्प्रभृतिष्वेकां वर्जयित्वा चतुर्दशीम् ॥

शख्वेण तु हता ये वै तेभ्यस्तत्र प्रदीयते ॥ २६४ ॥

एकां चतुर्दशीं वर्जयित्वा सदा सर्वासु तिथिपु प्रत्येकं प्रतिप-
त्प्रभृतिपु श्राद्धदः श्राद्धकर्ता कन्यादीन् यथाकममाप्नोति । अत्राऽपर-
प(३)क्षीयास्तिथयो वोध्याः । ‘अमावास्यां सर्वकाम’ इति वचनात् ।
कन्या स्त्रीरूपमपत्यं, कन्यावेदिनो जामातरः, पशाचोऽजादयः, मुख्याः,

(१) आनन्त्यफलं ख० । (२) द्यूतं कृपिं च वणिज्यं द्विशफैकशकं—इति क० पु० पाठः ।

(३) अत्र परपर्यायास्तिथयः—इति ख० पु० पाठः ।

सुताः औरसाः पुत्राः ‘पशून्वै सा सुतानपी’ ति पाठे न्यायवर्तित्वं सत्पदार्थः, द्यूतं द्यूतजयः, कृषिविणिज्यापदे तत्कृतलाभातिशयपरे, द्विशका गवादयः, एकशका अश्वादयः । अत्र समासेषि प्रत्येकं तिथ्योरन्वयः। ब्रह्मवर्चसं वेदाध्ययनजनिततेजोविशेषस्तद्वन्तो ब्रह्मवर्चस्विनः पुत्राः; स्वर्णरूप्ये हेमरजते मिलिते, कुप्यं स्वर्णरजतभिन्नं त्रपुसीसकादि तत्सहिते सकुप्यके ॥ अत्र कुत्र कुप्यस्य तिथ्यन्तेऽन्वयः, साहित्यं चाऽपरपक्षसम्बन्धमात्रेण। ज्ञातिश्रेष्ठयं स्ववंशोत्कर्णत्वम् । सर्वे कामा अत्रोक्ताः कन्यादयस्यायोदश । अत्राऽपिशब्दतथाशब्दैर्यहुभिर्मुनिभिः रुक्मानां वहुविधानां फलानां समुच्चयः । ते चात्र विस्तरभयान्न प्रदर्शयन्ते। शखेण त्विति । शखपदं विषाद्युपलक्षकम् । तदाह मरीचिः— विषपशस्त्रश्वापदाहितिर्यग्नाह्यणधातिनाम् । अत्र चतुर्दश्यां भवेत्पूजा अन्येषां तु विगर्हिता ॥ २६२—२६४ ॥ अत्र विषादिमृतत्वेन रोगव्यतिरेकमृतत्वमुपलक्ष्यते । शुर्वशुगम- नाचारस्थल इव लायवेनैकश्रुतिकलपनात् । एवं च प्रसवमृतायाः कृतपत्यनुमरणायाश्च शखहतशास्त्रं सिद्ध्यति । तत्र चतुर्दश्यां प्रदीयते श्राद्धे । अत्र तुशब्देनाऽशाखहतानां व्यवच्छेदः । वशब्दः पाद- पूरणे । इदं च शखहतश्राद्धमेकोद्दिष्टरूपम् ।

तदेकोद्दिष्टविधिना कर्तव्यं शखघातिनाम् ।

इति वचनात् । काम्यप्रकरणाम्नातस्याऽस्य फलं ‘चतुर्दश्यां तु भूतिकामः’ इति हारीतोक्तं द्रष्टव्यम् । अत एव ‘अथ काम्यानी’त्युपकम्य कात्यायनेन ‘शाखहतस्य चतुर्दश्यां’मित्युक्तम् । आश्विनापरपक्ष- चतुर्दश्यां श्राद्धं नित्यमपि ।

आहवेषु विषानां जलाभिभृगुणातिनाम् ।

चतुर्दश्यां भवेत्पूजाऽमावास्यायान्तु कामिकी ॥

इति वचनात् ॥ २६२-२६४ ॥

(मितां) तिथिविशेषपात्फलविशेषमाह—

कन्यामिति । ब्रह्मवर्चस्विन इति । प्रतिपत्प्रभृतिविति च । कन्यां रूपलक्षणशीलवतीम् । कन्यावेदिनो जामातरो वृद्धिरूपलक्षण- सम्पन्नाः । पशवः क्षुद्रा अजादयः । सत्सुन्ताः सन्मा(१)र्गवर्तिनः । द्यूत-

स्थूतविजयः । कृषिः कृषिफलम् । वाणिज्या वाणिज्यलाभः । द्विशफा
गवादयः । एकशफा अश्वादयः । ब्रह्मवर्चस्विनः पुत्राः, वेदाध्ययनत-
दर्थानुषानजनितं तेजो ब्रह्मवर्चसं तद्वन्तः । स्वर्णरूपे हेमरजते ।
तद्यतिरिक्तं त्रपुसीसकादि कुप्यकम् । शातिशैष्ठ्यं शातिपूत्कृष्टवम् ।
सर्वकामाः काम्यन्ते इति कामाः स्वर्गपुत्रपश्वादयः । एतानि कन्या-
दीनि चतुर्दशफलानि कृष्णपक्षप्रतिपत्प्रभृतिष्वमावास्यापर्यन्तासु
चतुर्दशीवर्जितासु चतुर्दशसु तिथिषु श्राद्धदो यथाकममाप्नोति ।
ये केचन शख्वहतास्तेभ्यः कृष्णचतुर्दश्यामेकोद्दिष्टविधिना श्राद्धं द-
धाद्यदि व्राह्मणादिहता न भवन्ति । 'समत्वमागतस्यापि पितुः शख्व-
हतस्य वै । एकोद्दिष्टं सुतैः कार्यं चतुर्दश्यं महालयं' ॥ इति स्मर-
णात् । समत्वमागतस्य सपिण्डीकृतस्य महालये भाद्रपदकृष्णचतु-
र्दश्यां शख्वहतस्यैव श्राद्धं नान्यस्येति नियम्यते न पुनः शख्वहतस्य
चतुर्दश्यामेवेति । अतश्च क्षयाहादौ शख्वहतस्यापि यथाप्राप्तमेव श्रा-
द्धम् । न च भाद्रपदकृष्णपक्ष एवायं श्राद्धविधिरिति मन्तव्यम् । 'प्रौष्ठ-
पद्यामपरपक्षे मासि मासि चैवम्' इति शौनकस्मरणात् ॥२६२-२६४॥

(वी० मि०) कृत्तिकादिश्राद्धानि काम्यान्याह—

स्वर्गं ह्यपत्यमोजश्च शौर्यं क्षेत्रं वलं तथा ॥

पुत्रान् ज्यैष्ठ्यं ससौभाग्यं (१) समृद्धिं मुख्यतां शुभम् ॥२६५॥

प्रवृत्तचक्रतां चैव वाणिज्यप्रभृतीन् (२) पि ॥

अरोगित्वं यशो वीतशोकतां परमां गतिम् ॥ २६६ ॥

धनं वेदान्भिषक्षिसद्दिं कुप्यं गा अप्यजाविकम् ॥

अभ्वानायुथं विधिवद्यः श्राद्धं संप्रयच्छति ॥ २६७ ॥

कृत्तिकादिभरण्यन्तं स कामानाप्नुयादिमान् ॥

आस्तिकः श्रद्धानश्च व्यपेतमदमत्सरः ॥ २६८ ॥

आस्तिकः स्वीकृतवेदप्रामाण्यः, श्रद्धावानः वैदिके कर्मणि फला-
वश्यभावानिश्चयवान्, मदो गर्वो मत्सर ईर्ष्यरूपः तौ व्यपेतौ यतः

(१) पुत्रान् श्रैष्ठ्यं च सौभाग्यं—इति ख० पुस्तके, पुत्रं श्रैष्ठ्यं च सौभाग्यं—इति मुद्रित-
पुस्तके पाठौ ।

(२) वाणिज्यप्रभृतीस्तथा—इति ख० पु० पाठः ।

स व्यपेतमदमत्सरः, चकारेण श्रुचित्वसमुच्चयः । एवंभूतो यः कृत्ति-
कादिभरण्यन्तं श्राद्धं विधिवत् शास्त्रोक्तविधियुक्तं सम्यक् विशिष्ट-
पात्रादिप्रतिपादनविशिष्टं प्रथच्छति ददाति करोतीति यावत् । स
इमान्कामानाप्नुयात् । इमान् कानित्याकाङ्क्षायां स्वर्गमित्यादि । ओजः
स्तेजो, वलं सामर्थ्यं, शौर्यं निर्भयत्वं, श्रैष्ठवं ज्ञातिपूत्कृष्टत्वं, सौभा-
ग्यं जनप्रियत्वं, समृद्धिर्धनाद्युपचयः, मुख्यता गणेषु प्रधानत्वं, शुभं
कल्याणं, प्रवृत्तचक्रता । प्रतिहताज्ञाता, वाणिज्यप्रभृतयो वाणिज्यादि-
कृप्यादिफलानि, परमा गतिर्ब्रह्मलोकावासिः, वेदाः सकलवेदज्ञानं,
भिषक्सिद्धिः औपधफलावासिः, अजाविकमिति प्रत्येकं द्वयोर्नक्षत्र-
योरन्वयति । अजा छागः, अविर्मेषः खार्थेकः । आयुर्दीर्घजीवित्वं, अन्य-
त्प्रासिद्धम् । हिशब्दः छन्दोरक्षणार्थः । तथा शब्दाश्वकाराश्वं पूर्ववट-
प्यन्तरोक्तफलसमुच्चायार्थाः । एवकारो भिषक्मो नास्तिकादेः कर्तुं
व्यवच्छेदाय ॥ २६५-२६८ ॥

(मितां) नक्षत्रविशेषपातकलविशेषपमाह—

स्वर्गमिति । प्रवृत्तचक्रतामिति । धनमिति । कृत्तिकादिभरण्य-
न्तमिति च । कृत्तिकामादिं कृत्वा भरण्यन्तं प्रतिनक्षत्रं यः श्राद्धं
ददाति स यथाक्रमं स्वर्गाद्वीनायुः पर्यन्तान्कामानवाप्नोति, यद्यास्ति-
कः । (१) श्रद्धानो व्यपेतमदमत्सरश्च भवति । आस्तिको विश्वास-
वान् । श्रद्धान आदरातिशययुक्तः । व्यपेतमदमत्सरः मदो गर्वः
मत्सर ईर्ष्या ताभ्यां रहितः । (२) स्वर्गं निरतिशयसुखम् । अपत्यम-
विशेषेण । ओज आत्मशक्त्यतिशयः । शौर्यं निर्भयत्वम् । क्षेत्रं फ-
लवत् । वलं शारीरम् । पुत्रो गुणवान् । श्रैष्ठवं ज्ञातिषु । सौभाग्यं ज-
नप्रियता । समृद्धिर्धनादेः । मुख्यता अग्न्यता । शुभं सामान्येन ।
प्रवृत्तचक्रता अप्रतिहताज्ञाता । वाणिज्यप्रभृतयो वाणिज्यकृसीदकृ-
पिगोरक्षाः । अरोगित्वे अ(३) नामययोगित्वम् । यशः प्रख्यातिः ।
वीतशोकता इष्टवियोगादिजनिन्दुःखाभावः । परमा गतिर्ब्रह्मलोक-
प्रासिः । धनं सुवर्णादि । वेदा करवेदादयः । भिषक्सिद्धिरौपधफला-
वासिः । कुप्यं सुवर्णरजतव्यतिरिक्तं ताम्रादि । गावः प्रसिद्धाः ।
अजाश्व अवयश्च अश्वाश्वं । आयुर्दीर्घजीवनम् ॥ २६५-२६८ ॥

(१) श्रद्धानश्वेत् ख० ।

(२) स्वर्गोऽतिशयसुखं क० ।

(३) अनामयित्वं ग० ।

(वी० मि०) अत्र पित्रादयो वस्वादिरूपेण ध्येया इति श्राद्धे-
तिकर्तव्यतामभिप्रेत्य तत्फलमाह—

वसुरुद्गादितिसुताः पितरः श्राद्धदेवताः ॥

प्रीणयन्ति मनुष्याणां पितृन् श्राद्धेन तर्पिताः ॥ २६९ ॥

आयुः प्रजां धनं विद्यां स्वर्गं मोक्षं सुखानि च ॥

प्रयच्छन्ति तथा राज्यं प्रीता नृणां (१)पितामहाः ॥२७०॥

अदितिसुता आदित्याः वस्वादित्यः श्राद्धदेवताः पितरो ध्यान-
वशात् स्वपित्रादिरूपत्वेन कलिपताः सन्तः तावन्मात्रेण तर्पिताः प्रीण-
ता मनुष्याणां श्राद्धकर्तृणां पितृन् श्राद्धेन यजमानकृतेनैव रक्षोनि-
वारणादिभिः स्वव्यापारैरनुगृहीतेन प्रीणयन्ति । तथा वस्वादिपीति-
प्रकारेण जातप्रीतियश्च नृणां श्राद्धकर्तृणां पितामहाः पित्रादयः आ-
युःप्रभृतीनि फलानि श्राद्धकर्तृभ्यः प्रयच्छान्ति प्राज्ञापत्यम् । चका-
रात् स्मृत्यन्तरोक्तानां श्राद्धफलानां समुच्चयः ॥ २६९ ॥ २७० ॥

इति श्रीमत्० याज्ञवल्क्यव्याख्याने श्राद्धप्रकरणम् ।

(मिता०) ‘मासवृच्छाभितृप्यन्ति दत्तैरिह पितामहाः’ इत्यनेन
पितृणां श्राद्धेन तृप्तिर्भवतीत्युक्तं तदनुपपत्तम्, प्रातिस्विकशुभाशु-
(१)भक्तर्मवशेन स्वर्गनरकादिगतानां मनुष्याणां पुत्रादिभिर्दत्तैरन्नपा-
नादिभिस्तुप्त्यसंभवात् । संभवेऽपि स्वयमात्मनाऽप्यनीशाः कथं स्व-
र्गादिफलं प्रयच्छन्तीत्यत आह—

वसुरुद्गादितसुता इति । आयुरिति च । न ह्यत्र देवदत्तादय एव
श्राद्धकर्मणि संप्रदानभूताः पित्रादिशब्दैरुच्यन्ते किं त्वधिष्ठातृवस्वा-
दिदेवतासहिता एव । यथा देवदत्तादिशब्दैर्न शरीरमात्रं नाप्यात्म-
मात्रं किन्तु शरीरविशिष्टा आत्मान उच्यन्ते । एवमधिष्ठातृदेवता स-
हिता एव देवदत्तादयः पित्रादिशब्दैरुच्यन्ते । अतश्चाऽधिष्ठातृदेवता
वस्वादयः पुत्रादिभिर्दत्तेनाऽन्नपानादिना तृप्ताः सन्तस्तानपि देवदत्ता-
दीस्तर्पयन्ति कर्तृश्च पुत्रादिन्फलेन संयोजयन्ति । यथा माता ग(२)-

(१) प्रयच्छन्ति यथा राज्यं नृणां पितृपितामहाः-इति क. पु. पाठः ।

(२) गर्भधारणपोषणाय ग. ।

भर्षोपणायाऽन्यदत्तेन दोहदाश्रपानादिना स्वयमुपभुक्तेन तृष्णा सती
स्वजठरगतमन्यपत्यं तर्पयति दोहनाश्रादिप्रदायिनश्च प्रत्युपकारफले
न संयोजयति तद्वद्वस्वो रुद्रा अदितिसुताः वादित्याः एव ते पि-
तराः पितृपितामहप्रिपितामहशब्दवाच्याः न केवलं देवदत्तादय एव
श्राद्धदेवताः श्राद्धकर्मणि संप्रदानभूताः । किं तु मनुष्याणां पितृन्दे-
वदत्तादीन् स्वयं श्राद्धेन तर्पितास्तर्पयन्ति ज्ञानशक्त्यतिशययोगेन ।
किं च न केवलं पितृस्तर्पयन्ति, अपि तु श्राद्धकारिभ्य आयुः प्रजां
धनं विद्यां स्वर्गं सोक्ष्मं सुखानि राज्यं च । चकारात्तत्र तत्र शास्त्राक्त-
मन्यदपि फलं स्वयं प्रीताः पितामहा वस्वादयः प्रयच्छन्तीति ॥ २६९-२७० ॥

इति श्राद्धप्रकरणम् ।

(वी० मि०) विघ्नोपशमद्वारा सफलमहादानादिरूपधर्माङ्गभूतां
विनायकस्य अहांदीनां च पूजामधिदास्यन् प्रकृतौपयिकविघ्नज्ञानः
हेतुनुपदर्शयन्नेव विनायकस्य विघ्नमूलकत्वेन विनायकाप्रीतेर्विघ्न-
हेतुत्वमाह—

विनायकः कर्मविघ्नसिद्धयर्थं विनियोजितः ॥

गणानामाधिपत्ये च रुद्रेण ब्रह्मणा त(१)था ॥ २७१ ॥

तेनोपसृष्टो यस्तस्य लक्षणा(२)नि निवोधत ॥

स्वप्नेऽवगाहतेऽत्यर्थं जलं मुण्डांश्च पश्यति ॥ २७२ ॥

काषायवाससशैव क्रव्यादांश्चाऽधिरोहति ॥

अन्त्यजैर्गर्दभैरूष्यैः सहैकत्राऽवतिष्ठते ॥ २७३ ॥

ब्रजन्नपि तथात्मानं मन्यते�नुगतं परैः ॥

विमना विफलारम्भः संसीदत्यनिमित्ततः ॥ २७४ ॥

तेनोपसृष्टो लभते न राज्यं राजनन्दनः ॥

कुमारी न च भर्तारं नाऽप्त्यं गर्भमङ्गना ॥ २७५ ॥

(१) पुरा- इति खः पु. पाठः ।

(२) लक्षणं विनिवोधत- इति क. पु. पाठः ।

आचार्यत्वं श्रोत्रियश्च न शिष्योऽध्ययनं तथा ॥

वणिगलाभं न चाप्नोति कृषिं चापि कृषीवलः ॥ २७६ ॥

कर्मणामभीष्टानां लौकिकबैदिकरूपाणां विघ्नस्वरूपस्य फलस्य
या निष्पर्त्तस्तत्सिद्धयर्थं गणानां पुष्पदन्तप्रभृतीनामाधिपत्ये च पुरा
पूर्वकल्पे ब्रह्मणा रुद्रेण चकाराद्विष्णुना च कर्मानुसारेण प्राणिनामि-
ष्टानिष्टफलदानाय प्रवृत्त्येव । विनायको हेरम्बः । विशेषणादराति-
शयेन विनायकग्रहाद्यपूजकानामनिष्टं तत्पूजकानां चेष्टं कुर्वित्ये-
वंरूपण च नियोजितः आक्षमः । तेन विनायकेनाप्रीतेन उपसृष्टु आ-
स्कन्दितो यस्तस्य लक्षणानि हे मुनयः । निवोधत जानीध्वम् । लक्ष-
णान्येवाह स्वप्न इत्यादि । विनायकोपसृष्टुः स्वप्ने निद्रादशानां जल-
मत्यर्थमतिशयेनाऽवगाहते जले मज्जति । प्रवाहेण हित्यते । स्वाधिनकानि
सर्वाणि द्वुद्विसिद्धान्यवगत्यानि । मुण्डतशिरसः । काषयवाससो
वृक्षत्वगादिरक्तवस्त्रांश्च पश्यति । क्रव्यादान् आममांसाशिनो गृध्रादीन्
व्याघ्रादीन् चाऽधिरोहति आरोहति । अन्त्यजैश्चाण्डलैर्गर्दभैरुष्टैर्चां
सहैकस्मिन् स्थानेऽवतिष्ठते तैरवष्टव्यस्तिष्ठति । स्वाधिनकानि लक्ष-
णान्यभिधाय जाग्रदशापन्नान्याह वजस्तित्यादि । वस्तुगत्यापि व्रजन्
आत्मानं परेरनुगतं कियमाणपश्चादगमनं मन्यते भ्रान्त्या विषयी-
करोति । केचिज्ञ इदमपि स्वाधिनकमेव वर्णयन्ति । पैरः शत्रुभिर्याव-
द्विरनुगतमभिभूयमानं मन्यत इति च ग्रन्थं व्याचक्षते । विमना वि-
क्षिप्तचित्तः, विफल आरंभ उद्योगः प्रायेण यस्य, निमित्ततः कारणं
विनैव संसीदति दैन्यमाप्नोति । चकौरैवहूनां तैलाभ्यङ्गादीनां तत्र
तत्राऽभिहितानां लक्षणानां सङ्क्रहः । एवं लिङ्गान्युक्त्वा कर्मविघ्नांस्तत्प्र-
युक्तानाह तेनोपसृष्टो लभते इत्यादि । तेनोपसृष्टु इति व्याख्यातम् ।
राजनन्दनः राज्ञः पुत्रो राज्यप्राप्त्यहौंपि राज्यं न लभते । न लभते
इत्प्रध्ययनान्ते सर्वत्राऽन्वेति । कुमारी गर्भिणीत्यत्र उपसृष्टेति लिङ्गचिप-
रिणामेनाऽन्वयः । श्रोत्रियश्चोक्तः । आचार्यत्वं उपनीयाध्यापकत्वजन्य-
संस्कारविशेषरूपः । शेषं स्पष्टम् । चकारास्त्वौ सर्गिकाभीष्टलाभका-
ले तत्तदभीष्टानामलाभमनिष्टनिवारणोपायेऽप्यनिष्टलाभं च समु-
च्छिन्वन्ति ॥ २७१-२७६ ॥

(मिता) दृष्टादृष्टफलसाधनानि कर्माण्यभिहितान्यप्यभिधास्यन्ते-

च । तेषां स्वरूपनिष्पत्तिः फलसाधनत्वं चाऽविघ्नेन भवतीत्यविघ्नार्थं कर्म विधास्यन् विघ्नस्य कारकशापकहेतुनाह—

विनायक इति । विनायकः कर्मविघ्नसिद्ध्यर्थमित्यादिना । उभयविधहेतुपरिज्ञानाद्विघ्नस्य प्रागभोवपरिपालनीयोपस्थितस्य प्रवृत्तं साध्य वा प्रेक्षापूर्वकारिणः प्रवर्तत्वे, रोगस्येवोभयविधहेतुपरिज्ञानात् । विनायको विघ्नेश्वरः पुरुषार्थसाधनानां कर्मणां विघ्नसिद्ध्यर्थं स्वरूपफलसाधनत्वाव(१)धातसिद्ध्ये विनियोजितः नियुक्तः। रुद्रेण ब्रह्मणा च काराद्विष्णुनाच । गप्तानां पुष्पदन्तप्रभृतीनामाग्निपत्ये स्वास्ये ॥२७१॥

(मिता०) एवं विघ्नस्य कारकहेतुमुक्त्वा शापकहेतुप्रदर्शनार्थं माह—

तेनेत्यादि । तेन विनायकेनोपसृष्टे गृहीतो यस्तस्य लक्षणानि द्वापकानि निवोधत जानीध्वं हे मुनयः । पुनर्मुनीनां प्रत्यवर्मज्ञः शान्तिप्रकरणप्रारम्भार्थः । स्वप्ने स्वप्नावस्थायां जलमत्यर्थमवगाहते स्तोतसा हियते निमज्जाति वा । मुण्डतशिरसः पुरुषान्पश्यति । कांपायवाससो रक्तनीलादिवस्त्रप्रावरणांश्च । कव्यादान् आममांसाशिनः पक्षिणः गृध्रादीन्मृगांश्च व्याघ्रादीनधिरोहति । तथाऽन्त्यजैश्वण्डालादिभिः गर्दभैः खरैरूप्तैः कमेलकैः सह परिवृत्तस्तिष्ठति । ब्रजनगच्छन्नात्मानं परैः शाश्वतभिः पृष्ठतो धावन्निरनुगतभभिभूयमानं म(२)न्यते ॥ २७२-२७३ ॥

(मिता०) एवं स्वप्नदर्शनान्युक्त्वा प्रत्यक्षलिङ्गान्याह—

विमना इत्यादि । विमना विक्षिप्तचित्तः । विफलारम्भः विफलाआरम्भा यस्य स तथोक्तः, न कच्चित्पलमाप्नोति । संसीदत्यनिमित्ततः विना कारणेन दीनमनस्को भवति । राजनन्दनो राजकुले जातः श्रुतशौर्यधैर्यादिगुणयुक्तोऽपि राज्यं न लभते । कुमारी रूपलक्षणाभिजनादिसम्पन्नार्पीप्रितं भर्तारम् । अङ्गना गर्भिण्यपत्यम् । क्रतुमती गर्भम् । अध्ययनतदर्थज्ञाने सत्यपि आचार्यत्वं श्रोत्रियः । विनयाचारादियुक्तोऽपि शिष्योऽध्ययनं श्रवणं वा । न लभत इति सर्वत्र सम्बद्धते । वाणिक् वाणिज्योपजीवी तत्र कुशलोऽपि धान्यादिक्रयविक्रयादिषु लाभम् । कृपीवलः कर्षकस्तत्राभियुक्तोऽपि कृपिफलं नामोति । एवं

(१) विघ्नसिद्ध्ये क० ।

(२) अनुमन्त्रे ग० ।

शान्तिप्रकरणम् ।] वीरमित्रोदयमिताक्षरासहिता । ३३३

यो यया वृत्त्या जीवति स तत्र निष्फलरामभश्चेत्तेनोपसृष्टो वेदितव्यः ॥ २७४-२७६ ॥

(वी० मि०) अथ विघ्नोपशमहेतुशान्तिमाह सम्पूर्णेन प्रकरणेन । तत्रादौ विनायकोपसृष्टस्य स्नपनमाह—

स्नपनं तस्य कर्तव्यं पुण्येऽहि विधिपूर्वकम् ॥

गौरसर्पपक्लकेन साज्येनोत्सादितस्य च ॥

सर्वैपधैः सर्वगन्धैर्विलिप्तिरसस्तथा ॥

भद्रासनोपविष्टस्य स्वस्तिवाच्या द्विजाः शुभाः ॥ २७८ ॥

अश्वस्थानाद्वजस्थानाद्वल्मीकात्सङ्गमाङ्गदात् ॥

मृतिकां रोचनां गन्धान् गुणगुलं चाऽप्युनिक्षिपेत् ॥ २७९ ॥

या आहृता शेकवर्णेश्वतुर्भिः कलशैद्वदात् ॥

चर्मण्यानुहे रक्ते स्थाप्य भद्रासनं ततः ॥ २८० ॥

सहस्राक्षं शतधारमृषिभिः पावनीकृतम् ॥

तेन त्वामभिषिश्चामि पावमान्यः पुनन्तु ते ॥ २८१ ॥

भगं ते वरुणो राजा भगं सूर्यो वृहस्पतिः ॥

भगमिन्द्रश्च वायुश्च भगं सप्तर्षयोददुः ॥ २८२ ॥

यत्ते केशेषु दौर्भाग्यं सीमन्ते यच्च मूर्धनि ॥

ललाटे कर्णयोरक्षणोरापस्तद् घन्तु सर्वदा ॥ २८३ ॥

तस्य विनायकोपसृष्टस्य । पुण्ये चन्द्रतारकाद्यनुकूलेऽहि दिवसे । विधिपूर्वकं शाखोक्तविधिपुरस्सरं स्नपनं कर्तव्यम् । विधिमेवाह-साज्येन घृतालोलितेन श्वेतसर्पपस्य कलकेन चूर्णेन उत्सादितस्य उद्वर्तितस्य ।

सुरामांसी वचा कुष्ठं शैलेयं रजनीद्रव्यम् ।

शारीचम्पकमुस्तं च सर्वैषधिगणः स्मृतः ॥

इति परिभाषितै—

ब्रीहयः शालयो मुद्रा गोधूमाः सर्पपास्तिलाः ।

यवाश्चौषधयः सप्त विपदो घनन्ति धारिताः ॥

इति परिभाषितैर्वा सर्वैपधैः,

कस्तूरिकाया द्वौ भागौ चत्वारः कुङ्गमस्य च ।
पोडशश्चन्दनस्यैकः कर्पूरस्य चतुष्टयम् ॥
सर्वगन्धं इति प्रोक्तः समस्तसुरवल्लभः ।

इति पारिभाषितैश्च सर्वगन्धैर्विलिप्तशिरसः ‘कुङ्गमागुरुकर्पूरजान्तिफलरूपः सर्वगन्धं’ इति कल्पतरुः । भद्रासनं शुचि स्वतुलिप्तस्थैर्णिडलोपरि राचितपञ्चवर्णस्वस्तिके देशे आस्तीर्णवक्ष्यमाणचर्मणि स्थितं काश्मरीर्निर्मितं वस्त्राच्छादितमासनं, तत्रोपविष्टस्य सतः द्विजाख्यः शुभाः सौम्यमूर्तयः श्रुताध्ययनवृत्तसम्पन्नाः ‘स्वस्तिभवन्तो व्रुवन्त्वा’-ति वाच्याः । गुरुणा गृहोक्तकमेण पुण्याहवाचनं कुर्यादिति पर्यवसितार्थः । ‘चत्वारः स्वस्तिवाच्या’ इति मिताक्षरा । तत्र भद्रासनोपवेशनपूर्वकृत्यं श्लोकद्वयेनाह-अश्वस्थानादिति । अश्वस्थानादिभ्यः पञ्चभ्य आहृतां मृत्तिकां, पञ्चविधां रोचनां, गन्धान् चन्दनागुरुप्रभृतीन्, गुगुलम्, एकवर्णेरेकजातीयवर्णेश्चतुर्भिः कलशैर्हदादाहृता या आपस्तास्वप्नु कलशस्थाने च निक्षिपेत् । हहोऽशोध्यो जलाशयविशेषः । चकारात्तादशान् कलशान् चूतादिपल्लवोपेतान् नानास्त्रगदामवेष्टिकण्ठान् चन्दनचर्चितान् नववस्त्राच्छादितान् पूर्वादिपु चतस्रपु दिक्षु स्थापयेदिति स्मृत्यन्तरासिद्धस्य समुच्चयः । तत उक्तरूपे देशे स्थापितं यद्रक्तं लोहितमानहुं प्राण्यीवमुत्तरलोम चर्मं तस्मिन्नास्तुते भद्रं मनोरममासनं श्रीपर्णीनिर्मितं स्थाप्यम् । अस्मिन्नेव भद्रासन उपविष्टस्य सतः स्वस्तिवाच्याः । तथा (१)प-पतिपुत्रवतीभिः कृतमङ्गलं भद्रासनोपविष्टं पूर्वादिगादिस्थैश्चतुर्भिः कलशैः सहस्राश्मित्यादिश्लोकत्रयात्मकमन्त्रेण प्रतिकलशमावृत्तेन गुरुः स्नापयेत् । एवं च कर्मपूर्वं गुरोर्वरणमप्यायाति । अत एवाभिपञ्चामीति मन्त्रलिङ्गसङ्कृतिः केचित्तु एकैकश्लोकात्मकैश्चिभिमन्त्रैः कलशत्रयेण प्रत्येकं स्नपनं मिलितश्लोकमन्त्रेण, चतुर्थकलशेन स्नानं सर्वैर्मन्त्रैश्चतुर्थमिति स्मृत्यन्तरादित्याहुः ।

मन्त्रार्थस्तु सहस्राक्षं सहस्रशक्तिकं शतधारमनेकप्रवाहं यदुद्द-कमृषिभिर्मन्वादिभिः पावनं पावित्र्यकरं कृतमुत्पादितं तेनोदकेन त्वां विनायकोपसृष्टमुपसर्गशान्त्यर्थमभिपञ्चामि । पावमान्यश्चैता आ-

(१) ततः—इति ख९ पु० पाठः ।

पः ते त्वां पुनन्तु इति । भगं ते कल्याणं वरुणो राजा सूर्यो वृहस्पतिश्च भगं, इन्द्रो वायुश्च भगं, सप्तर्षयश्च भगं ददुर्दद्युरिति । केशेषु, सीमन्ते, मूर्ढनि ललाटे, कर्णयोरक्षणोर्यत्ते दौर्भाग्यमकल्याणं तदापोदेवताः सदाघन्तु शमयन्तु ॥ २७७-२८३ ॥

(मिता०) एवं कारकज्ञापकहेतूनभिधाय विघ्नोपशान्त्यर्थं कर्मविधानमाह—

स्नापनमिति । तस्य विनायकोपसृष्टस्याऽनागतविनायकोपसर्गपरिहारार्थिनां वा स्नापनमाभिषेचनं कर्तव्यम् । पुण्ये स्वानुकूलनक्षत्रादियुक्ते । अहि दिवसे न रात्रौ । विधिपूर्वकं शास्त्रोक्तोतिकर्तव्यतासहितम् ॥

(मिता०) स्नापनविधिमाह—

गौरसर्पपेत्यादि । गौरसर्पपक्वकेन सिद्धार्थपिष्ठेन साजयेन घृत(१)लोलीकृतेनोत्सादितस्योद्वर्तिताङ्गस्य तथा सर्वांश्चैः प्रियङ्गुनां गकेसरादिभिः सर्वगन्धैश्चन्दनागुरुककस्तूरिकादिभिर्विलिप्तशिरसो वक्ष्यमाणभद्रासनोपविष्टस्य पुरुषस्य द्विजा ब्राह्मणाः शुभाः श्रुताध्ययनवृत्तसम्पन्नाः शोभनाकृतयश्चत्वारोऽस्य स्वार्स्त भवन्तो व्रुचन्तिवति वाच्याः । अस्मिन्समये गृह्णोक्तमार्गण पुण्याहवाचनं कुर्यादित्यर्थः ॥ २७७-२७८ ॥

(मिता०) किञ्च—

अश्वस्थानादिति । या इति च । अश्वस्थानगजस्थानवल्मीकिस्त्रितसङ्गमाशोप्यहृदेभ्य आहृतां पञ्चविधां मृदं गोरोचनं गन्धान् च न्दनङ्गुकुमागुरुप्रभृतीन् गुग्गुलं च तास्वप्सु विनिश्चिपेत् । या आपाहृता एकवर्णीः समानवर्णेणश्रुतुभिः कु(२)मैरव्रणास्फुटिनाकालकैः हृदादशोप्यात् सङ्गमाद्वा । ततश्चानडुहे चर्मणिरक्ते लोहितवर्णे उत्तरलोमनि प्राचीनश्रीवे भद्रं मनोरममासनं श्रीपर्णीनिमित्तं स्थाप्यम् । तत उक्तोदकमृत्तिकागन्धादिसहितांश्चूतादिपललघो(३)पशोभितानान् स्नागदामघोषितकण्ठांश्चन्दनचर्चिं(४)तान्नवाहतवस्त्रविभूषितांश्चतस्तु पूर्वादिदक्षु स्थापयित्वा शुचौ सुलिप्ते स्थण्डिले रचितपञ्चव-

(१) घृतमिश्रेण ।

(२) कुम्भैः शुभैरव्रणां ख० ।

(३) शोभितान् नानसूग्दाम ख० ।

(४) तान्नाहत ग० ।

र्णस्वस्तिके लोहितमानङ्गुहं चर्मोन्तरलोमं प्राचीनग्रीविमास्तर्यं तस्यो-
परि श्वेतवस्त्रप्रच्छादितमासनं स्थापयोदित्येतद्द्रासनम् । तस्मि-
न्तुपविष्टस्य स्वस्तिवाच्याः द्विजाः॥ २७९-२८० ॥

(मिता०) किञ्च—

सहस्राक्षमिति । स्वस्तिवाचनानन्तरं जीवत्पतिपुत्राभिः रूपगु-
शालिनीभिः सुवेषाभिः कृतमङ्गलं पूर्वदिग्देशावस्थितं कलशमादा-
यानेन मन्त्रेणाऽभिपिञ्चेहुरुः । सहस्राक्षमनेकशक्तिं शतधारं वहुप्रवा-
हस्तपिभिर्मन्त्रादिभिर्यदुदकं पावनं पवित्रं कृतं उत्पादितं तेनोदकेन
त्वां विनायकोपसृष्टं विनायकोपसर्गशान्तये अभिपिञ्चामि । पावमा-
न्यश्वैता आपस्त्वां पुनन्तु ॥ २८१ ॥

(मिता०) भर्गं ते इति । तदनन्तरं दक्षिणदेशावस्थितं द्विन्यिं
कलशमादायानेन मन्त्रेणाभिपिञ्चेत् । भर्गं कल्याणं ते तुभ्यं वरुणो
राजा भर्गं सूर्यो भर्गं वृहस्पतिः भगमिन्द्रश्च वायुश्च भर्गं सप्तर्षयश्च
ददुरिति ॥ २८२ ॥

(मिता०) यत्ते इति । ततस्तृतीयं कलशमादायानेन मन्त्रेणा-
ऽभिपिञ्चेत् । ते तत्र केशेषु यद्वौर्भाग्यमकल्याणं सीमन्ते मूर्धनि च
ललाटे कर्णयोरक्षणोश्च तत्सर्वमापोदेव्यो ग्रन्तु उपशमयन्तु सर्वदेति २८३

(वी० मि०) स्नानोत्तरकृत्यमाह—

स्नातस्य सार्पं तैलं स्तुवेणौदुम्बरेण तु ॥

जुहुयान्मूर्धनि कुशान् सव्येन परिगृह्ण तु ॥ २८४ ॥

मितश्च संमितश्वैव तथा शालकट्ठुटौ ॥

कूप्माण्डो राजपुत्रश्वेत्यन्ते स्वाहासमन्वितैः ॥ २८५ ॥

उक्तप्रकारेण स्नातस्य विनायकोपसृष्टस्य मूर्धनि सव्येन पाणि-
ना कुशान् परिगृह्ण अन्तर्धायकान् विधाय सार्पं तैलं मितः समितः
शालः केट्ठुटः कूप्माण्डो राजपुत्र इत्येतैः पञ्चविनायकनामभिः
रन्ते स्वाहाकारसमन्वितैः चकाराभ्यामोङ्गाराद्यश्चतुर्थ्यन्तैस्तथा शा-
लोक्तविधिना जुहुयात् । एवकार इतिकारेणाऽन्वितस्तेन इतिनाम-
भिरेव न तु विनायकनामन्ति व्यवच्छिद्यते । पूर्वश्लोकस्य चका-
राभ्यां तैलं च मूर्धनि चेति योजिताभ्यां मूर्धाधिकरणकैलहोमा-

नन्तरं पद्मभिर्नामभिलौकिकाग्निपक्वस्थालीपाकहोमो लौकिकाग्नौ स्मृत्यन्तरेण बोधितः समुच्चीयते । मितश्रेति चकारेण प्रत्येकं षण्णां नाम्नां मन्त्रत्वमुक्तम् ॥ २८४-२८५ ॥

(वी० मि०) ततः—

नामभिर्वल्मिन्त्रैश्च नमस्कारसमन्वितैः ॥

दद्याच्चतुष्पथे शूर्पे कुशानास्तीर्य सर्वतः ॥ २८६ ॥

कृताकृतांस्तण्डुलांश्च पललौदनमेव च ॥

मत्स्यान्पकांस्तथैवामान्मांसमेतावदेव तु ॥ २८७ ॥

पुष्पं चित्रं सुगन्धं च सुरां च त्रिविधामपि ॥

मूलकं पूरिकापूपांस्तथैवोण्डेरि(१)कासूजः ॥ २८८ ॥

दध्यन्वं पायसं चैव गुडपिष्टं समोदकम् ॥

एतान्सर्वानुपा(२)हृत्य भूमौ कृत्वा ततः शिरः ॥ २८९ ॥

विनायकस्य जननीमुपतिष्ठेत्ततोऽमिविकाम् ॥

दूर्वासर्षपपुष्पाणां दत्त्वाऽर्थ्यं पुर्णमञ्जलिम् ॥ २९० ॥

रूपं देहि यशो देहि भगं भगवति(३)देहि मे ॥

पुत्रान्देहि ध(४)नं देहि सर्वान्कामांश्च(५)देहि मे ॥ २९१ ॥

इन्द्राग्नियमनिर्कृतिवरुणवायुसोमेशानब्रह्मानन्तरूपैर्नामिभिर्वलि-
मन्त्रभूतैर्नमोन्तैश्च चकारादोङ्कारादिचतुर्थ्यन्तैर्दद्यात् । हुतशेषं
स्थालीपाकरूपबलिमिन्द्रादिभ्य इत्यर्थात् । ततः कृताकृतानित्याशु-
क्तानेतानेव सर्वान्विनायकं भयस्तज्जनन्यै चोपाहृत्य उपायनीकृत्य भू-
मौ शिरः कृत्वा ततः नमस्कृत्य शूर्पे कुशानास्तीर्य तत्रार्थात् उपहा-
रशेषमास्तीर्य निधाय चतुष्पथे दद्यादित्यनुपञ्चयते । शूर्पस्थितमेघ
निदध्यादित्यर्थः । विनायकनमस्कारे मन्त्रः तत्पुरुषाय विश्वहे घक्र-
तुण्डाय धीमहि तन्मी दन्ती प्रचोदयात् । आमिविकानमस्कारे तु म-
न्त्र सुभगायै विश्वहे, काममालिन्यै धीमहि तन्मी गौरी प्रचोदयात् ।

(१) तथैवोण्डेरकसूजः—इति मुद्रितपुस्तके पाठः ।

(२) समाहृत्य—इति मुद्रिते पाठः । (३) भगवन्—इति मु० पु० पाठः ।

(४) पश्चत्—इति ख० पु० पाठः । (५) सर्वकामांश्च—इति मु० पु० पाठः ।

स्तुप्यर्थनिधाने मन्त्रास्तु—

वर्णि गृह्णन्त्वमं देवा थादित्या घसवस्तथा ।
 मरुतोऽथादिवनौ देवाः सुपर्णाः पश्चगा ग्रहाः ॥
 असुरा यातुधानाश्च पिशाचोरग मातरः ।
 शाकिन्यो यक्षवेताला योगिन्यः पूतनाः शिवाः ॥
 जूमभक्तः (१)सिद्धगन्धर्वा नागा विद्याधरा नराः ।
 दिक्पाला लोकपालाश्च ये च विघ्नविनायकाः ॥
 जगतां शान्तिकर्तारो ब्रह्माद्याश्च महर्षयः ।
 मा विघ्नो मा च मे पापं मा सन्तु परिपन्थिनः ॥
 सौम्या भवन्तु तृप्तास्तु भूताः प्रेताः शुभावद्धाः ।

कृताकृताः सकुदवहतास्तपडुलाः, पललं तिलपिष्टं तन्मिश्र ओद-
 मः पललौदनः, पका आमाश्च मत्स्याः, मांसं एतावत् पकमपकं
 च, चित्रं रक्तपीतादिना नानावर्णं पुष्पं, सुगन्धश्चन्दनादिः, विविधा
 सुरा गौडी पैष्ठी माध्वी च, मूलकं, पूरिकापूष्पश्च प्रसिद्धः, तुण्डे-
 रिकाः पिष्टमध्यस्तासां ऋजः, दध्यश्च दधिमिश्रमन्नं, पायसं परमा-
 श्च, गुडपिष्टं गुडमिश्रं शाल्यादिपिष्टं मोदका लड्हुकास्तत्सहितम् ।
 चकारादयोऽव्ययशब्दाः परस्परसाहित्यावश्यकत्वार्थाः । ततः शू-
 पनिधानानन्तरं सकुसुमजलेनाऽर्थ्ये दत्त्वा दूर्व्या सर्पेण पुष्पेण पू-
 र्णमञ्जिलं दत्त्वाऽर्थाद्विनायकजनन्यै उपरथानीयायै ‘रूपं देही’त्य-
 दिमन्वेण विनायकजननीमविकामुपतिष्ठेदित्यर्थः । अत्र विनायकाया-
 ऽर्थे दत्त्वा पूर्ववदञ्जिलं दत्त्वा विनायकमप्युपतिष्ठेत् । मन्त्रे च भग-
 वान्निति पुर्णिङ्गोहः कार्यं इति साम्प्रदायिकाः । अत्रोपहारादिकं सर्वे
 कर्म वज्रमानकृत्यं, उपहर्तव्यमन्त्रलिङ्गादिति वदन्ति ॥ २८६-२९१ ॥

ततः शुल्काम्बरधरः शुक्रपात्यानुलेपनः ।

ब्राह्मणान् भोजयेद्द्याद्वस्त्रयुग्मं गुरोरपि ॥ २९२ ॥

(वी० मि०) ततो यजमानः शुक्राम्बरमाल्यादियुक्तः । ब्राह्मणान्
 भोजयेत् गुरोर्श्च वस्त्रयुग्मं दद्यात् । अपिशब्देन कर्माङ्गदक्षिणास-
 सुष्ययः । सर्वे एव दक्षिणा, अपिशब्दस्तु भोजनसमुच्चयार्थं इत्य-
 प्याहुः ॥ २९२ ॥

(१) जूमकाश्वत् गन्धर्वाः—इति ख० पु० पाठः ।

(मिता०) स्नातस्येति । ततश्चतुर्थं कलशमादाय पूर्वोक्तैखिभिर्मन्त्रैरभिषिञ्चेत् । 'सर्वमन्त्रैश्चतुर्थम्' इति । म(१)न्त्रलिङ्गात् । उक्तेन प्रकारेण कृताभिंपकस्य मूर्धनि सर्वयपाणिगृहीतकुशान्तहिते सार्थं पैतैलं उदुम्बरवृक्षाङ्गवेन सुवण वक्ष्यमाणैर्मन्त्रैर्जुहुयादाचार्यम् ॥२४॥

(मिता०) मितश्चेति । मितसंमितादिभिर्विनायकस्य नामभिः स्वाहाकारान्तैः प्रणवादिभिर्जुहुयादति गतेन संस्वर्धेः । स्वाहाकार्योगाद्यतुर्थी विभक्तिः । अतश्च उ०मिताय स्वाहा उ०संमिताय स्वाहा उ०शालाय स्वाहा उ०कट्टकाय स्वाहा उ०कुष्माण्डाय स्वाहा उ०राजपुत्राय स्वाहेति षट् मन्त्रा भवन्ति । अनन्तरं लौकिकेऽमौ स्थालीपाकविधिना चरु श्रपयित्वा पट्टैरेव पड्डभिर्मन्त्रैस्तीष्मषेवाग्नौ हुत्वा तच्छेष बालिमन्त्रैर्निद्राग्नियमनिर्द्वितीरुणवायुसोमेशानप्रह्लानन्तानां नामभिश्चतुर्थ्यन्तैर्नमोन्वतैस्तेभ्यो वर्लि दद्यात् ॥ २५ ॥

(मिता०) अनन्तरं किं कुर्यादित्या(२)ह—

दद्यादित्यादि । कृताकृताद्युपहारद्रव्यजातं विनायकस्योपाहृत्य संनिधानात्तज्जनन्याश्च शिरसा भूर्मि गत्वा 'तत्पुरुषाय विश्वहे चक्रतुष्ठाय धीमहि । तस्मो दन्ती प्रचोदयात्' इत्यनेन मन्त्रेण विनायकं, 'सुभगायै विश्वहे काममालिन्यै धीमहि । तस्मो गौरी प्रचोदयात्' इत्यनेनाऽस्मियकां च नमस्कुर्यात् । तत उपहारशेषमास्तर्णिणीकुर्शे शूर्पे निधाय चतुष्पथे निदध्यात् । 'वर्लि गृह्णन्त्वमं देवा आदित्या वसवस्तथा । मरुतश्चाश्विनौ रुद्राः सुपर्णाः पश्चगा ग्रहाः ॥ असुरायातुधानाश्च पि(३)शाचोरगमातरः । शाकिन्यो यक्षवेताला योगिन्यः पृतनाः शिवाः ॥ जूम्भकाः सिद्धगन्धर्वाः माया(४)विद्याधरा नराः । दिक्पाला लोकपालाश्च ये च विघ्नविनायकाः ॥ जगतां शान्तिकर्तारो ब्रह्माद्याश्च महर्षयः । मा विश्वो माच मे पापं मा सन्तु परिपन्थिनः ॥ सौम्या भवन्तु तृप्ताश्च मूतप्रेताः सुखावहः' ॥ इत्येतमन्त्रैः ॥ कृताकृताः सकृदवहतास्तनुदुलाः । प(५)लल्ल तिलपिण्ठं तन्मिश्र ओदनः पललौदनः । मत्स्याः पक्का अपक्काश्च । मांसमेतावदेव पक्कमपक्कं च । पुष्पं चित्रं रक्तपीतादिनानाचरणम् । चन्दनादि सुगन्धिद्रव्यम् । सुरा त्रिविधा गौडी माध्वी पैष्टी च । मूलकं मूलकः कन्दा-

(१) स्मृतिलिङ्गाद् ग० । (२) दित्याह दद्यादित्यादिचतुर्थिः ग० ।

(३) पिशाचा मातरोरगाः क । (४) माल विद्या क । , (५) पललं पिण्ठ क ।

कारो भैश्यविशेषः । पूरिका प्रसिद्धा । अपूरुपः स्वेहपक्षो गोधूमवि-
कारः । उण्डेर(१)काः पिष्टादिमध्यस्ताः प्रोताः स्वंजः । दध्यन्न दधि-
मिश्रमन्नम् । पायसं क्षेरेयम् । गुडपिष्टं गुडमिश्रं शाल्यादिपिष्टम् ।
मोदकाः लहुकाः । अनन्तरं विनायकं तज्जननीमिकां वक्ष्यमाणम्
न्वेणोपतिष्ठेत् ॥

(मिता०) किं कृत्वेत्याह—

दूर्वेति । सकुसुमोदकेनाधर्यं दत्त्वा दूर्वासर्पपुष्पाणां पूर्णमञ्जिलं
दत्त्वोपतिष्ठेदिति गतेन सम्बन्धः ॥ २९० ॥

(मिता०) उपस्थानमन्त्रमाह—

रूपमिति । तत इति च । (२) अस्मिकोपस्थाने भगवतीत्यूहः ।
ततोऽभिषेकानन्तरं यजमानः शुक्राम्बरधरः शुक्रमाल्यानुलेपनो व्रां
क्षणान्भोजयेद्यथाशक्तिः । गुरवे श्रुताध्ययनवृत्तसम्पन्नाय विनायकं
क्षपनविधिक्षाय वस्त्रयुग्मं दद्यात् । अपिशब्दाद्यथाशक्तिः दक्षिणां वि-
नायकोद्देशेन व्राह्मणेभ्यश्च । तत्रायं प्रयोगक्रमः—चतुर्भिर्वाङ्मणैः
सार्धमुक्तलक्षणो गुरुर्मन्त्रज्ञो भद्रासनरचनानन्तरं तत्संनिधौ विना-
यकं तज्जननीं चोक्तमन्त्राभ्यां गन्धपुष्पादिभिः समभ्यर्थं चरुं
श्रवयित्वा भद्रासनोपविष्ट्य यजमानस्य पुण्याहवाचनं कृत्वा चतु-
र्भिः कलशैरभिपिच्य सार्पयं तैलं शिरसि हृत्वा चरुहोमं विधाय-
अभिरेकशालार्थं चतुर्दिक्षु इन्द्रादिलोकपालेभ्यो वर्लिं दद्यात् । यज-
मानस्तु ज्ञानानन्तरं शुक्रमाल्याम्बरधरो गुरुणा सहितो विनाय-
कास्मिकाभ्यासुपहारं दत्त्वा शिरसा भूमिं गत्वा कुसुमोदकेनाधर्यं
दत्त्वा शिरसा भूमिं गत्वा कुसुमोदकेनाधर्यं दत्त्वा दूर्वासर्पपुष्पाञ्जिलं
च दत्त्वा विनायकमस्मिकां चोपतिष्ठेत् । गुरुरूपहारशेषं शूर्पे कृत्वा
चत्वरे निदध्यात् । अनन्तरं वस्त्रयुग्मं दक्षिणां व्राह्मणभोजनं च दद्या-
दिति । इति विनायकस्तपनविधिः ॥ २९१—२९२ ॥

(धी० मिठ०) उक्तायाः शान्तेः फलमाह—

एवं विनायकं पूज्य ग्रहांश्चैव विधानतः ॥

कर्मणां फलमाप्नोति श्रियं चा(३)प्रोत्यनुत्तमाम् ॥२९३॥

(१) उण्डेरकाः छुद्रापूरा इति कोस्तुमे ।

(२) विनायकोपस्थाने भगवतित्यूहः क० ख० ।

(३) ग्रहपूजा लक्षति ग० ।

एवमुक्तप्रकारेण विनायकं सम्पूज्यं कर्मणां फलं विघ्नोपशमद्वा-
रेणाप्नोति । न केवलं शान्तिकमिदं कर्म, किन्तु पौष्टिकमपीत्याह
श्रियं चेति । न विद्यते उत्तमां यतस्तादशीमनुत्तमां श्रियं धनादि-
सम्पत्तिमाप्नोति । चकाराद् ग्रहयज्ञवक्ष्यमाणफलान्तराणां समुच्च-
यः । कर्मफलसिद्धे वक्ष्यमाणग्रहपूजाफलत्वमाह ग्रहांश्चेति । विधा-
नतो वक्ष्यमाणप्रकारेण ग्रहान् सम्पूज्यं कर्मणां फलमाप्नोति । पूज्ये-
ति छान्दसः प्रयोगः । चकारेण ग्रहपूजायां ब्राह्मणभोजनाद्युत्तराङ्ग-
समुच्चयः । एवकारोऽवधारणे, तेन प्राप्नोत्येवेत्यन्वयः ॥ २९३ ॥

(मितां०) अस्यैव विनायकस्तपनस्योक्तोपसंहारेण संयोगान्त-
रं दर्शयितुमाह—

एवमिति । एवमुक्तेन प्रकारेण विनायकं संपूज्यं कर्मणां फल-
मविघ्नेनाप्नोतीत्युक्तोपसंहारः । संयोगान्तरमाह श्रियं चोत्कृष्टतमामा-
मोतीति । श्रीकामश्चानेनैव विधानेन विनायकं पूजयेदित्यर्थः । आदि-
त्यादिग्रहपीडाशान्तिकामस्य लक्ष्म्यादिकामस्य च ग्रहपूजादिकल्पं
विधास्यन् ग्रह(१)पूजामुपक्षिपति ग्रहांश्चैव विधानतं इति । ग्रहाना-
दित्यादीन्वक्ष्यमाणेन विधिना संपूज्यं कर्मणां सिद्धिमाप्नोति श्रियं
चाप्नोति ॥ २९३ ॥

(वी० मि०) विनायकशान्तिप्रसङ्गेन तत्फलीभूतकर्मसिद्धिफ-
लकान् धर्मान्नाह—

आदित्यस्य सदा पूजा तिलकं स्वामिनस्तथा ॥

महागणपतेश्वैव कुर्वन् सिद्धिमवाप्नुयात् ॥ २९४ ॥

सदा प्रत्यहं सूर्यस्य गणपतेश्च पूजां, स्वामिनः । कार्तिके गो-
रोचनादिमाङ्गल्येन तिलकं तथापदेन पूजा च कुर्वन् कर्मणामार-
व्यानामपेक्षितानां वा सिद्धिं निष्पत्तिमवाप्नोतीत्यर्थः । महत्पदं च
महाभारतवत्प्रशंसार्थं महेन्द्रवद्वा महागणपतिर्देवतान्तरस्तुतशस्त-
नयात् । चकारेण पूजा, फलान्तरस्य तत्त्पुराणाद्युक्तस्य समुच्च-
यः । एवकारः क्रियान्वयी फलावक्ष्यभावपरः । मिताक्षरायान्तु सिद्धि-
पदं भोक्षपरतया व्याख्यातम् । सुवर्णतिलकस्य पूजायाश्चादित्यादौ
सर्वत्र सम्बन्ध उक्तः । तिलकस्य प्रकरणेन तद्वानमप्याक्षिप्यते ॥ २९४ ॥

(मिता०) नित्यकाम्यसंयोगानाह—

आदित्यस्येति । आदित्यस्य भगवतः सदां प्रतिदिवसं रक्तचन्द-
नकुङ्कुमकुसुमादिभिः पूजां कुर्वन् स्कन्दस्य महागणपतेश्च नित्यं
पूजां कुर्वन् सिद्धिं मोक्षमात्मज्ञानद्वारेण प्राप्नोतीति नित्यसंयोगः ।
आदित्यस्कन्दगणपतीनामन्यतमस्य सर्वेषां वा तिलकं स्वर्णादिनि-
मितं स्तप्यनिर्भितं वा कुर्वन् सिद्धिमभिलपितामाप्नोति । तथा चक्षुषी
चेति काम्यसंयोगः ॥ २९४ ॥

(वी० मि०) ग्रहांश्चैव विधानत इत्युक्तं, तत्र विधानं दर्शयिष्यन्
कर्मसिद्धेः प्रागुक्ताया अतिरिक्तं फलमाह—

श्रीकामः शान्तिकामो वा ग्रहयज्ञं समाचरेत् ॥

वृष्टयायुःपुष्टिकामो वा तथैवाऽभिचरन्वपि ॥ २९५ ॥

श्रीव्याख्याता, शान्तिर्धमद्वारा एहिकानिष्टनिवृत्तिः, वृष्टिवर्षं,
आयुरपमृत्युजयेन दीर्घकालजीवनं, पुष्टिरपूर्वाभीष्टलभोपलब्धप-
रिक्षणं च, एतदन्यंतरकामः अभिचरन् अदृष्टोपायेन परपीडां
कामयमानो वा ग्रहयज्ञं ग्रहोदयकं सम्यक् शास्त्रोक्तेन विधिना आ-
चरेत्कुर्यात् । वाकाराभ्यामेकस्मिन् प्रयोग एकमेव फलमिति याग-
सिद्धिन्यायसिद्धमभिहितम् । अपिशब्देनाऽरोग्यसमुच्चयः । तथै-
वेत्यनेनाऽभिचारकामस्यापि श्रीकामादिवदेवेतिकर्तव्यता, न तु
अभिचरेत्पुष्टिविशेष इति दर्शितम् ॥ २९५ ॥

(मिता०) 'ग्रहांश्चैव विधानतः । कर्मणां फलमाप्नोति श्रियं
चाप्नोत्यनुचमाम्' इत्यनेन ग्रहपूजया कर्मणामविघ्नेन फलसिद्धिः
श्रीश्च फलमित्युक्तम् । इदानीं फलान्तराण्याह—

श्रीकाम इति । श्रीकाम इति पूर्वोक्तस्यानुवादः । शान्तिकाम
आपदुपशान्तिकामः । सस्यादिवृद्धयर्थं प्रवर्षणं वृष्टिः । आयुरपमृत्यु-
जयेन दीर्घकालजीवनम् । पुष्टिरनवद्यशारीरत्वम् एताः कामयत इति
वृष्टयायुःपुष्टिकामः । एते श्रीकामादयो ग्रहयज्ञं ग्रहपूजां समाचरेयुः ।
तथाऽभिचरन्वपि अदृष्टोपायेन परपीडा अभिचारस्तत्कामश्च ग्रहयज्ञं
समाचरेत् ॥ २९५ ॥

(वी० मि०) ग्रहानाह—

सूर्यः सोमो महीपुत्रः सोमपुत्रो वृहस्पतिः ॥

शुक्रः शनैश्चरो राहुः केतुश्चैव ग्रहाः स्मृताः ॥२९६॥

स्मृताः स्मृताबुक्ताः । चकारात् श्रुताबुक्ताश्च । एवकारेणाऽन्येषां
ग्रहत्वं व्यवच्छिन्नत्ति । एषां महीपुत्रादिशब्देनोपात्तानामपि देवता-
त्वं महादानाद्युक्तरूपेण बोध्यम् । केतुरित्येकवचनं गणाभिप्रायेण
केतुनां बहुत्वात् ॥ २९६ ॥

(मिता०) ग्रहानाह—

सूर्य इति । एते सूर्यादयो नवग्रहाः ॥ २९६ ॥

(वी० मि०) ग्रहपूजायाः प्रतिमासाध्यत्वात्तत्र द्रव्याण्याह—

ताम्रकात्सफाटिकाद्रक्तचन्दनात्स्वर्णकादुभौ ॥

रजतादयसः सीसात्कांस्यात्कार्या ग्रहाः क्रपात् ॥ २९७ ॥

अत्र पञ्चम्यस्तृतीयार्थाः । ग्रहप्रतिमाकारास्तु स्मृत्यन्तरे द्रष्टव्याः
विस्तरभयान्नेह लिखिताः ॥ २९७ ॥

(वी० मि०) इदं च चिरकालब्यापिनोऽयुतहोमादेः करणपक्षे,
इतरथा तु पटादिलिखितेष्वैव ग्रहेषु पूजा कार्येत्याह—

स्ववर्णेवा पटे लेख्या गन्धैमण्डलकेऽथवा (१) ॥

स्ववर्णस्तत्तद्ग्रहसमानवर्णवर्णकैः पटे वस्त्रे ग्रहा लेख्याः । अथवा
गन्धैश्चन्दनादिभिः मण्डलके सम्यक् संस्कृतभूभागे लेख्याः । ग्रथ-
मवाकारेणानुकैस्ताम्रपात्रादिभिर्विकल्पमाह । तथा च देवीपुराणम्—

ताम्रपात्रे च कर्तव्या ग्रहा भागविकल्पताः ।

इयामे वा मण्डले वापि सर्वकामफलप्रदाः ॥

इति ॥

(वी० मि०) पूजाविधिमाह—

यथावर्णं प्रदेयानि वासांसि कुसुमानि च ॥ २९८ ॥

गन्धाश्च वलयश्चैव धूपो देयश्च गुण्गुलः ॥

कर्तव्या मन्त्रनन्तश्च चरवः प्रतिदैवतम् ॥ २९९ ॥

गन्धाश्च यथावर्णं तत्तद्ग्रहवर्णानुसारेण देयाः । वलयो वक्ष्य-

(१) मण्डलकेषु वा—इति शास्त्रपुस्तके पाठः ।

माणा देयाः । धूपश्चाऽसम्भवे सर्वेषां गुग्गुलुर्देयः । सम्भवे तु
चिन्तामणौ विशेषः—

रवे: कुन्दुरकं धूपः शशिनस्तु घृतं य(१)था ।

भौमे सर्जरसं चैव अगुरुश्च बुधे स्मृतः ॥

सिहलं(२)गुरवे दद्याच्छुके विलवागुरु स्मृतम् ।

गुग्गुलं मत्वद्वारे तु लोका राहोश्च कंतवे ॥

प्रतिदैवतं तं तं ग्रहमुद्दिश्य 'सूर्याय त्वा जुषं निर्वपामी'त्यादि-
निर्वापमन्त्रवन्तश्चरवोऽस्वरवाप्पसिद्धौदनाः कर्तव्याः । कुसुमानि
चेति चकारेणाऽक्षताश्च यथावर्णं देया इत्युक्तम् । गन्धाश्चेति चकारो
दीपसमुच्चयार्थः । वलयश्चेति नैवेद्यसमुच्चयार्थः । एवकार आव-
श्यकत्वार्थः । देयश्चेति चकारेण फलाधिक्यार्थकताम्बूलादेः परि-
ग्रहः । मन्त्रवन्तश्चेति चकारेण चतुर्सुषिपरिमितत्वादिचतुर्धर्मसमुच्च-
योर्थः ॥ २९८—२९९ ॥

(मिता०) ग्रहाः पूज्या इत्युक्तं किं कृत्वेत्याह—

ताम्रकादिति । सूर्यादीनां मूर्तयस्ताम्रादिभिर्यथाक्रमं कार्याः,
तदलाभे स्ववर्णवर्णकैः पटे लेख्याः । गन्धैर्मण्डलकेषु वा । गन्धैः
रक्तचन्दनादिभिर्यथावर्णं लेख्या इत्यन्वयः । द्विभुजत्वादिविशेषस्तु
मत्स्यपुराणोक्तो द्रष्टव्यः । यथा—'पद्मासनः पद्मकरः पद्मगर्भसमद्युतिः ।
स(३)साश्वरथसंस्थश्च द्विभुजः स्यात्सदा रविः ॥ श्वेतः श्वेताम्बर-
धरो दशाश्वः श्वेतभूषणः । गदापाणिद्विवाहुश्च कर्तव्यो वरदः
शशा ॥ रक्तमाल्याम्बरधरः शाक्तशूलगदाधरः । चतुर्भुजो मेषगमो
वरदः स्याद्दरासुतः ॥ पीतमाल्याम्बरधरः कर्णिकारसंमद्युतः ।
खड्गचर्मगदापाणिः सिंहस्थो वरदो बुधः ॥ देवदैत्यगुरु तद्वत्पीत-
श्वेतौ चतुर्भुजौ । दण्डनौ वरदौ कार्यौ साक्षसूत्रकमण्डलू ॥ इन्द्रनी-
लद्युतिः शूली वरदो गृध्रवाहनः । वाणवाणासनधरः कर्तव्योऽकंसुतः
खदा ॥ कराटवदनः खड्गचर्मशूली वरप्रदः । नी(४)लः सिंहासन-
स्थश्च राहुरत्र प्रशास्यते ॥ धूम्रा द्विवाहवः सर्वे गदिनो विकृताननाः ।
गृध्रासनगतां नित्यं केतवः स्युर्वरप्रदाः ॥ सर्वे किरीटिनः कार्या ग्रहा

(१) तथा—इति ख० पु० पाठः । (२) सिहल—इति ख० पु० पाठः ।

(३) सताशः सप्तरञ्जुश क० । (४) नीलसिंहासनः क० म० ।

लोकहि तावहाः । स्वाङ्गुलेनोच्छ्रुताः सर्वे शतमषोत्तरं सदा' इति ॥
एतेषां स्थापनदेशश्च तत्रैवोक्तः—‘मध्ये तु भास्करं विद्यालौहितं
दक्षिणेन तु । उत्तरेण गुरुं विद्याद् बुधं पूर्वोत्तरेण तु ॥ पूर्वेण भार्गवं
विद्यात्सोमं दक्षिणपूर्वके । पश्चिमेन शनिं विद्याद्राहुं पश्चिमदक्षिणे ॥
पश्चिमोत्तरतः केतुं स्थाप्या वै शुक्रतण्डुलैः’ ॥ इति ॥ २९७ ॥

(मिता०) ग्रहपूजाविधिमाह—

यथावर्णमिति । यथावर्णं यस्य ग्रहस्य यो वर्णस्तद्वर्णानि वस्त्र-
गन्धपुष्पाणि देयानि । चलयश्च । धूपश्च सर्वेभ्यो गुरुगुल्मुदयः । चरवश्च
प्रतिदैवतमस्त्रिप्रतिष्ठापनान्वाधानादिपूर्वकं ‘चतुरश्चतुरो मुष्टिन्निर्विप-
त्यमुष्मै त्वा जुष्टं निर्वपामी’त्यादिविधिना कार्याः । अनन्तरं सुस-
मिद्देऽ(१)ग्नावधाधानाद्याधारान्तं कर्म कृत्वा आदित्याद्युहशेन
यथाक्रमं वक्ष्यमाणमन्वैर्वक्ष्यमाणाः समिधौ वक्ष्यमाणप्रकारेण हुत्वा
चरवो होतव्याः ॥ २९९ ॥

(वी० मि०) पूजावलिदानयोर्वक्ष्यमाणहोमे च सुर्यादीनां क्रमेण
मन्त्रानाह—

आकृष्णेन इमं देवा अग्निर्मूर्ढा दिवः ककुत् ॥

उद्गुह्यस्वेति च ऋचो यथासङ्घयं प्रकीर्तिताः ॥ ३०० ॥

वृहस्पते अतियदर्यस्तथैवान्नात्परिस्तुतः ॥

शनोदेवीस्तथा काण्डात्केतुं कृष्णन्निमास्तथा ॥ ३०१ ॥

‘आकृष्णेन रजसे’सि, ‘इमं देवा’ इति, ‘अग्निर्मूर्ढा दिवः ककु-
दिति, ‘उद्गुह्यस्वाग्ने’ इति, ‘वृहस्पते अतियदर्य’ इति, ‘अन्नात्परि-
स्तुतो रस’मिति, ‘शब्दोदेवीरसिष्टय’ इति, ‘काण्डात्काण्डात्प्ररोहत्ती’
ति, ‘केतुं कृष्ण’न्निर्तीमा क्रचः सुर्यादीनां यथासङ्घयं प्रकीर्तिताः । त-
थाशब्दैश्चकारेण तत्तच्छाखोक्तान् मन्त्रान् शाखाविशेषव्यवस्थिता-
नभिप्रैति । एवकारेणाऽपरशाखीयमन्त्रव्यवच्छेदः ॥ ३००-३०१ ॥

(मिता०) ग्रहमन्त्रानाह—

आकृष्णेनेति । वृहस्पते इति च । आकृष्णेन रजसा वर्तमानं इ-
त्यादयो नव मन्त्रा यथाक्रममादित्यादीनां वेदितव्याः ॥ ३००-३०१ ॥

(१) ग्रावन्वाधानादनन्तरं कर्म कृत्वा क० ।

(वी० मि०) तत्तद्वाहसमिधां विशेषं दर्शयज्ञेव तद्वोमसङ्घया-
दिधिशिष्टमाह—

अर्केः पलाशः खदिर(१)स्त्वपामार्गोऽथ पिष्पलः ॥

उदुम्बरः(२)शमी दूर्वा कुशाश्च समिधः क्रमात् ॥ ३०३ ॥

एकेकस्य त्वष्टु(३)शतमष्टाविंशतिरेव वा ॥

होतव्या प्रधुसपिंभ्यो दध्ना क्षीरेण वा युताः ॥ ३०३ ॥

सूर्यादेः क्रमादेकैकस्याएत्तमष्टाधिकं शतमष्टाविंशतिर्वाऽर्काद्याः
समिधो मधुघृताभ्यां युक्तेन दध्ना क्षीरेण वा संयुताः सत्यो होत-
व्याः । समित्संख्या चाहुतिसंख्यामेवोपलक्षयति । क्षीरेणेत्यादौ ‘चै-
व समन्विताः’ इति साम्प्रदायिकः पाठः । अपामार्गः ‘चट्टचडी’ति
(४)प्रसिद्धः । एवकारेण सर्वत्र प्रहहोमे संख्येयमावश्यकीत्युक्तम् ।
अयुतहोमादौ तु आज्यतिलवीहियवक्षीरसमिद्धिः समसंख्यका
प्रव होमाः कार्याः ‘समं स्या’दिति न्यायात । यद्वा तत्रापि समिधा-
मुक्तैव सङ्घया । आज्यादिभिश्च यथालाभमयुतादिसङ्घचा पूरणीयते ।
अथशब्देन एकस्य ग्रहस्याऽशेषप्रसमिद्धोमानन्तरमपरस्य ग्रहस्य स-
मिद्धोम इति क्रमं दर्शयति । चंकारेणाऽग्निहोमादावाज्यादिद्रव्यस-
मुच्यः । तुशब्दौ पादपूरणार्थौ । चिन्तामणौ तु ग्रहहोमप्रकरणे—

अष्टोत्तरसहस्रं वा शतमष्टाधिकं तथा ।

अष्टाविंशतिरष्टौ वा एकेकस्य तु होमयेत् ॥

प्रादेशमात्रा अशिखाः अशुष्काश्च फलाशिनीः (?) ।

समिधः कल्पयेत्प्राक्षः सर्वकर्मसु सर्वदा ॥

देवानामपि सर्वेषां पालार्दी परमार्थवित् ।

इत्यादिस्मृत्यन्तरीयः समिधां विशेषास्तत्र तत्राज्यगन्त-
व्याः ॥ ३०२—३०३ ॥

(मिता०) इदर्लीं समिध आह—

अर्क इति । अर्कपलाशादयो यथाक्रमं सूर्यादीनां समिधो भव-

(१) खदिर अगमार्गोऽथ—इति मुद्रितपुस्तके पाठ ।

(२) औदुम्बरः—इति क० पु० पाठः ।

(३) एकेकस्याएत्तर्कं—इति क० पु० पाठः, एकेकस्याएत्तर्कं—इति मुद्रितपुस्तके पाठ ।

(४) अस्मिन् भान्तेभुतात्मनः ‘चिन्तिदा’ इति भाषायामुच्यते सं० ।

न्ति । ताश्चाद्र्दा अभग्नाः सत्वनः प्रादेशमान्नाः कर्तव्याः ॥ ३०२ ॥

(मितां) किञ्च—

एकैकस्येति । आदित्यादीनामेकैकस्याऽष्टशतसंख्या अष्टाविंशतिसंख्या वा यथासंभवं मधुना सर्पिषा दध्ना क्षीरेण वा युता अक्ता अर्कादिसमिधो होतव्याः ॥ ३०३ ॥

(वी० मि०) वलिद्रव्याणि कथयन्नेव तेर्षा विनियोगमाह—

गुडौदनं पायसं च हविष्यं क्षीरपाष्ठिकम् ॥

दध्योदनं हविइचूर्णं मांसं चित्रान्नमेव च ॥ ३०४ ॥

दद्याद्वहक्रपादेत्^(१) ह्वजेभ्यो भोजनं बुधः ॥

शक्तितो वा यथालाभं सत्कृत्य विधिपूर्वकम् ॥ ३०५ ॥

शक्तिः शक्तौ सत्यामेतत् गुडौदनादि सूर्यादिग्रहकमेण । गुडौदनाद्यसम्भवे वा यथालाभं घृतपायसाद्येकजातीयमेव सर्वग्रहेभ्यो विधिपूर्वकं वलिरूपतयोत्सुज्य तदेव ब्राह्मणेभ्यो भोजनं सत्कृत्य दद्यात् । क्षीरपाष्ठिकं क्षीरमिश्रं पाष्ठिकौदनं, हविः सघृतौदनं, चूर्णं तिलचूर्ण^(२) मिश्रौदनं, चित्रान्नम्—

तिलतण्डुलमुद्रं च अजाक्षीरं च शोणितम् ।

कर्णिनासागृहीतं स्याच्चित्रौदनमुद्राहृतम् ॥

इति परिभाषितं, शेषं प्रसिद्धम् । एवकारेण शक्ताखुक्तद्रव्यविशेषाणामावश्यकत्वं दर्शयति । चकारेण स्मृत्यन्तरोक्तद्रव्याणयभ्यनुजानीते । यथा—

गुडौदनं रवेद्यात्सोमाय घृतपायसम् ।

अङ्गारके मसुराण्म ज्ञीराण्म सोमसूनवे ॥

दध्योदनं च जीवाय शुक्राय च घृतौदनम् ।

शनैश्चराय कुसरमाजमांसं च राहवे ॥

चित्रौदनं च केतुभ्यः सर्वमक्षैरथाऽर्चयेत् । —३०४-३०५ ॥

(मितां) इदानीं भोजनान्याह—

गुडौदनमिति । दद्यादिति च । गुडमिश्रं ओदनो गुडौदनः । पायसम् । हविष्यं मुन्यन्नादि । क्षीरपाष्ठिकं क्षीरमिश्रः पाष्ठिकौदनः ।

(१) दद्याद् प्रहकमोदेव—इति मुद्रितपुस्तके पाठः ।

(२) तिलरूणमिश्रौदनं—इति ख० पु० पाठः ।

दधा मिश्र ओदनो दध्योदनः । हविर्घृतौदनः । चूर्णं तिलचूर्णमिश्र
ओदनः । मांसं भह्यमांसमिश्र ओदनः । चित्रौदनो ननावणौदनः ।
एतानि गुडौदनादीनि यथाक्रममादित्याद्युदेशेन भोजनार्थं द्विजेभ्यो
ब्राह्मणेभ्यो दद्यात् । ब्राह्मणसंख्या यथाविभवं द्रष्टव्या । गुडौदनाद्य-
भावे तु यथालाभमोदनादि पादप्रक्षालनादिविधिपूर्वकं सत्कृत्य सं-
मानपुरःसरं दद्यात् ॥ ३०४-३०५ ॥

(वी० मि०) ग्रह्यश्चदक्षिणामाह—

धेनुः शङ्खस्तथाऽनद्वान् हेम वासो हयः क्रमात् ॥

कृष्णा गौरायसं छाग एता वै दक्षिणाः स्मृताः ॥ ३०६ ॥

धेन्वादिकं क्रमात् सूर्यादिग्रह्यश्चदक्षिणात्वेन तत्तद्वितीकामो
द्विजेभ्यो दद्यादिति पूर्वश्लोकस्थमनुपज्यते । तथाशब्देनाऽसम्भवे
हिरण्यस्य सर्वत्र दक्षिणात्वमुक्तम् । वैशब्दः पादपूरणाय ॥ ३०६ ॥

(मिता०) दक्षिणामाह—

धेनुरिति । धेनुर्दार्घ्यी । शङ्खः प्रसिद्धः । अनड्वान् भारस(१)हो
बलीवर्दः । हेम सुवर्णम् । वासः पीतम् । हयः पाण्डुरः । कृष्णा गौः ।
(२)आयसं शङ्खादि । छागः प्रसिद्धः । एता धेन्वादियो यथाक्रममादित्या-
द्युदेशेन ब्राह्मणानां दक्षिणाः स्मृताः उक्ता मध्वादिभिः । एतच्च सम्भ-
वे सति । असम्भवे तु यथालाभं शक्तिन्यदेव यत्किञ्चिद्देयम् ॥ ३०६ ॥

(वी० मि०) शान्तिकामो ग्रह्यश्च समाचरेदित्यनेन सर्वग्रहाणां
सति सम्भवे पूज्यत्वमुक्तम्, असम्भवे त्वाह—

यस्य यश्च यदा दुःस्थः स तं यत्नेन पूजयेत् ॥

ब्रह्मणैपां वरो दत्तः पूजिताः पूजयिष्यथः ॥ ३०७ ॥

यस्य पुंसो यो ग्रहो यदा दुःस्थः अष्टमादिस्थानस्थः स तं
ग्रहं तदा यत्नेन उक्तस्तकलाङ्गसम्पादनेन पूजयेत् । चकारस्त्वर्थः, तेन
दुःस्थभिन्नस्य विशिष्टपूजावश्यकं व्यवचित्तद्यते । स्वलपा तु पूजाऽन्ये-
पामपि ग्रहाणां कार्येव ।

यस्तु पीडाकरो नित्यमल्पवित्तस्य वा पुनः ।

तं तु यत्नेन सम्पूज्य शोषानप्यर्चयेद् बुधः ॥

(१) भारवाहो क० ग० ।

(२) आयसमल्लादि, आयसं तामादि क० ।

इति वचनात् । ग्रहपूजनेन शान्तिर्भवतीत्यत्र हेतुत्वमाह ब्रह्मणेति । पूजिताः सन्तो भवन्तः पूजकान् पूजयिष्यथ शान्त्यादिरूपे-ष्टलाभेन ग्रीणयिष्यथ इति एषां एभ्यो ग्रहेभ्यो ब्रह्मणा वरो दत्त इत्यर्थः ॥ ३०७ ॥

(मिता०) शान्तिकामेनाविशेषेण सर्वे ग्रहाः पूजयितव्या इत्युक्तं तत्र विशेषमाह—

यस्येति । यस्य पुरुषस्य यो ग्रहो यदा दुःस्थोऽप्रमादिदुप्रस्थानस्थितः स तं ग्रहं तदा यत्तेन विशेषेण पूजयेत् । यस्मादेषां ग्रहाणां ब्रह्मणा पूर्वं वरो दत्तः पूजिताः सन्तो यूयमिष्टप्रापणेनाऽनिष्टनिरसनेन च पूजयितारं पूजयिष्यथेति ॥ ३०७ ॥

(वी० मि०) ग्रहपूजने शान्त्याद्यर्थं सर्वेषामधिकारविशेषेऽपि राज्ञा राज्याभ्युदयार्थं विशेषतस्ते पूज्या इत्याह—

ग्रहाधीना नरेन्द्राणामुच्छ्रायाः पतनानि च ॥

भावाभावौ च जगतस्तस्मात्पूज्यतमा ग्रहाः ॥ ३०८ ॥

नरेन्द्राणां अभिषिक्तक्षत्रियाणामुच्छ्रायाः ऐश्वर्यादयः पतनानि तद्भूंशादयश्च ग्रहाधीनाः । जगतः तत्परिपालनीयस्य लोकसमूहस्य भावाभावौ जन्ममरणे ग्रहाधीनौ । तस्माद्वाज्ञा स्वीयसाधारणयो-गक्षेमार्थं परिपालनीयलोकहितार्थं च ग्रहाः पूज्यतमाः । यथाऽन्येषां पूज्यास्ततोऽप्यतिशयेन पूज्या इत्यर्थः ॥ ३०८ ॥

इति श्रीमत० याज्ञवल्क्यव्याख्याने शान्तिप्रकरणम् ।

(मिता०) अविशेषेण द्विजानधिकृत्य शान्तिकपौष्टिकादीनि कर्मा-ण्यनुक्रान्तानि तत्राभिषेषे(१)कगुणयुक्तस्य राज्ञो विशेषेणाधिकार इत्याह—

ग्रहाधीना इति । नरेन्द्राणामभिषिक्तक्षत्रियाणां ग्रहाः पूज्यत-माः । अनेनाऽन्येषामपि पूज्याः इति गम्यते । उभयत्र कारणमाह—प्राणिनामभ्युदयविनिपाता ग्रहाधीनाः यस्मात्स्मादधिकारिभिः पू-ज्याः । किं च जगतः स्थावरजडमात्मकस्य भावाभावाद्वृत्पत्तिनि-रोधौ ग्रहाधीनौ । तत्र यद्येते पूजितास्तदा स्व(३)काल एवोत्पत्तिनि-

(१) भिषेषक्युक्तस्य ख० ।

(२) अथ चान्येषामपि ख० ।

(३) स्वकालादुत्पानि ग० ।

रोधौ भवतः । अन्यथा उत्पत्तिसमये नो(१)त्पादोऽनिरोधकाले निरोधश्च । जगदीश्वरत्वाच्च नरेन्द्राणां तद्योगक्षेमकारिणां पूज्यतमा ग्रहा इति तेषां विशेषणं शान्तिकादिष्वयिकारः । तथा च गौतमेन—‘राजा सर्वस्येषु ब्राह्मणवर्ज्यम्’ इति राजानमधिकृत्य ‘वर्णानांश्रमांश्च न्यायतोऽभिरक्षेच । ‘ततश्चैतान्स्वघर्मे स्थापयेत्’ इत्यादीन्कांश्चिद्द्वं मर्मानुक्रा—‘यानि च दैवोत्पातचिन्तकाः प्रब्रूयुस्तान्याद्रियेत् तदधीनमपि ह्येके योगक्षेमं प्रतिज्ञानते’ इति शान्तिकपौष्टिकाद्यनुष्ठानहेतुः मभिधाय शान्तिकपुण्याहस्वस्त्ययनायुप्यमङ्गलसंयुक्तान्याभ्युदयिः कानि विद्वेषिणः स्त(२)स्मनाभिचारद्विपदवृथाद्यियुक्तानि च शालाम्ब्रौ कुर्यादिति शान्तिकादीनि दर्शितानि ॥ ३०८ ॥

इति ग्रहशान्तिप्रकरणम् ।

(वी० मि०) साधारणान् गृहस्थधर्मानभिधाय वक्ष्यमाणं स- साङ्गं राज्यं यथायथं प्रपञ्चयन्नेव नरेन्द्रपदेन प्रकान्तस्य राज्ञो गृहस्थ- स्य विशेषधर्मानाह सम्पूर्णप्रकरणेन—

महोत्साहः स्थूललक्षः कुतज्ञो द्वद्वेवकः ॥

विनीतः सत्त्वसम्पन्नः कुलीनः सत्यवाक् शुचिः ॥ ३०९ ॥

अदीर्घसूत्रः स्मृतिपानसुद्वोऽपरुपस्तथा ॥

धार्मिकोऽव्यसनश्चैव प्राङ्गः शूरो रहस्यवित् ॥ ३१० ॥

स्वरन्धगोपाऽनाक्षिक्यां दण्डनीसां तथैव च ॥

विनीतस्त्वथ वार्तायां त्रयां चैव नराधिपः ॥ ३११ ॥

कुलीनः क्षत्रियकुलोत्पन्नो नराधिपो राज्याभिपिक्तः सन्महोत्साहादिः स्यादित्यर्थः । महानुत्साहः पुरुषार्थसाधनं तत्त्वकर्माध्यवसायो यस्य स महोत्साहः । स्थूलं प्रचुरं लक्षं ब्राह्मणादिभ्यो देयत्वेनेच्छाविषयो यस्य स स्थूललक्षः । कुतज्ञः परकृतोपकाराविस्मरणशीलः । द्वुद्वानां ब्रानवयस्तपोऽधिकानां सेवक उपासनकर्ता । विनीतो वशीकृतेन्द्रियः । सत्त्वं सम्पद्विपदेर्हयशोकातिशयाभावस्तत्सम्पन्नः तद्युक्तः । सत्यवाक् शास्त्रानभ्यनुज्ञातानुताभिधानशून्यः । शुचिः वा-

(१) तस्य नोत्पादो न काले क० ।

(२) संवननाभिचार ग० ।

क्षाभ्यन्तरशौचयुक्तः । अवश्यकर्तव्याणां कर्मणामारम्भे आरब्धानां च समाप्तावविलम्बकारी अदीर्घसूत्रः । समृतिमान् राज्याद्युपयुक्तार्थां विस्मरणशीलः । अक्षुद्रः सद्गुणद्वेषशून्यः । अपरुषः शास्त्राननुमतः पृष्ठाभिधानशून्यः । धार्मिको वर्णाश्रमधर्मचरणशीलः । अव्यसनः मृगयाऽक्षपानाद्यासङ्गशून्यः । प्राज्ञः इतिहासादिश्रवणेन । शृणुकातरः । रहस्यवित् मन्त्रणाचतुरः । स्वरन्ध्रं स्वस्य सप्ताङ्गराज्यस्य यत्परप्रवेशनद्वारं तस्य गोपा आच्छादयिता । आन्वीक्षिक्यां तर्कविद्यायाम् । दण्डनीत्यामर्थशास्त्रे । प्रथ्यां क्रग्यज्ञुः सामवेदरूपायाम् । वार्तायां कृषिवाणिज्यादिरूपायां वर्तनेहेतुभूतायां विनीतस्तदभिज्ञः प्रवीणां नीतिः । यदाह मनुः—

त्रैविद्येभ्यस्त्वयां विद्यां दण्डनीतिं च तद्विदः ।

आन्वीक्षिकीं चात्मविद्धयो वार्तारम्भांश्च लोकतः ॥

एवकारैर्वह्नामेषामावश्यकत्वं तथाशब्दाभ्यां चकारैश्च ऋग्यन्तरोक्तानां राज्ञोऽन्तरङ्गधर्मणां समुच्चयो दर्शितः । एतेन स्वामिनो राज्याङ्गस्य प्रपञ्चनं कृतमित्यवधेयम् ॥ ३०९-३१ ॥

(मिता०) साधारणान्युहस्थधर्मानुकृत्वेदानीं राज्याभिषेकादिगुणयुक्तस्य गृहस्थस्य विशेषधर्मानाह—

महोत्साह इति । अदीर्घसूत्र इति । स्वरन्ध्रगोसेति च । पृष्ठार्थसाधनकर्मारम्भाध्यवसाय उत्साहः, महानुत्साहो यस्यासौ महोत्साहः । वहुदेयार्थदर्शीं स्थुललक्षः । परकृतोपकारापकारो न विस्मरतीति कृतज्ञः । तपोशानादिवृद्धानां सेवकः । विनयेन युक्तो विनीतिः । विनयशब्देनाविरुद्धः पूर्वोक्तस्नातकधर्मकलाप उच्यते—‘न संशयं प्रपद्येत नोक्तस्मादप्रियं वदेत्’ इत्यादिनोक्तः । सत्त्वसंपन्नः सम्पदापदोर्धर्षविषादरहितः । मातृतः पितृतश्चाभिजनवान्कुलीनः । सत्यवाक्सं-(१)त्यवच्चनशीलः । शुचिर्वाह्याभ्यन्तरशुचियुक्तः । अवश्यकार्याणां कर्मणामारम्भे प्रारब्धानां च समाप्ते यो न विलम्बते इसावदीर्घसूत्रः । अधिगतार्थाऽविस्मरणशीलः समृतिमान् । अक्षुद्रोऽसहुणद्वेषी । अपरुषः परदोषाकीर्तनः । धार्मिको वर्णाश्रमधर्मान्वितः । न विद्यन्ते व्यसनानि यस्यासावव्यसनः । व्यसनानि चाषाढादश । यथाह मनुः—

(७४७-४८)—‘मृ(१)गयाऽक्षा दिवो स्वप्नः परिवादः स्त्रियो मदः । तौर्यत्रिकं वृथात्वा च कामजो दशको गणः ॥ १८(२)शुन्यं साहसं द्रोह ईर्ष्यासूयार्थदूषणम् । वागदण्डं च पारुष्यं क्रोधजोऽपि गणोऽष्टकः’ ॥ इति । तत्र च सप्त कष्टतमानि । यथाह (मनुः७।५०-५१) ‘पानमक्षाः स्त्रियश्चैव मृग्या च यथाक्रमम् । एतत्कष्टतमं विद्यावृतुष्कं कामजे गणे ॥ दण्डस्य पातनं चैव वाक्पारुष्यार्थदूषणे । क्रोधजेऽपि गणे विद्यात्कंष्टमेतद्विकं सदा’ ॥ इति । प्राणो गम्भीरार्थावधारणक्षमः शूरो निर्भयः । रहस्यवित् गोपनीयार्थं गोपनचतुरः । स्वरन्धगोप्ता स्वस्य सप्तसु राज्याङ्गेषु यत्परप्रवेशद्वारशौथिल्यं तत्स्वरन्धं तस्य गोप्ता प्रच्छादयिता । आन्वीक्षिक्यामात्मविद्यायां दण्डोनीत्यामर्थयोः गक्षेमोपयोगिन्यां वार्तायां कृपिवाणिज्यपशुपालनरूपायां धनपचयहेतुभूतायां व्रयायां क्रमयजुःसामा(३)ख्यायां च विनीतस्तत्तदभिष्ठः प्रावीण्यं नीतः । यथाह मनुः—(७ ४३)—‘वैविद्येभ्यस्त्रियों विद्यां दण्डनीतिं च(४)शाश्वतीम् । आन्वीक्षिकीं चात्मविद्धयो वार्तारिम्भांश्च लोकतः’ ॥ इति । नराधिपो राज्याभिपिक्तः । स्यादिति सर्वत्र सम्बन्धः ॥ ३०९—३११ ॥

(ची० मि०) एवं राज्ञोऽन्तरङ्गान् धर्मानभिधाय अमात्यं राज्याङ्गं दर्शयन्नेव वहिरङ्गानाह ‘विनीय स्थापयेत्पर्थी’त्यन्तेन—

स मन्त्रिणः प्रकुर्वीत प्राज्ञान्मौलान् स्थिरान् शुचीन् ॥

तैः सार्थं चिन्तयेद्राज्यं विप्रेणाऽर्थं ततः स्वयम् ॥ ३१२ ॥

स राजा पूर्वोक्तगुणविशिष्टः सन् प्राज्ञान् हिताहितविवेककुशलान्, मौलान्, कुलकमेण सेवकान्, स्थिरान् कदाचिदपि पराऽनाश्रितान्, वाह्याभ्यन्तरशुद्धियुक्तान्, मन्त्रिणः सचिवान् प्रकुर्वीति । मन्त्रिणः इति वहुवचनेन सप्ताऽष्टौ वा मन्त्रिणः कार्या इत्युक्तम् । तथा च मनुः—

(१) आखेटकाख्योः मृगवधों मृग्यो, अक्षादिकोडा, दिवानिद्रा, परदेपकयन, औस-म्भोगः, मयपानजानितो मदः, नृत्यगीतदावित्राणि त्रीणि, वृथाभ्रमण—इति दश । २१

(२) पशुन्यमविज्ञातदोषाविष्करणं, साहसं साधोर्वचनिप्रहः, द्रोहश्चश्चवधः, ईर्ष्यान्यगुणासहिष्णुता, असूया पशुणेषु दोषाविष्करणं, वर्धदूषणमर्थानामपहरणं देयानामदानं च, वाक्यारुद्धयमाकोशादि, दण्डपारुष्यं ताडनादि-इत्यदृष्टा ।

(३) साममर्थ्यां ख० ।

(४) च तद्विदः ख० ।

सच्चिवान् सप्त चाऽष्टौ वा कुर्वीत सुपरीक्षितान् ।
तैर्मन्त्रिभिर्व्यस्तेः समस्तैश्च सह राज्यं राजोपयोगिसन्धि-
विग्रहादि कार्यं चिन्तयेत् विचारयेत् ॥ ३१२ ॥

(मिता०) एवमभिपेक्षुण्युक्तस्यान्तरङ्गान्धर्मानभिधायेदानीं
घहिरङ्गानाह—

स मन्त्रिण इति । महोत्साहादिगुण्युक्तो राजा मन्त्रिणः कुर्वीत
कथंभूतान्? प्राज्ञान् हिताहेतविवेककुशलान् । मौलान् स्ववंशपरम्प-
रायातान् । स्थिरान्महत्यपि (१) हर्षविषादस्थाने विकाररहितान् ।
शुचीन् धर्मार्थकामभयोपधाशुद्धान् । तेच सप्ताष्टौ वा कार्याः । यथाह
मनुः (७५४)-‘माला(२)शास्त्रविदः शुरान्ल(३)धलक्षान्कुलोद्धवान् ।
सच्चिवान्सप्त चाष्टौ वा कुर्वीत सुपरीक्षितान्’ ॥ इति । एव मन्त्रिणः
पूर्वं कृत्वा तः सार्धं राज्यं सन्धिविग्रहादिलक्षणं कार्यं चिन्तयेत्
समस्तव्यस्तश्च । अनन्तरं तेषामभिप्रायं ज्ञात्वा सकलशास्त्रार्थविचा-
रकुशलेन ब्राह्मणेन पुरोहितेन सह कार्यं विचिन्त्य ततः स्वयं वुच्छा
कार्यं चिन्तयेत् ॥ ३१२ ॥

(वी० मि०) काहक् स पुरोहितो विप्रः कार्यं इत्यत आह—

पुरोहितं च कुर्वीत दैवज्ञमुदितोदितम् ॥

दण्डनीसां च कुशलमर्थवाङ्गिरसे तथा ॥ ३१३ ॥

पुरोहितं सर्वत्र द्वेष्टदेष्ट च कार्यं पुरतो निहितं दानसत्कारा-
दिभिरात्मीयं कुर्वीत । कीष्टशं दैवज्ञं ग्रहोत्पाततच्छुमनादेहातारं,
उदितैः शास्त्रांकरध्ययनानुष्टानादिभिरुदितमभ्युदयशालिनं, दण्डनी-
त्यार्थशास्त्रेऽर्थवाङ्गिरसेऽभिचारशान्तिकप्रधानेऽर्थवैभागविशेषे च
कुशलं निपुणम् । तथाशब्देन त्रयीसमुच्चयः । प्रथमचकारेण
मन्त्रपूक्तस्य गुणस्य शुचित्वस्य, द्वितीयचकारेणाऽन्वीक्षिक्याः स-
मुच्चयः ॥ ३१३ ॥

(मिता०) कीष्टशं पुरोहितं कुर्यादित्याह—

पुरोहितमिति । पुरोहितं च सर्वेषु दृष्टादृष्टार्थेषु कर्मसु (४) पुरतो
निहितं दानमानसत्कारैरात्मसम्बद्धं कुर्यात् । कथम्भूतम्? दैवज्ञं ग्रहो-

(१) हर्षविकारस्थाने विषादरहितान् क० ।

(२) मौलान् पितृपितामृठकमेण सेवकान् ।

(३) लघलनान् लक्ष्यादप्रच्युतशरादीन् ।

(४) कर्मसु पुरोहितं क० ।

त्पाततच्छमनादेवदितारम् । उदितोदितं विद्याभिजनानुष्टानादिभिरुदितैः शास्त्रोक्तेरुदितं समृद्धम् । दण्डनीत्यामर्थशास्त्रे कुशलम् । अथर्वाङ्गिरसे च शान्त्यादिकर्मणि ॥ ३१३ ॥

(वी० मि०) किञ्च—

श्रौतस्मार्तक्रियाहेतोर्षुयादेव चत्विंजः ॥

यज्ञांश्चैव प्रकुर्वीत विधिवद् भूरिदक्षिणान् ॥ ३१४ ॥

श्रौ०(१)त्यग्निहोत्रादिका, स्मार्तो महादानादिरूपा क्रिया तदर्थमृत्विजो वृणुयात् । वरणेन ऋत्विगाख्यसंस्कारयुक्तान् विप्रान् कुर्यात् । एवकारेण ऋत्विग्वरणस्याऽवश्यकत्वं, चकारेण पूर्वोक्तपुरोहितस्य वरणं समुच्चीयत इत्याहुः । ऋत्विग्वरणस्य प्रयोजनमाह यज्ञानिति । भूरिदाक्षणान् स्वशक्त्यनुसारिदक्षिणायुक्तान् । एवकारोऽत्र विधिवदित्यत्रान्वेति ।

अन्नहीनो देहेद्राष्ट्रं विधिहीनस्तु ऋत्विजः ।

यजमानमदाक्षिणयो नास्ति यज्ञसमो रिपुः ॥

इति वचनात् । यज्ञान् यागाङ्गक्रियान् । चकारेण पश्युयागपरिग्रहः ॥ ३१४ ॥

(मिता०) श्रौतेति । श्रौतमग्निहोत्रादि । स्मार्तमौपासनादि । तत्क्रियाहेतोर्यागाऽनुष्टानसिद्धवर्थम् । ऋत्विजो वृणुयात् । यज्ञांश्च राजसूयादीन्विधिवद्यथाविधानं भूरिदक्षिणान्वहुदक्षिणानेव कुर्यात् ॥ ३१४ ॥

(वी० मि०) अपि च—

भोगांश्च दद्याद्विप्रेभ्यो वसूनि विविधानि च ॥

अक्षयोऽयं निधी राज्ञां यद्विप्रेषूपपादितम् ॥ ३१५ ॥

भोगान् भोग्यान् । गृहशत्र्यादीन् । वसूनि हिरण्यादीनि । चकाराभ्यामौपधाभययोः परिग्रहः । अत्रहेतुमाह विप्रेषु यद्वृपपादितं प्रतिपादितं गृहादि । अयमक्षयो राज्ञां निधिरभिलपितार्थदानायक्त इत्यर्थः ॥ ३१५ ॥

(मिता०) किञ्च—

भोगांश्चेति । ब्राह्मणेभ्यो भोगान् सुखानि तत्साधनद्वारेण दद्यात् ।

(१) श्रौतीत्याभ्य संस्कारयुक्तानित्यतं नास्ति ख० पुस्तके ।

वसूनि च सुवर्णरूप्यभूप्रभृतीनि विविधानि नानाप्रकाराणि । यस्मादेष
राक्षामक्षयो निधिः शेवधिर्यह्वाणेभ्यो दीयते । साधारणधर्मत्वेन
दानप्राप्ता सत्यां राक्षां दानप्राधान्यप्रतिपादनार्थं पुनर्वचनम् ॥३१५॥

(वी० मि०) हेत्वन्तरमाह—

अस्कन्नपव्ययं(१)चैव प्रायश्चित्तैरदूषितम् ॥

अग्नेः सकाशाद्विप्राग्नौ हुतं श्रेष्ठमिहोच्यते ॥ ३१६ ॥

अग्नेः सकाशाद्विनिसाध्याद्राजसूयादौ हुताद्विषो विप्ररूपेऽग्नौ
हुतं श्रेष्ठमिहो धर्मशास्त्रे उच्यते । श्रेष्ठत्वे हेतुः—अस्कन्नं क्षरणरहितं,
अव्ययमप(२)शुद्ध्यमाणं, अव्यथमिति पाठे प्राणिहिंसाशून्यमि-
त्यर्थः । प्रायश्चित्तैः प्रायश्चित्ताचरणक्षैरदूषितम् ॥ ३१६ ॥

(मिता०) किञ्च—

अस्कन्नमिति । अग्नेः सकाशाद्विनिसाध्याद्भूरिदक्षिणाद्राजसूया-
देरपि विप्राग्नौ हुतं श्रेष्ठमिहोच्यते । पतदस्कन्नं क्षरणरहितं अ(३)व्य-
श्च पशुहिंसारहितं प्रायश्चित्तैरदूषितं प्रायश्चि(४)त्तराहितम् ॥ ३१६ ॥

(वी० मि०) व्राह्मणसम्प्रदानस्य चरमफलत्वमभिदधान एव
न्यापोपार्जितधनस्य दानाङ्गत्वमाह—

धर्मेण लब्धु(५)मीहेत् लब्धं यत्नेन पालयेत् ॥

पालितं वर्धयेन्नीत्या वृद्धं पात्रेषु निक्षिपेत् ॥ ३१७ ॥

धर्मेण धर्मोपायेन धनं लब्धुं स्वीकर्तुमीहेत् चेष्टेत् । लब्धं च ध-
नं यत्नेन तत्परतया पालयेत् । पालितं च धनं नीत्या नीत्यनुसारि-
शास्त्राविरुद्धधनवर्धनोपायेन वर्धयेत् । एवं वृद्धिप्राप्तं धनं पात्रेषु
आक्षणेषु निक्षिपेत् दद्यादित्यर्थः ॥ ३१७ ॥

(मिता०) वसूनि विप्रेभ्यो दद्यादित्युक्तं कथा परिपाठ्या दद्या-
दित्याह—

अलब्धमिति । अलब्धलाभाय धर्मशास्त्रानुसारेण यतेत् । यत्नेन
लब्धं तत्परिपालयेत् स्वयमवेक्षया रक्षेत् । पालितं तत्परतया र-

(१) अस्कन्नमव्ययं—इति मुद्रितपुस्तके पाठः ।

(२) अशुद्ध्यमाणं—इति ख० पु० पाठः ।

(३) अव्ययं ख० ।

(४) प्रायश्चित्तायासारहितं ख० ।

(५) अलब्धमीहेष्ट्रमेण—इति मुद्रितपुस्तके पाठः ।

क्षितं नीत्या वर्णि(१) कपथादिकया वृद्धिं नयेत् । वृद्धं च पात्रेषु त्रिविधेषु धर्मार्थकामयुक्तेषु निक्षिपेद्वात् ॥ ३१७ ॥

(वी० मि०) तत्र भूमिदाने तत्प्रसङ्गान्विवन्धप्रकरणे च विशेषमाह-

दत्त्वा भूमिं निवन्धं वा कृत्वा लेख्यं तु कारयेत् ॥

आगामिभद्रनृपतिपरिज्ञानाय पार्थिवः ॥ ३१८ ॥

पटे वा ताम्रपटे वा स्वमुद्रोपरिचिन्हितम् ॥

अभिलेख्यात्मनो वंश्यानात्मानं च महीपतिः ॥ ३१९ ॥

प्रतिग्रहपरीमाणं दानच्छेदोपवर्णनम् ॥

स्वहस्तकालसम्पन्नं शासनं कारयेत् स्थिरम् ॥ ३२० ॥

भूमिं व्राह्मणादिभ्यो दत्त्वा निवन्धं अस्यां भूमावियान् करो ग्राह्य इत्यादिव्वत्स्थां च कृत्वा आगामिनां भंविष्यतां भद्राणां समीचीनानां नृपतीनां परिज्ञानाय लेख्यं दानादिप्रतिपादक(२)लिपिरूपं कारयेत् । कथं कारयेदित्यत आह पट इत्यादि । पटे वस्त्रे ताम्रपटे वा ताम्रफलके स्वमुद्रया स्वासाधारणचिन्हेन उपरि लिखिताक्षराणां मूर्द्धभागे चिन्हितं शासनं दानाद्याज्ञाप्रतिपादकं लेख्यमात्मनो वंश्यानात्मानं च प्रतिग्रहस्य प्रातश्राह्माया भूमेः परीमाणं दानस्य दत्तभूमेः छेदे आच्छिद्य ग्रहण उपवर्णनम्—

पष्टि वर्षसहस्राणि स्वर्गे वसात् भूमिदः ।

आच्छेदा वाऽनुमन्ता च तान्यव नरके वसेत् ॥

इत्यादिफलप्रतिपादकं वाक्यं अभिलेख्य स्वहस्तचिन्हेन दानकाललिखनेन स्वरूपस्वमत एव स्थिरं अप्रामाण्यशङ्कानास्कन्दनीयं महीपतिः कारयेत् । तु शब्देनाऽन्यत्र दाने लेख्यावश्यकत्वं व्यवचिन्हिते । आत्मानं चेति चकोरणं प्रतिग्रहीतृसमुच्चयः ॥ ३१८-३२० ॥ (मिता०) पात्रेनिक्षिप्य किं कुर्यादित्याह—

दत्त्वेति । यथोक्तविधिना भूमिं दत्त्वा स्वत्वनिवृत्तिं कृत्वा निवन्धं वा एकस्य भाण्डभरकस्येयन्तो रूपकाः, एकस्य पर्णभरक-

(१) वर्णित्यादिकया ग० । (२) प्रतिवन्धकलिपिरूपं-इति क० पु० पाठः ।

(३) अस्मिन्मामे प्रतिक्षेपेन क्षेत्रस्वामिनैतद्वन्मस्मै प्रत्यव्यं प्रतिमासं वा देयमित्येवमादिनियमो निवन्ध अपराकः ।

स्येयन्ति पर्णानीसि वा निवन्धं कृत्वा लेख्यं कारयेत् । किमर्थम् । आगामिनः पञ्चन्तो ये भद्राः साधवो नृपतयो भूपास्तेषामनेन दक्षमनेन प्रतिगृहीतमिति परिज्ञानाय । पार्थिवो भूपतिः । अनेन भूपतेरेव भूमिदाने निवन्धदाने वाऽधिकारो न भागपतेरिति दर्शितम् ॥ ३१८ ॥

[मिता०] लेख्यं कारयेदित्युक्तं कथं कारयेदित्याह-

पटे इति । प्रतिग्रहपरीमाणमिति च । कार्पासिके पटे तास्त्रपटे [१] कलके वा आत्मनो वंश्यान्प्रापतामहपितामहपितृन् । वहुवचनस्यार्थवत्त्वाय वंशवीर्यश्रुतादिगुणोपवर्णनपूर्वकमभिलेख्य आत्मानं च शब्दात्प्रतिगृहीतारं प्रतिग्रहपरिमाणं दानच्छेदोपवर्णनं चाभिलेख्य । प्रतिगृह्यत इति प्रतिग्रहो निवन्धस्तस्य रूपकादिपरिमाणम् । दीयत इति दान क्षेत्रादि, तस्य छेदः छिद्यतेऽनेनेति छेदः, [२] नद्यावाटौ नि- (३) वर्तनं तत्परिमाणं च तस्योपवर्णनं, अमुकनद्या दाक्षण्टोऽयं ग्रामः क्षेत्रं वा, पूर्वतोऽमुकप्रामस्यैतावज्ञिवर्तनमित्यादिनिवर्तनपारिमाणं च लेख्यम् । एवं आवाटस्य नदीनगरवर्तमादेः संचारित्वेन भूमेन्द्र्यनाधिकभावसंभवात्तन्निवृत्यर्थम्, स्वहस्तेन स्वहस्तलिखितेन मतं मे अमुकनाम्नः अमुकपुत्रस्य यदत्रोपरि लेखितमित्यनेन संपत्रं युक्तं, कालेन च द्विविधेन शकनृपातीतरूपेण संवत्सररूपेण च कालेन चन्द्रसूर्योपरागादिना संपत्रं स्वमुद्रया गखडवाराहादिरूपयोपरि बहिश्चिह्नितमङ्कितं स्थिरं दृढं शासनं शि(४)ष्यन्ते भविष्यन्तो नृपतयोऽनेन दानाच्छ्रयोऽनुपालनमिति शासनं कारयेत् । महीपतिर्न भोगपतिः । सन्धिविग्रहादिकारिणा न(५) येन केनचित् । 'सन्धिविग्रहकारी तु भवेद्यस्तस्य लेखकः । स्वयं राजा समादिष्टः स लिखेद्राजशासनम्' ॥ इति स्मरणात् । दानमात्रेणैव दानफले सिद्धे शासनकरणं तत्रैव भोगाभिवृद्ध्या फलातिशयार्थम् ॥ ३१९—३२० ॥

(वी० मि०) राज्य आवश्यकप्रजापरिपालनाद्युपयोगीनि कृत्यान्तराण्याह—

रम्यं पश्चव्यमाजीव्यं जाङ्गलं देशमावसेत् ॥

(१) वास्त्रकलके वा० ग० । (२) नद्यावाटौ ग० । (३) निवर्तनपरिमाणं च क० ।
(४) शास्त्र्यन्ते ग० । (५) नान्येन ग० ।

तत्र दुर्गाणि कुर्वीत जनकोशात्मगुप्ते ॥ ३२१ ॥

रम्यं रमणीयं पश्चव्यं पशुभ्यो हितं आजीव्यं कन्दमूलफलाद्यर्थं प्रजादिभिरुपजीवनीयं जाङ्गलं सज्जलतरुपवर्तं उच्चप्रायमिति केचित् । एतादृशं देशमावसेत् तादृशे देशे वसेदित्यर्थः । “उपाऽन्वध्याङ्गवसः” (पा० सू० १।४।८८) इति सप्तम्यर्थं द्वितीया । तत्र तादृशदेशे जनानां स्वराष्ट्रवासिनां कोशस्य सुवर्णादेः आत्मनश्च रक्षार्थं दुर्गाणि कुर्वीत । दुर्गाण्याह मनुः—

धन्वदुर्गं महीदुर्गमध्दुर्गं वार्षमेव च ।

नदुर्गं गिरिदुर्गं च समाश्रित्य वसेत्पुरम् ॥

एतेन दुर्गस्तपं राज्याङ्गं दर्शितम् ॥ ३२२ ॥

(मिता०) इदानीं राज्ञो निवासस्थानमाह—

रम्यमिति । रम्यं रमणीयं अशोकचम्पकादिभिः । पश्चव्यं पशुभ्यो हितं पशुवृद्धिकरम् । आजीव्यमुपजीव्यं कन्दमूलपुष्पफलादिभिः । जाङ्गलं यद्यप्यहपोदकतरुपवर्तोदृशो जाङ्गलस्तथाप्यत्र स(१)माधिकजलं तरुपवर्तो देशो जाङ्गलशब्देनाऽभिधीयते तं देशमावसेदधिवसेत् । तत्रैवंविधे देशे जनानां कोशस्य सुवर्णादेरात्मनश्च रक्षणार्थं दुर्गं कुर्वीत । तच्च पड्विधम् । यथाह मनुः (७।७०)—‘ध(२)न्वदुर्गं मही-दुर्गमध्दुर्गं वार्षमेव चां । नदुर्गं गिरिदुर्गं वा समाश्रित्य वसेत्पुरम्’ ॥ इति ॥ ३२१ ॥

(ची० मिं०) किञ्च—

तत्र तत्र च निष्णातानध्यक्षान् कुशलान् शुचीन् ॥

प्रकुर्यादायकर्मान्तर्ब्ययकर्मसु चोद्यतान् ॥ ३२२ ॥

तत्र तत्र धर्मेकोशाहस्त्यष्वादिस्थानान्तःपुरादिपु अध्यक्षान्

(१) समज्ञं कौ ।

(२) धन्वदुर्गं असेवेष्टितं चतुर्दिशं पञ्चयोजनमनुदकम् । महीदुर्गं पाषाणेष्टकायुतद्वादशः स्तोऽच्छितेन युद्धायेषुपस्थित्यमण्योग्येन सावरणगावाशादियुक्तेन प्राकारेण समन्तदेष्टितं सदारम् । जलदुर्गासगाधोदकेन समन्ततो वेष्टितम् । वार्षं वहिः सर्वतो योजनमावं व्याख्य तिष्ठमहावृच्छकाण्ट-किगुल्मलतायाचित्तम् । नदुर्गं चतुर्दिग्वस्थायिहस्त्यवरथयुक्तवहुपादातरक्षितम् । गिरिदुर्गं सर्वतः पृष्ठमतिदुरारोहं संकोचैकमार्गोपतं अन्तर्नदीप्रस्तवणाशुदकयुक्तं वहुस्थ्योत्पन्नेत्रवृक्षान्वितम् ।

अधिकारिणः प्रकुर्यान्नियुज्जीत । यदा(१)हुः—

धर्मकृत्येषु धर्मज्ञानर्थकृत्येषु पण्डितान् ।

क्लीवान् स्त्रीषु नियुज्जीत नीचानीचेषु धर्मवित् ॥

कीदशान् निष्णातान् अनन्यव्यापारान् । कुशलान् तत्तद्व्यापारं चतुरान् । शुचीन् परद्रव्यग्रहणादिजन्याशौचरहितान् । चकारात् पूर्वोक्तस्थिरत्वसमुच्चयः । आये सुवर्णाद्युतपादने, कर्मान्ते आरब्धकर्मनिर्वाहे, व्ययकर्मणि आवश्यकदुर्गादिरक्षणोपयोगिभृतव्यये च कर्मणि । चकारादायस्थानरक्षणादिके उद्यतानुद्युक्तान् ॥ ३२२ ॥

(मिता०) किंच—

तत्रति । तत्र तत्र ध(२)र्मार्थकामादिषु अध्यक्षान् योग्यानंधिकारिणः प्रकुर्यान्नियुज्जीत । यथाहुः—‘धर्मकृत्येषु धर्मज्ञानर्थकृत्येषु पण्डितान् । स्त्रीषु क्लीवान्नियुज्जीत नीचान्नियेषु कर्मसु’ ॥ इति कीदशान् निष्णाताननन्यव्यापारान् । कुशलान् तत्तद्व्यापारचतुरान् । शुचीन् चतुर्विधोपधाशुद्धान् । आयकर्मसु सुवर्णाद्युत्पत्तिस्थानेषु व्ययकर्मसु सुवर्णादिदानस्थानेषु च उद्यताननलसान् । चशब्दात्प्राक्षत्वादिगुणयुक्तान् । उक्तं च—‘प्राक्षत्वसुपधाशुद्धिरप्रमादोऽभियुक्ता । कार्येषु व्यसनाभावः स्वामिभक्तिश्च योग्यता’ ॥ इति ॥ ३२२ ॥

(वी० मि०) दानान्तराद्रणाजितधनदानस्य प्रजाभ्योऽभयदानस्य चातिशयमाह—

नाऽतः परतरो धर्मो नृपाणां यद्रणाजितम् ॥

विप्रेभ्यो दीयते द्रव्यं प्रजाभ्यश्चाभयं (३)सदा ॥ ३२३ ॥

रण युद्धेऽर्जितं यद्रव्यं विप्रेभ्यो दीयते यच्च प्रजाभ्यः सदाऽभयं सार्वकालिकमभयं दीयतेऽतः परतर उक्तयो धर्मो नृपाणां नास्तीत्यर्थः । चकारेण रणाजितशरणागतादिसमुच्चयः ॥ ३२३ ॥

(मिता०) ‘भोगांश्च दद्याद्विप्रेभ्यो वसूनि विविधानि च’ इति सामान्येन स्वस्वदानमुक्तम्, इदानीं नृपाणां विक्रमाजितस्य दाने फलातिशयमाह—

नात इति । अस्मादुक्तपृतरो धर्मो नृपाणां न विद्यते यद्रणाजितं

(१) तथा—इति क० पु० पाठः ।

(२) धर्मादिस्त्वादिषु ग० ।

(३) तथा—इति क० पु० पाठः ।

द्रव्यं विप्रेभ्यो दीयते । यच्च प्रजाभ्योऽभयेदानम् ॥ ३२३ ॥

(वी० मि०) रणार्जितदानमुक्तं, तत्र युक्तं 'न संशय प्रपद्येते'—
त्यादिवचनै रणस्याऽकर्तव्यत्वप्रतिपादनादित्याशङ्कार्या शास्त्राननु-
मतसाहसपरमेवाऽकर्तव्यत्वप्रतिपादनमित्यभिप्रेत्याह—

य आहवेषु वध्यन्ते भूम्यर्थमपराजिताः (१) ॥

अकूटै रायुधेर्यान्ति ते स्वर्गं योगिनो यथा ॥ ३२४ ॥

पदानि क्रतुतुल्यानि भग्नेष्वप्यनिवर्त्तिनाम् (२) ॥

राजा सुकृतपादते हतानां विपलायिनाम् ॥ ३२५ ॥

अपराजिता अपराङ्गमुखा भूम्यर्थमाहवेषु अकूटैरविपादिग्धैरा-
युधैः क्रियमाणेषु वध्यन्ते ते योगिनो योगाभ्यासरता इव स्वर्गं
यान्ति । योगिनां च स्वर्गं उक्तो भगवद्वीतायाम्—

प्राप्य पुण्यकृतां लोकानुपित्वा शाश्वतीः समाः ।

शुचीनां श्रीमतां गेहे योगभ्रष्टेऽमिजायते ॥

इति । भग्नेषु पराभूतेषु स्वसैन्येषु अनिवर्त्तिनां अपराङ्गमुखानां
यदा नियुद्धे दीयमानानि प्रत्येकमश्वमेघतुल्यानीत्यर्थः । विनिवर्ति-
नामिति पाठे भग्नसैन्याद्विनिवर्ततामित्यर्थः । राजा युद्धे पलायनं न
कर्तव्यमित्यभिप्रेत्य पलायिनां दोषमाह राजा सुकृतमिति । हतानां
युद्धे शास्त्रादिपीडितानामत एव विपलायिनां सुकृतं राजा प्रतिपक्ष
आदते पलायिनां सुकृतं नशयतीत्यर्थः ॥ ३२४-३२५ ॥

(मिता०) रणार्जितं द्रव्यं देयमित्युक्तं, द्रव्यार्जिनाव रणे प्रबृत्त-
स्य विपत्तिरपि सम्भवतीति न धर्मो नाप्यर्थं इति ततो निवृत्तिरेव
श्रेष्ठ(३)यसत्यित आह—

य इति । ये भूम्याद्यर्थमाहवेषु प्रबृत्तां अपराङ्गमुखा अभिमुखा
वध्यन्ते मार्यन्ते ते स्वर्गं यान्ति । योगाभ्यासरता यथा । बद्यकूटैर-
विपादिग्धादिभिरायुधैर्योद्धारो भवन्ति ॥ ३२४ ॥

(मिता०) किञ्च—

पदानीति । स्ववलेषुर्करितुरगरथपदातिषु भग्नेष्वविनिवर्तिनां

(१) भूम्यर्थमपराङ्गमुखाः—इति सुद्वितपुस्तके पाठः ।

(२) भग्नेष्वविनिवर्त्तिनाम्—इति „ „ „ ।

(३) उपायसी ग० ।

राजधर्मप्रकरणम् ।] वीरमित्रोदयमिताक्षरासहिता ।

३६१

परवलाभिमुख्याशिनां पदानि क्रतुतुल्यान्यश्वमेधतुल्यानि । विपर्यये
दोषमाहंविपलायिनां पराङ्मुखानां हतानां राजा सुकृतमादत्ते ॥३२५॥

(वी० मि०) राज्ञो युद्धे धर्मान्तरमाह—

तवाहंवादिनं क्लीवं निर्हेति परसङ्गतम् ॥

न हन्याद्विनिवृत्तं च युद्धप्रेक्षणकादिकम् ॥ ३२६ ॥

तवाऽहमिति वादिनं, क्लीवं नपुंसकं, निर्हेति निरायुधं, पर-
सङ्गतमन्येन सह युद्ध्यमानं, विनिवृत्तं आरब्धयुद्धात्, युद्धप्रेक्षण-
कं युद्धदर्शनमात्रपरं, आदिपदेन दन्ततुणत्राहिपरिग्रहः । कः स्वार्थे ।
चकारो व्यश्वसारथ्यादिपरिग्रहार्थः । तदाह गौतमः—‘न दोषो हिं-
सायामाहवेऽन्यत्र व्यश्वसारथ्यनायुधकृताञ्जिप्रकीर्णकेशपराङ्मु-
खोपविष्टस्थलवृक्षाधिरूढदूतगोब्राह्मणवादिभ्यः’ शङ्खः—‘न पानीयं पिब-
न्तं न भुज्ञानं नोपानहौ मुञ्चन्तं नावर्माणं सवर्मा न स्त्रियं न करेणुं न
वाजिनं न सारथिनं न दूतं न ब्राह्मणं न राजानमराजा हन्यात्’॥३२६॥

(मिता०) अपि च—

तवेति । तवाहमिति यो वदसि तं, क्लीवं नपुंसकं, निर्हेति नि-
रायुधं परसङ्गतमन्येन सह युध्यमानं विनिवृत्तं युद्धाद्विनिवृत्तं यु-
द्धप्रेक्षणकं युद्धदर्शिनं न हन्यादिति सर्वत्र सम्बन्धः । आ-
दिग्रहणादश्वसारथ्यादीनं ग्रहणम् । यथाह गौतमः—‘न दोषो
हिंसायामाहवेऽन्यत्र अश्वसारथ्यनायुधकृताञ्जिप्रकीर्णकेशपराङ्मु-
खोपविष्टस्थलवृक्षाधिरूढोन्मत्तदूतगोब्राह्मणादिभ्यः’ इति । शङ्खोप्या-
ह—‘न पानीयं पिबन्तं न भुज्ञानं नोपानहौ मुञ्चन्तं नावर्माणं सवर्मा
न स्त्रियं न करेणुं न वाजिनं न सारथिनं न सूतं न दूतं न ब्राह्मणं न
राजानमराजा हन्यात्’ इति ॥ ३२६ ॥

(वी० मि०) एकपूर्वाङ्कृत्यमारभ्याऽपरपूर्वाङ्कृत्यपर्यन्तं रोक्षं
आह सप्तमिः—

कृतरक्षः समुत्थाय पश्येदायच्ययौ स्वयम् ॥

च्यवहारास्ततो दृष्टा स्नात्वा भुज्ञीत कामतः ॥ ३२७ ॥

कृता रक्षा रक्षणोपायो दैवमानुषभेदेन द्विविधो येन स कृत-
रक्षः । समुत्थाय सावधनीभूय । स्वयमायच्ययौ पश्येद । ततो च्यव-

हारान् । अत्रे वक्ष्यमाणान् भोपोत्तरादिरूपचतुष्पादान् जयभज्जपर्यन्तान् । द्वप्त्राऽवधार्य मध्यन्दिने स्नात्वा कामतो यथारुचि निषिद्धवर्ज्जमुखीत ॥ ३२७ ॥

(मिता०) कृतरक्ष इति । कृतरक्षः पुरस्यात्मनश्च रक्षां विधाय प्रतिदिनं प्रातःकाल उत्थाय स्वयमेवायव्ययौ पश्येत् । ततो व्यवहारान् द्वप्त्रा मध्याह्नकाले स्नात्वा कामतो यथाकालं^(१) मुखीत ॥ ३२७ ॥

(२) हिरण्यव्यापृतानीतं (३) भाण्डागारे क्षिपेत्ततः ॥

पश्येच्चारांस्ततो दूतान् प्रेषयेन्मन्त्रिसङ्गतः ॥ ३२८ ॥

(वी० मि०) ततो व्यापृतैरधिकारिभिरानीतं हिरण्यादिकं भाण्डागारे कोशस्थाने निदध्यात् स्वयमाधिकारिद्वारा वा यथोचित्यम् । एतेन कोशाख्यं राज्याङ्गं दर्शितम् । ततश्चारान् प्रच्छन्नान्वार्ताहरान् प्रत्येगतान् पश्येत् । तदुक्तमवगच्छेदिति यावत् । ततो मन्त्रिसङ्गतः सन् दूतान् चारोक्तशत्रुवलावलानुसारेण सन्धिविग्रहादिसन्देशहरान् गृहान् प्रेषयेत् । दूतानिति वहुवचनं निसृष्टार्थसन्दिग्धार्थशासनहस्तमेदेन त्रिविधत्वं दूतानां दर्शयितुम् । तत्र स्वयमेव राजकार्याणि देशकालोचितानि योऽभिधत्ते स निसृष्टार्थः । वाचिकं परस्मै यो निवेदयेति स सन्दिग्धार्थः । राजलेख्यं यः प्रापयति स शासनहस्त इति ॥ ३२८ ॥

(मिता०) हिरण्येति । तदनन्तरं हिर(४)ण्यव्यापृतैर्हिरण्याद्यानयननियुक्तैरानीतं स्वयमेव निरीक्ष्य भाण्डागारेषु निक्षिपेत् । ततश्चा^(५)रान्स्पशान्प्रत्यागतान्पश्येत् । ये परराज्ये वृत्तान्तपरिज्ञानाय परिवाजकतापसादिरूपेण गृहचारिणः प्रेपितास्तांश्चारान्द्वप्त्रा क्वचिन्निवेशयेत् । दूताश्च ये प्रकटमेव राजान्तरं प्रति गतागतमाच्चरन्ति । ते च त्रिविधाः निसृष्टार्थाः सन्दिग्धार्थाः शासन^(६)हराश्चेति । तत्र निसृष्टार्था राजकार्याणि देशकालोचितानि स्वयमेव कथयितुं क्षमाः । उक्तमात्रं ये परस्मै निवेदयन्ति ते सन्दिग्धार्थाः । शासनहरास्तु राज-

(१) यथारुच-इति काचित्क उत्तमः पाठः ।

(२) हिरण्यं व्यापृतानीत-इति पाठः सर्वत्र ।

(३) भाण्डागारेषु निक्षिपेत-इति मुद्रितपुस्तके पाठः ।

(४) हिरण्यादिक ख ।

(५) शारान्विश्वस्तान् ख ।

(६) शासनहस्ताश्चेति क ।

राजधर्मप्रकरणम् ।] वीरमित्रोदयमिताक्षरासहिता । ३६३

लेखहारिणः तान्पूर्वप्रेषिनानागतान्मन्त्रिसङ्गतः पश्येत् । द्वष्टा तद्वा-
र्तामाकलय्य पुनः पुनः प्रेषयेत् ॥ ३२८ ॥

ततः स्वैरविहारी स्यान्मन्त्रिभिर्वा समागतः ॥ ३२९ ॥

(वी० मि०) ततोऽपराह्ने स्वैरं यथेष्टु विहारी अन्तःपुरस्त्री-
भिस्सह एकाकी क्रीडायुक्तः स्यात् । अथवा मन्त्रिभिर्विश्वासास्पदैन-
र्मसच्चिदैः समन्वितः सन् विहारी स्यात् । ततश्च बलानां हस्त्यश्वा-
दीनां दर्शनं कृत्वा सेनान्या सेनाध्यक्षेण सह बलरक्षणादिदेशकालो-
चितं चिन्तयेत् । यदाह मनुः—

भुक्तवान् विहरेष्वैव स्त्रीभिरन्तःपुरे सह ।

विहृत्य च यथाकामं पुनः कार्याणि चिन्तयेत् ॥

इति । एतेन दण्डपदेनाग्रे वक्ष्यमाणं बलरूपं राज्याङ्गं द-
शितम् ॥ ३२९ ॥

(मिता०) तते इति । तदनन्तरमपराह्ने स्वैरं यथेष्टमैकोऽन्तः-
पुरविहारी स्यात् । मन्त्रिभिर्वा विश्वासिभिः कलाकुशलैः परिहास-
वेदिभिः परिवृतः स्त्रीभिश्च रूपयौवनवैदग्ध्यशालिनीभिः । ‘भुक्तवा-
न्तिवहरेष्वैव स्त्रीभिरन्तःपुरे सह । विहृत्य तु यथाकामं पुनः का-
र्याणि चिन्तयेत्’ ॥ इति (७।२२१) मनुस्मरणात् । ततो विशिन-
ष्टैर्वस्त्रकुसुमविलेपनालङ्घारैरलङ्घतः हस्त्यश्वरथपदातिवलानि द्वष्टा
सेनान्या सेनापतिना सह तद्रक्षणादिदेशकालोचितं चिन्तयेत् ॥ ३२९ ॥

सन्ध्यामुपास्य शृणुयाच्चाराणां गृहभाषितम् ॥

गीतनृत्यैश्च भुज्ञीत पठेत्स्वाध्यायमेव च ॥ ३३० ॥

(वी० मि०) सायंसन्ध्यामुपास्याऽपराह्नाऽनन्तरमागतानां चा-
राणां रहस्यभाषितं शृणुयात् । ततो गीतनृत्यक्रोडैरूपलक्षितोऽन-
न्तरं भुज्ञीत । स्वाध्यायं वेदमभ्यासार्थमेवपदादित्यर्थः । चकारेण
चायश्रवणपरिग्रहः ॥ ३३० ॥

(मिता०) सन्ध्यामिति । ततः सायङ्गाले सन्ध्यामुपास्य । सा-
मान्येन प्राप्तस्यापि षुनर्वचनं कार्याकुलत्वादविस्मरणार्थम् । अन्त-
न्तरं ये पूर्वद्वष्टाः कवित्स्थाने निवेशितास्तेषां चाराणां गृहभाषितम-
न्तर्वश्मनि शख्यपाणिः शृणुयात् । उक्तं च मनुना (८।२२३)—‘स-

न्द्यां चोपास्य शूणुयादन्तवेशमनि शख्वभृत् । रहस्याख्यायिनां चैव प्राणिधीनां च चेष्टितम् ॥ इति । ततो नृत्यगतिदिसिः कंचित्कालं की-डित्वा कक्षान्तरं प्रविश्य भुजीत । 'गत्वा कक्षान्तरं त्वन्यत्समनुशा-प्य तं जनम् । प्रविशेन्द्रोजनार्थं च स्त्रीभिरन्तःपुरं सह' ॥ इति (मनुः ८२२४) स्मरणात् । ततोऽविस्मरणार्थं यथाशक्ति स्वाध्यायं पठेत् ॥ ३३० ॥

संविशेन्त्रूप्यघोषणं प्रतिबुद्ध्येत्तथैव च ॥

शास्त्राणि चिन्तयेद् बुध्या सर्वकर्तव्यतां (१)तथा ॥ ३३१ ॥

(वी० मि०) तूर्यघोषणे वादित्रशब्देनोपलक्षितः शयीत । तथैव तूर्यघोषैव प्रतिबुद्ध्येत् जागृथात् । चकाराद्वान्दिमागधस्तुत्यादिभिः प्रतिबुद्ध्येच्च । स्वबुद्ध्या शास्त्राणि । तथा शास्त्रानुसारेण सर्वं च कर्तव्यसमुदायं च चिन्तयेत् विचारयेत् ॥ ३३१ ॥

(मिता०) संविशेदिति । तदनन्तरं तूर्यशब्दघोषणे संविशेष्व-प्यात् । तथैव तूर्यादिघोषणे प्रतिबुद्ध्येत् । प्रतिबुद्ध्य च शास्त्रविद्व-विश्वासिभिः सह एकाकी वा पश्चिमे यामे शास्त्राणि चिन्तयेत् । सर्व-कर्तव्यतात्र सर्वकार्याणि च । एतच्च स्वस्थं प्रत्युच्यते । अस्वथः पुनः सर्वकार्येष्वन्यं नियोजयेत् । यथाह मनुः—'एतद्वत्तं समातिष्ठे-दरोगः पृथिवीपतिः । अस्वस्थः सर्वमैतैतन्मन्त्रिमुख्ये निवेशयेत्' ॥ इति ॥ ३३२ ॥

प्रेषयेच्च ततश्चारान् स्वेष्वन्येषु च सादरम् (२) ॥

(वी० मि०) ततस्तत्रस्थ एव स्वेष्वन्तःपुरादिषु अन्येषु परराष्ट्रेषु चारान् साद्रं द्वान्मानादिपुरस्सारं यथास्यात्तथा प्रेषयेत् । चकारा-भ्यामावश्यकश्रौतस्मार्तयोरग्निहोत्रादिसन्ध्यावन्दनाद्योः परिग्रहः ॥

(वी० मि०) ततः—

ऋत्विक्पुरोहिताचार्यैराशीर्भिराभिनन्दितः ॥ ३३२ ॥

द्वष्टा ज्योतिर्विदो वैद्यान् दद्याद्वां काञ्चनं महीम् ॥

नैवेशिकानि च (३)तथा श्रोत्रियेभ्यो (४)गृहाणि च ॥ ३३३ ॥

(१) कर्तव्यता यथा—इति ख० पुस्तके, कर्तव्यतास्तथा—इति मुद्रितपुस्तके पाठः ।

(२) सादरान्—इति मुद्रितपुस्तके पाठः । (३) ततः—इति मुद्रितपुस्तके पाठः ।

(४) श्रोत्रियाणां—इति क० ख० पुस्तकयोः पाठः ।

ऋत्विगादय उक्तास्तैराशीर्भिरभिनन्दितः संवर्धितो, ज्योतिर्थिदो
ज्योतिषिकान् वैद्यान् भिषजः दृष्टा तैः सह ग्रहादेः शरीरस्य स्थितिं
शात्वेति यावत् । अर्थाद्रहशान्त्याद्युपयोगीनि ग्रहयागादीनि शरी-
रस्थित्युपयोगीनि भेषजादीनि च पुरोहितादिभ्य आदिश्य श्रोत्रिये-
भ्यः गां काञ्चनं भूमिं विवाहोपकरणानि कन्यालङ्कारादीनि गृहाणि
च दद्यात् । आद्यचकारेणोपनयनाद्युपयोगीवस्तुनां तथाशब्देन श्रो-
त्रियभिन्नानामपि ब्राह्मणानां सञ्च्रहः । द्वितीयचकारेण ग्रहोपकरण-
समुद्धयः । एतानि च कर्माणि प्रत्यहकृत्यानि शक्तौ स्वयमेव कुर्वी-
त । असम्भवे तु कानिचिद्योग्यब्राह्मणद्वारा सम्पाद्यानि । यदाहुः-

एतद् वृत्तं समातिष्ठेदरोगः पृथिवीपतिः ।

अस्वस्थः सर्वमेतद्य मन्त्रिमुख्ये नियोजयेत् ॥

इति ॥ ३३२-३३३ ॥

(मितां) प्रेषयेदिति । दृष्ट्वा ते च । अनन्तरं तत्रस्थ एव विश्व-
स्तान् चारान् दानमानसत्कारैः पूजितान्स्वेषु सामन्ताद्यधिकारिषु
अन्येषु च महीपतिषु प्रेषयेत्तच्चकीर्षितपरिज्ञानाय । ततः प्रातः-
सन्ध्यासु पास्याश्रिहोत्रं हुत्वा पुरोहितर्त्विगाचार्यादिभिराशीर्भिन-
न्दितो ज्योतिर्थिदो दृष्टा ते भ्यश्च ग्रहादिस्थितिं विदित्वा शान्तिकादीनि
च पुरोहितायादिश्य(१) वैद्यांश्च दृष्टा ते भ्यश्च स्वशरीरस्थितिं निवेद्य
प्रतिविधानं चादिश्य गां दोग्ध्रीं काञ्चनं महीं च नैवेशिकानि विवाहो-
पयोगीनि कन्यालङ्कारादीनि गृहाणि च सुधाधवलितादीनि श्रोत्रिये-
भ्योऽधीतवेदेभ्यो ब्राह्मणेभ्यो दद्यादिति प्रत्येकं सम्बध्यते ॥३३२-३३३॥

(वी० मि०) राज्ञः सर्वाधिकं धर्मान्तरमाह—

ब्राह्मणेषु क्षमी स्तिर्घेष्वजिह्वः क्रोधनोऽरिषु ॥

स्याद्राजा भृत्यवर्गेषु प्रजासु च यथा पिता ॥ ३३४ ॥

राजा ब्राह्मणेषु कृतापराधेष्वपि क्षमावान्, स्तिर्घेषु मित्रज्ञा-
त्यादिषु अजिह्वोऽकुटिलः, अरिषु क्रोधनः क्रोधशीलः, भृत्यवर्गेषु
पुत्रसेवकादिषु, प्रजासु पौरादिषु चकारात् शरणागतेषु पितेव
पालनविनयाधानादिकारी स्यादित्यर्थः ॥ ३३४ ॥

(१) पुरोहितातानदिश्य-इस भुद्रितपुस्तके पाठः ।

(मितां०) किंच—

ब्राह्मणेष्वधिक्षिपत्स्वपि क्षमी क्षमावान् स्त्रिग्नेषु
स्त्रेहत्वसु मित्रादिष्वज्जिह्वः अर्चकः । अरिषु क्रोधनः । भृत्यवर्गेषु प्र-
जासु च हिताचरणेनाहितनिवर्तनेन च पितेव दयावान् । स्यादिति
प्रत्येकं सम्बन्ध्यते ॥ ३३४ ॥

(वी० मि०) प्रजापालनस्य राज्ञधर्मेषु प्राधान्यं दर्शयितुमुक्त
एव प्रजापालने फलातिशयमाह—

पुण्यात् पद्मभागमादत्ते न्यायेन परिपालयन् ॥

सर्वदानाधिकं यस्मात् प्रजानां परिपालनम् ॥ ३३५ ॥

चाटतस्करदुर्वृत्तमहासाहसिकादिभिः ॥

पीड्यमानाः प्रजा रक्षेत्कायस्थैश्च विशेषतः ॥ ३३६ ॥

राजा न्यायेन शास्त्रानुमतवर्तमना प्रजाः परि सर्वतोभावे हिता-
चरणेनाऽनिष्टवारणेन च पालयन् कृतात् पुण्यात् पद्मभागं पष्ठमंशा-
मादत्ते प्राप्नोति । यतः यतश्च प्रजानां परिपालनं सर्वदानेभ्यस्तुला-
पुरुपदानादिभ्योऽधिकमधिकफलप्रदं, तस्माच्चाटादिभिर्विशेषतश्च
राजाधिकृतैर्लेखकैः कायस्थैः पीड्यमानाः प्रजा रक्षेत्पीडारहिताः
कुर्वीत । चाटाः वश्वेन परधनग्राहिणः, तस्कराः चौराः, दुर्वृत्ता-
द्युतकारिप्रभृतयः, महासाहसिकाः परप्राणोपरोधसोहसकारिणः ।
आदिपदेन 'उत्काचकाश्रोपाधिका' इति मनूकादीनां सद्गृहः । चकारा-
द्वणताधिकृतसमुच्चयः । एतेन जनपदेन वक्ष्यमाणं राष्ट्ररूपं राज्याङ्गं
दर्शितम् ॥ ३३५-३३६ ॥

(मितां०) प्रजापालनफलमाह—

पुण्यादिति । यस्मात्न्यायेन । (१)शास्त्रोक्तमार्गेण प्रजाः परिपाल-
यन् परिपालितप्रजोपचितपुण्यात् पद्मभागं पष्ठमभागमादत्ते । यस्मा-
त्च सर्वेभ्यो भूम्यादिदानेभ्यः प्रजानां परिपालनमधिकफलम् । तस्मा-
त्प्रजासु यथा पिता तथैव स्यादिति गतेन सम्बन्धः ॥ ३३५ ॥

(मितां०) चाटेति । चाटाः प्रतारकाः विश्वास्य ये परधनम-
पहरन्ति । प्रच्छुष्टापहारिणस्तस्कराः । दुर्वृत्ता (२)इन्द्रजालिककित-
वादयः । सहो वलं सहसा वलेन कृतं साहसं महच्च तत्साहसं च

महासाहसं तेन वर्तन्ते इति महासाहसिकाः प्रसद्या (१) पहारिणः । आदिशब्दान्मौलिककुहकदुर्वृत्ताः । एतैः पीड्यमाना वाध्यमानाः प्रजा रक्षेत् । कायस्था लेखका गणकाश्च तैः पीड्यमाना विशेषतो रक्षेत् । तेषां राजवल्लभतयाऽतिमायावित्वाच्च दुर्निवारत्वात् ॥ ३६६ ॥

(वी० मि०) प्रजापरिपालनस्याऽकरणे दोषमाह—

अरक्ष्यमाणाः कुर्वन्ति यत्किञ्चित्किलिपं प्रजाः ॥

तस्मात् नृपतेर्धं यस्माद् गृह्णात्यसौ करान् ॥ ३६७ ॥

अरक्ष्यमाणाः प्रजा यत्किञ्चिच्चौर्यादिकं किलिपं पापं कुर्वन्ति ।

तस्मात्किलिपवादर्द्धं किलिपं नृपतेर्भवति । पञ्चमी षष्ठ्यर्थं । तुश-
ष्ट्रेन पुण्यात् पद्मभागो व्यवच्छिद्यते । ननु पुण्यस्य पद्मभागं पाप-
स्याऽर्धं नृपतिरामोतीति वैषम्यं कृतमित्यत आह-यस्मादसौ राजा
रक्षणार्थं करान् गृह्णाति, तस्मादुच्चितमेवार्द्धपापसङ्क्रमणम् । पुण्ये
तु राज्ञः परिपालनरूपव्यापारेऽपि द्रव्यदानाभावात् पद्मभागपुण्य-
सङ्क्रमणमेवेति ॥ ३६७ ॥

(मिता०) अरक्ष्यमाणा इति । अरक्ष्यमाणाः प्रजाः यत्किञ्चित्किलिपं चौर्यपरदारगमनादि कुर्वन्ति तस्मात्पापादर्धं नृपतेर्भवति । यस्मादसौ राजा रक्षणार्थं प्रजाभ्यः करान् गृह्णाति ॥ ३६७ ॥

(वी० मि०) किञ्च—

ये राष्ट्राधिकृतास्तेषां चारैर्ज्ञात्वा विचेष्टितम् ॥

साधून् समानयेद्राजा विपरीतांस्तु धातयेत् ॥ ३६८ ॥

उत्कोचजीविनो द्रव्यहीनान् कृत्वा विवासयेत् ॥

सदानमानसत्कारैः (२) श्रोत्रियान् वासयेत्सदा ॥ ३६९ ॥

राष्ट्रे राज्ञः करत्रहणदोषेऽधिकृतास्तेषां चारैर्विविधं सस्य-
वा चेष्टितं ज्ञात्वा साधून् सम्यक् चेष्टायुक्तान् राजा दानसत्कारा-
दिभिः पूजयेत् । विपरीतान् असाधून् धातयेत् हन्यात् । एतच्च
विधार्हापराधे । अन्यत्र त्वपराधानुसारेण दण्डयेदिति तात्पर्यम् ।
अत एव तुशब्दस्तेषां पातनव्यवच्छेदायेति । उक्तं च व्यवहारद-
शीनादिकार्येषु न्यायेन धनग्रहणं तेन जीविनस्तदुपजीविनोऽधिकृतान्

(१) अपकारिणः ग० । । । (२) सदानमानसत्कारान्—इति मुद्रितपुस्तके पाठः । ।

सर्वस्वहीनान् कृत्वा प्रवासयेत् स्वराष्ट्रान्निष्कासयेत् । श्रोत्रियान् शाखाध्येत् न् संमानादिभिः सदा वासयेत् । संमानोऽभ्युत्थानाऽभिचादनानुगमनादिभिः प्रीणनं, सत्कारो यज्ञादौ वरणादिरूपः ३३८-३३९

(मिता०) ये इति । उत्कोचजीविन इति च । राष्ट्रे राजा अधिकारेषु ये नियुक्तस्तेषां विचेष्टितं चरितं चारैरुक्तलक्षणैः सम्यक् ज्ञात्वा साधून्सुचरितान् संमानयेत् दानमानसत्कारैः पूजयेत् । विपरीतान्दुष्टचरितान्सम्यग्विदित्वा धातयेत् अपराधानुसारेण । ये पुनरुत्कोचजीविनस्तान्द्रव्यरहितान्कृत्वा स्वराष्ट्रात्प्रवासयेत् । श्रोत्रियान्सदानमानसत्कारैः सहितान्कृत्वा स्वराष्ट्रे स्वदेशे सदैव वासयेत् ॥ ३३८-३३९ ॥

(वी० मि०) अन्यायेन प्रजाभ्यो धनं राजा न गृह्णीयान्त च वन्धनताडनादिना पीडयेदित्यभिप्रेत्याह—

अन्यायेन नृपो राष्ट्रात्स्वकोशं योऽभिवर्धयेत् ॥

सोऽचिराद्विगतश्रीको नाशमेति सवान्धवः ॥ ३४० ॥

प्रजापीडनसन्तापात्समुद्भूतो हुताशनः ॥

राज्ञः श्रियं कुलं प्राणान्नादगृह्वा(१) विनिवर्तते ॥ ३४१ ॥

अन्यायेन अदण्ड्यदण्डनाधिककरयहणादिना यो नृपः स्वस्वकोशं धनं वर्धयेत् स शीघ्रं सवान्धवः पुत्रादिसहितो विगतश्रीको भ्रष्टसज्यो भूत्वा नश्यति । प्रजेति । प्रजानां वन्धनताडनादिना पीडनेन यः सन्तापो दुःखं तेन समुद्भूतोऽतिप्रौढः सनुत्पन्नो हुताशनः प्रजाकोधरुपो नृपाधर्मरूपो चा राज्ञः कुलादीन्यदगृह्वा विनाश्य न विनिवर्तते न शाम्यति ॥ ३४०-३४१ ॥

(मिता०) अन्यायेनेति । योऽसौ राजा स्वराष्ट्रादन्यायेन द्रव्यमादाय स्वकोशं अभिवर्धयेत् सोऽचिराच्छीव्रमेव विगतश्रीको विनष्टलक्ष्मीको वन्धुभिः सह नाशं प्राप्नोति ॥ ३४० ॥

(मिता०) प्रजेति । प्रजानां तस्करादिकृतपीडनेन यः सन्तापस्तस्मादुद्भूतो हुताशन इव । सन्तापकारित्वादपुण्यराशिरुताशनशब्देनोच्यते । स राज्ञः कुलं श्रियं प्राणांश्चादगृह्वा नाशमनीत्वा न निवर्तते नोपशाम्यति ॥ ३४१ ॥

(१) प्राणांश्चादगृह्वा न निवर्तते—इति मुक्तिपुस्तके पाठः ।

(वी० मि०) ननु परराष्ट्रप्रजापीडनेऽप्यनिष्टापत्या कथं विहितं परराज्योपरोधादिकं घटेतेत्यर्थत आह—

य एव धर्मे^(१)नृपतेः स्वराष्ट्रपरिपालने ॥

तथेव कृत्स्नपाप्नोति परराष्ट्रं वशं नयन् ॥ ३४२ ॥

वशं नयन्स्वसात्कुर्वन् । तथा च विहितपरराष्ट्रशीकरणार्थं तत्प्रजापीडनमपि यागीयपशुहिंसांवद्यत्वादनिषिद्धमेवेति भावः ३४२

(मिता०) य एवेति । न्यायतः स्वराष्ट्रपरिपालने राज्ञो यो धर्मस्तं सकलं वक्ष्यमाणलक्षणन्यायेन परराष्ट्रं वशं नयन् आत्मसात्कुर्वन्नप्रोति धर्मपद्भागं च ॥ ३४२ ॥

(वी० मि०) वशीकरणनन्तरन्तु तासां प्रजानां पीडनमवैधत्वाद्येयमेवेत्यभिप्रयन्नेव वशीकृते राष्ट्रे राजकृत्यमाह—

किन्तु (२)यस्मिन् य आचारो व्यवहारः कुलस्थितिः ॥

तथैव परिपालयोऽसौ यदा वशमुपागतः ॥ ३४३ ॥

यदासौ परकार्यो देशः स्वस्य वशमुपागतस्तदवधि यस्मिन् परदेशे य आचारो मातुलकन्यापरिणयादिस्तदेशानियतस्तास्मिन्देशे स आचारस्तथैव प्राक्तनतदेशरोत्यैव परिपालयः । यस्मिन्देशे यो द्वयवहारः करत्रहणादिरूपः स तत्र तथैव परिपालय इति ॥ ३४३ ॥

(मिता०) किञ्च—

यास्मान्निति । यदा परदेशो वशमुपागतस्तदा न स्वदेशाचारादिसङ्करः कार्यः, किं तु यस्मिन्देशे य आचारः कुलस्थितिवर्यवहारो वा यथैव प्रागासन्तिथैवासौ परिपालनीयो यदि शास्त्रविरुद्धो न भवति । यदा वशमुपागत इत्यनेन वशोपगमनात्प्रागनियम इति दर्शितम् । यथोक्तम् (मनुः ७।१९५)—‘उपरुद्यारिमासीत राष्ट्रं चास्योपरिडयेत् । दूषयेच्चास्य सततं यवसान्नोदकेन्धनम्’ इति ॥ ३४३ ॥

(वी० मि०) किञ्च—

मन्त्रमूलं यतो राज्यं ततो मन्त्रं सुरक्षितम् ॥

कुर्याद्यथाऽस्य न विदुः कर्मणामाफलोदयात् ॥ ३४४ ॥

मन्त्रो वक्ष्यते तन्मूलं तदधीनस्थिति राज्यं यतो भवति तस्मां अन्त्रं सुरक्षितं सुसङ्गतं कुर्यात् । सुरक्षणमेव विवृणोति यथाऽस्य

(१) य एव नृपतेर्धम्—इति मुद्रितपुस्तके पाठः ।

(२) नास्मान्देशे य आचार—इति मुद्रितपुस्तके पाठः ।

राज्ञः कर्मणां सन्धिविग्रहादीनां फलसिद्धिपर्यन्तं न विदुर्मन्त्रमन्ये
मन्त्रणायामप्रविष्टाः ॥ ३४४ ॥

(मिता०) मन्त्रमूलमिति । यस्मात्तैः सार्थं चिन्तयेद्राज्यमि-
त्याद्युक्तं मन्त्रमूलं राज्यं तस्मान्मन्त्रं यत्नेन तथा सुरक्षितं कुर्यात्,
यथास्य राज्ञः कर्मणां सन्धिविग्रहादीनामाफलेऽदयात् फलनिष्पत्तेः
प्रा(१)गन्ये मन्त्रं न जानन्ति ॥ ३४४ ॥

(वी० मि०) मन्त्रमेवाह—

अरिपिंत्रमुदासीनोऽनन्तरस्तत्परः परः ॥

क्रमशो मण्डलं चिन्त्यं सामादिभिरुपक्रमैः ॥ ३४५ ॥

अनन्तरः स्वराज्याद्यवहितदेशाधिपाऽर्थिः तत्यरोऽरिदेशान-
न्तरदेशाधिपतिर्मित्रं मित्रदेशानन्तरदेशस्थितो राजा उदासीनः
एते त्रयः क्रमशः पूर्वादिषु चतस्रपु दिक्षु स्थिता द्वादशात्मकं मण्डलं
तत्सामादिभिरुभिरुपक्रमरूपायैर्यथायांग्यं स्वापकाराक्षमाकर्तुं चि-
न्त्यं विचारेणाऽवधारणीयम् । अनेनोपायेनाऽयं वशकिर्तव्य इत्य-
वधारणीयमिति यावत् । इदमेव चाऽवधारणपूर्वोक्तं मन्त्रपदार्थं
इति विवेकव्यम् । अरिप्रभृतपरपरदेशस्थाः पार्षिणग्राहा एष्वेवा-
न्तर्भवन्तीत्यभिप्रेत्य ग्रन्थकृता पृथङ्गोक्ताः । वहुधा मण्डलानि च तत्र
निरूपितानि विस्तरभयान्नेह तन्यन्ते ॥ ३४५ ॥

(मिता०) किञ्च—

अरिरिति । अरिः शत्रुः । मित्रं सुहृत् । उभयविलक्षण उदासी-
नश्च । ते च त्रयाख्यविधाः सहजा कृत्रिमाः प्राकृताश्चेति । तत्र सह-
जोऽर्थिः सापत्नपितृव्यतत्पुत्रादिः । कृत्रिमोऽर्थिः यस्यापकृतं येन चा-
पकृतम् । प्राकृतस्त्वनन्तरदेशाधिपतिः । सहजं मित्रं भागिनेयपैतृष्य-
स्मीयादिः । कृत्रिमं मित्रं येनोपकृतं यस्य चोपकृतम् । प्राकृतमित्रमे-
कान्तरितदेशाधिपतिः । सहजकृत्रिममित्रशत्रुलक्षणरहितौ सहज-
कृत्रिमोदासीनौ । प्राकृतोदासीनो (२)द्वन्तरितदेशाधिपतिः । अरिः
पुनश्चतुर्विधः—यातव्यो(३)च्छेत्तव्यपीडनीयकर्शनीयमेदेन । तत्र या-
तव्योऽनन्तरभूमिपतिः, व्यसनी, हनिवलो, विरक्कप्रकृतिः, विदुर्गो,
मिष्ठहीनो, दुर्वलश्चोच्छेत्तव्यः । पीडनीयो मन्त्रवलहीनः । प्रबलमन्त्र-
वलयुक्तः कर्शनीयः । 'निर्मूलनात्समुच्छेदं पीडनं वलनिग्रहम् । क-

(१) प्राग्यावदन्ये ख ।

(२) सनन्तरदेशा क. मन्त्रन्तरदेशा ग ।

(३) व्योच्छेदनीय क. ।

शनं तु पुनः प्राहुः कोशदण्डापक(१)र्शनात् ॥ इति । मित्रं द्विविधं
चृंहणीयं कर्शनीयमिति । कोशबलहीनं चृंहणीयम् । कोशबलाधिकं
कर्शनीयम् । अनन्तरस्तत्परः पर इति प्राकृतारिमित्रोदासीनानाह ।
अनन्तरः प्राकृतोऽरिः, तत्परः प्राकृतं मित्रं, तस्मात्परः प्राकृत उदा-
सीनः, शेषः पुनः प्रसिद्धत्वान्नोक्ताः । पतद्राजमण्डलं कमशः पूर्वा-
दिदिक्कमेण चिन्तयं तेषां चेष्टिं ज्ञातव्यम् । ज्ञात्वा च सामादिभिरु-
पायैर्वक्ष्यमाणेरनु(२)सन्धेयम् । एवं पुरतः पृष्ठतः पाश्वैतश्च त्रयस्त्रय
आत्मा चैक इति ब्रयोदशराजकमिदं राजमण्डलं पश्चाकारम् । पार्श्ण-
प्राहाक्रन्दासारादयस्त्वरिमित्रोदासीनेष्वेवान्तर्भैवन्ति-इति । संज्ञा-
भेदमात्रं प्रन्थान्तरे दर्शितमिति योगीश्वरेण न (३)पृथगुक्ताः ॥ ३४५॥
(वी० मि०) सामादीन् कथयन्नेव मन्त्रस्य फलमाह—

उपायाः साम दानं च भेदो दण्डस्तथैव च ॥

सम्यक् प्रयुक्ताः सिद्ध्येर्युर्दण्डस्त्वगतिका गतिः ॥ ३४६ ॥

सामादय उपायाः सम्यक् मन्त्रानुसारेण प्रयुक्ता आचरिता:
सिद्ध्येयुः स्वफलपर्याप्ता भवन्ति । परन्तु दण्डस्तेषां मध्येऽगतिका
गत्यन्तरास्त्वनिवन्धना गतिरुपायः । तथा चोपायान्तरस्त्वे दण्डो-
न प्रयोज्य इति तात्पर्यम् । साम प्रियभाषणादिरूपं, दानं सुवर्णादेः,
भेदः शत्रुसामन्तादीनामन्योन्यवैरोत्पादनं, दण्डो राज्याकमणवधा-
दिरूपः । चकारादिभिश्चतुर्भिरव्ययैश्चतुर्णामुपायानां यथासम्भवं प-
रस्परं नैरपेक्षयेण क्वचित् क्वचिद्य परस्परसांपक्षतया फलनिष्पाद-
कत्वमुक्तम् ॥ ३४६ ॥

(मिता०) सामादिभिरुपक्रैरित्युक्तं, इदानीं तानुपायानाह—

उपाया इति । साम प्रियभाषणम् । दानं सुवर्णादेः । भेदो भेदक-
रूपं, तत्सामन्तादीनां परस्परतो वैरस्यो(४)त्पादेन । दण्ड उपांशु-
प्रकाशाभ्यां धनपिहारादिवधपर्यन्तोऽपकारः । एते सामादयः परि-
पन्थयादिसाधनोपायाः । एते च देशकालाद्यनुसारेण सम्यक्प्रयु-
क्ताः सिद्ध्येयुः । तेषां च मध्ये दण्डस्त्वगतिका गतिः, उपायान्तरस-
म्भवे सति न प्रयोक्तव्यः । एतच्च पीडनीयकर्शनीयाभिप्रायेण । या-
तव्योच्छेत्तव्ययोस्तु दण्ड एव मुख्यः । एते सामादयो न केवलं रा-
ज्यव्यवहारविषयाः, अपि तु सकललोकव्यवहारविषयाः । यथा—‘अ-
धीष्व पुत्रकाधीष्व दास्यामि तत्र मोदकान् । यद्वान्यस्मै प्रदास्यामि
कर्णमुत्पाद्यामि ते’ ॥ इति ॥ ३४६ ॥

(वी० मि०) किञ्च—

सन्धिं च विग्रहं यानपासनं संश्रयं तथा ॥

द्वैधीभावं गुणानेतान् यथावत्परिकल्पयेत् ॥ ३४७ ॥

आचार्यामन्योन्यस्य नापकर्त्तव्यमिति व्यवस्थाकरणं सन्धिः, विग्रहो युद्धं, यानपासनं प्रति प्रस्थानं, आसनमुपेक्षणं, संश्रयो वलवतो वृपान्तरस्याश्रयणं, द्वैधीभावो वलवतोविरुद्धयोर्द्वयोर्वचनादिना पृथक् पृथगात्मनाऽनुसरणम् । यदाहुः—

बलिनार्द्धिपतोर्मध्ये वाचात्मानं समर्पयन् ।

द्वैधीभावेन घर्तेत काकाक्षिवदलक्षितः ॥

इति । एतान् पादुप्यपदेन शाखे परिभाषितान् । यथावत् यथोक्त कालदेशशक्तिमित्रादिवशेन परिकल्पयेत् विभज्य कुर्यात् । तथेत्यनेन पूर्वश्लोकोक्तस्य सम्यक्त्वस्याऽभिधानं, चकारेण गुणानामुपायासाच्चिद्यं दर्शितम् ॥ ३४७ ॥

(मिता०) किञ्च—

सन्धिमिति । सन्धिव्यवस्थाकरणम् । विग्रहोऽपकारः । यानं परं प्रति यात्मा । आसनमुपेक्षा । संश्रयो वलवदाश्रयणम् । द्वैधीभावः स्ववलस्य द्विधाकरणम् । एतान्सन्धिप्रभृतीन्यगुणान्यथावदेशकालशक्तिमित्रादिवशेन कल्पयेत् ॥ ३४७ ॥

(वी० मि०) सन्ध्यादिकालान् स्फुटत्वादुपेक्ष्य यानकालमाह—

यदा सस्यगुणोपेतं परराष्ट्रं तदा ब्रजेत् ॥

परश्च हीन आत्मा च हृष्टवाहनपूरुषः ॥ ४४८ ॥

सस्यैर्वीह्यादिभिः, गुणं जलेन्धनादिभिः परराष्ट्रं यदोपेतं स्यात् प्रश्च हीनो वाहनादिभिः स्यात्, आत्मा चोत्साहशालिवाहयोधोपेतः स्यात्तदा द्वशीर्कितु ब्रजेत् । प्रथमचकारेण परमित्रस्य, द्वितीयचकारेणाऽऽस्मित्रस्य समुच्चयः ॥ ३४८ ॥

(मिता०) यानकालानाह—

यदेति । यदा परराष्ट्रं सस्यैर्वीह्यादिभिर्गुणेश्च समजलेन्धनरूपादिभूपेतं संपेतं, शनुश्च हीनो वलादिभिः, आत्मा च हृष्टवाहनपूरुषः वाहनानि हस्त्यश्वादीनि तानि च पूरुषाश्च वाहनपूरुषः हृष्टा वाहनपूरुषा यस्य स तथोक्तः । तदा परराष्ट्रमात्मसाकर्तुं ब्रजेत् ॥ ३४८ ॥

(वी० मि०) ननु मन्त्र उपायप्रयोगः पादुगुण्यपरिकल्पनं च

व्यर्थं प्राणिनामभ्युदयविपत्योदैवाधीनत्वादित्यतं आह—

दैवे पुरुषकारे च कर्मसिद्धिव्यवस्थिता ॥

तत्र दैवमभिव्यक्तं पौरुषं पौर्वदेहिकम् ॥ ३४९ ॥

केचिदैवात्स्वभावाच्च(१) कालात्पुरुषकारतः ॥

संयोगात् (२) केचिदिच्छन्ति फलं कुशलबुद्धयः ॥३५०॥

यथा हेकेन चक्रेण न रथस्य ग(३)तिर्भवेत् ॥

एवं पुरुषकारेण विना दैवं न सिद्धयति ॥ ३५१ ॥

दैवे पुरुषकारे कर्मसिद्धिः कर्मफलप्राप्तिव्यवस्थिता वा भेदेन नियता । तत्र तयोर्मध्ये पौर्वदेहिकं पूर्वदेहोपार्जितमद्युविशेषरूपं दैवम् । अभिव्यक्तमास्मिन् देहे प्रत्यक्षीक्रियमाणं युद्धादिपुरुषव्यापाररूपं पौरुषमुच्यते । चकारः कालस्वभावयोवक्ष्यमाणयोः सङ्कृहार्थः । तयोर्लक्षणं स्पष्टत्वादुपेक्षितम् । वादिद्वैतमेव दर्शयति केचिदिति । केवलादैवात्फलं केचिदिच्छन्ति दैवमात्राधीनं फलमित्यङ्गीकृव्यन्ति । केचित्स्वभावात्कारणं विनैव फलमिच्छन्तीति सर्वत्राऽन्वेति । केचित् कालात्कालमात्रात् । केचिच्च पुरुषव्यापाराधागपाकादेः केवलात् । केचिच्च कुशलबुद्धयोः विचारनिपुणधियः कालदैवपुरुषकाराणां संयोगात्परस्परमिलनात्फलमिच्छन्ति । कार्यवस्तु स्वभावस्य फलत्वेन तद्वेतुत्वानुपपत्तिरिति द्रष्टव्यम् । तथा च मात्स्येन

दैव पुरुषकारश्च कालश्च पुरुषोत्तम ।

त्रयमेतन्मनुष्यस्य पण्डितस्य फलाय वै ॥

कुशलबुद्धय इत्यनेन चरमकल्पस्य सिद्धान्तत्वं दर्शितम् । अत एव हप्तान्तेन द्रढयति यथा हीति । हिशब्दश्चार्थो दैवमित्यत्राऽन्वितः, तेन कालसमुच्चयः । न सिद्धयति न फलं जनयति । एतच्च प्रस्तुतोपयोगित्वादुक्तम् । वस्तुतस्तु त्रयाणामेकैकं विना परस्परं न सिद्धतीति बोध्यम् ॥ ३४९-३५१ ॥

(मिताऽ) प्राणिनामभ्युदयविनिपातानां दैवायत्तत्वाद्यदि दैवमस्ति तदा स्वयमेव परराष्ट्रादि वशीभविष्यति, अथ नास्ति कृतेऽपि पौरुषे न भविष्यति, अतो व्यर्थं एवायं यात्राप्रयास इत्यत आह—

दैव इति । कर्मसाद्धिः कर्मफलप्राप्तिः इष्टानिष्ठलक्षणा । सा न केवलं दैवे व्यवस्थिता । अपि तु पुरुषकारेऽपि । लोके तथादर्शनात्

(१) स्वभावाद्य—इति मुद्रितपुस्तके पाठः ।

(२) संयोग—इति मुद्रितपुस्तके पाठः । (३) रथस्य न—इति मुद्रितपुस्तके पाठः ।

चिकित्सकादिशास्त्रवैयर्थ्याच्च । अपि च पुरुषकाराभावे दैवमेव
नास्तीत्याह—तत्र दैवमिति । यतः पूर्वदेहार्जिते पौरुषमेव दैवमुच्य-
ते । अहपपुरुषकारानन्तरं महाफलोदयाभिव्यक्तं पौरुषं पौर्वदेहि-
कं कर्म । तस्मात्पुरुषकाराभावे न दैवमस्तीति पुरुषकारे यत्नो
विधातव्यः ॥ ३४९ ॥

(मिता०) इदानीं मतान्तराण्याह—

कोचिदिति । केचिदिष्टानिष्टलक्षणं फलं दैवादेवेच्छन्ति । केचि-
त्स्वभावात्स्वयमेव भवति न कारणमपेक्षत इति । केचित्कालात् । के-
चित्पुरुषकारत एवेति । स्वमतमाह-दैवादीनां संयोगे समुच्चये फलं
भवतीति कुशलबुद्धयो मन्वादयो मन्यन्ते ॥ ३५० ॥

(मिता०) एकैकस्मात्फलं न भवतीत्यत्र हृष्टान्तमाह—

यथेति । नात्र तिरोहितमस्ति ॥ ३५१ ॥

(वी० मि०) मित्रहृष्टराज्याङ्गं दर्शयन्नेव तत्सङ्घहावश्यकर्तव्यत्वमाह—
हिरण्यभूमिलाभेभ्यो मित्रलविधर्वरा यतः ॥

अतो यतेत तत्प्राप्तौ (१) रक्षेत्सत्यं समाहितः ॥ ३५२ ॥

हिरण्यलाभाद् भूमिलाभाच्च मित्रलविधर्वरा, अतः तत्प्राप्तौ
मित्रत्वविशिष्टस्य प्राप्तौ यतेत । तत्र मुख्यं व्यापारमाह समाहितः सा-
चधानः सन् मित्रायोकं वचनं सत्यं रक्षेत्सत्यत्वविशिष्टं कुर्यात् ।
उक्ताविसंवादो न कार्यं इति यावत् । भूमिलाभेभ्य इति वहुवचनमा-
र्थकममात्यादिलाभप्राप्त्यर्थकम् ॥ ३५२ ॥

(मिता०) लाभाय परराष्ट्रं गन्तव्यमित्युक्तम् । लाभश्च त्रिविधः—
हिरण्यलाभो भूमिलाभो मित्रलाभश्चेति । तेषु मित्रलाभो ज्यायान् ।
ततस्तप्राप्त्युपाये यत्नो विधातव्यः । तत्प्राप्त्युपायश्च सत्यवच-
नमित्याह—

हिरण्येति । हिरण्यभूमिलाभेभ्यो मित्रलविधर्वरा उक्तेषां तस्मा-
त्तप्राप्त्यै यतेत यत्नं कुर्यात् सामादिसिः । सत्यं च रक्षेत् समाहि-
तः सावधानः सत्यमूलत्वान्मित्रलाभस्य ॥ ३५२ ॥

(वी० मि०) उक्तान्येव सप्ताङ्गानि सङ्क्षिप्य प्रदर्शयन् राजस्त-
प्राप्त्युक्तरक्तयमाह—

स्वाम्यमात्या जनो दुर्गं कोषो(२) दण्डस्तथैव च ॥

मित्राण्येताः प्रकृतयो राज्यं सप्ताङ्गमुच्यते ॥ ३५३ ॥

(१) तत्प्राप्त्यै—इति मु० पु० पाठः ।

(२) कोषो—इति मु० पु० पाठः ।

तदवाप्य नृपो दण्डं दुर्वृत्तेषु निपातयेत् ॥

धर्मो हि दण्डरूपेण ब्रह्मणा निर्मितः पुरा ॥ ३९४ ॥

स्वामी महोत्साहत्वादिविशेषणविशिष्टो महीपतिः । तदवासि-
श्च विशेषणावासिपर्यवसिता । अमात्या मन्त्रिपुरोहितादयः । जनः
प्रजावर्गः राष्ट्रशब्दवाच्यः । दुर्गं धन्वदुर्गादि । कोषः सुवर्णादि-
राशिः । दण्डयतेऽनेनेति दण्डो हस्त्यश्वादिसमुदायः । मित्राणि
सहज(१)प्राकृतकृत्रिमरूपाणि । एताः स्वाम्यादयः प्रकृतयो राज्य-
मूलकारणानि । एताभिरेव सप्तप्रकृतिभिरङ्गरूपाभिर्युक्तं राज्यं सप्ताङ्ग-
मुच्यते । तच्च सप्ताङ्गं राज्यमवाप्य दुर्वृत्तेषु परदारपरद्रव्यापहा-
रादिपरेषु दण्डं यथापराधं सर्वस्वापहारवधादिरूपं निपातयेत् योज-
येत् । ननु प्रजानुरज्ञनपरस्य राज्ञो दण्डपातनं कथमत आह धर्मो
हीति । हि यतो धर्म एव दण्डरूपेणोपलक्षितः पुरा ब्रह्मणा निर्मि-
तः । एतच्चाधिष्ठानाधिष्ठेययोरभेदोपचारादुक्तम् । तथा च धर्मा-
त्मकत्वात्सर्वलोकानुरज्ञनमेव दण्डपातनम् । असाधूनामनुरज्ञनं तु न
राजधर्म इति भावः । एवकारेण साहित्यापश्चानामङ्गपदार्थत्वं व्यक्त-
च्छिनन्ति । तथाशब्दचशब्दाभ्यां परस्परसाहित्येन मूलनिर्वाहकत्व-
मभिप्रैति ॥ ३५३-३५४ ॥

(मिता०) इदानीं राज्याङ्गान्याह—

स्वाम्यमात्या इति । महोत्साह इत्याद्युक्तलक्षणो महीपतिः
स्वामी । अमात्या मन्त्रिपुरोहितादयः । जनो ब्राह्मणादिप्रजाः ।
दुर्गं धन्व(२) दुर्गादि । कोशः सुवर्णादिधनराशिः । दण्डो हस्त्यश्वर-
थपत्तिलक्षणं चतुरङ्गबलम् । मित्राणि सहजकृत्रिमप्राकृतानि । ए-
ताः स्वाम्यादयाः राज्यस्य प्रकृतयो मूलकारणानि । एवं राज्यं सप्ता-
ङ्गमुच्यते ॥ ३५३ ॥

(मिता०) तदवाप्येति । तदेवंविधं राज्यं प्राप्य दुर्वृत्तेषु वच्चक-
शठधूर्तपरदारपरद्रव्यापहारिहिंसकादिषु नृपो दण्डं पातयेत्प्रयोजये-
त् । हि यस्माद्वर्म एव दण्डरूपेण पूर्वं ब्रह्मणा निर्मितः । तस्य च द-
ण्ड इति यौगिकी संक्षा—‘दण्डो दमनादित्याहुस्तेनादान्तान्दमयेत्’
इत्यादिगौतमस्मरणात् ॥ ३५४ ॥

(१) सहज-इति क. पुस्तके नास्ति ।

(२) विवृतमेतत्सविस्तरं ६११ तमपयटिष्ठाम् ।

(वी० मि०) स च दण्डो यथाशास्त्रं कार्योऽन्यथा राज्ञो दोषमाह—
स नेतुं न्यायतः शक्योऽलुब्धेन कृतबुद्धिना(१) ॥
सत्यसन्धेन शुचिना सुसहायेन धीमता ॥ ३५५ ॥
यथाशास्त्रं प्रयुक्तः सन सदेवासुरमानुषम् ॥
जगदानन्दयेत्सर्वपन्थथा(२) तत्प्रकोपयेत् ॥ ३५६ ॥
अधर्मदण्डनं स्वर्गकीर्तिं लोकविनाशनम् ॥
सम्यक्तु दण्डनं राज्ञः स्वर्गकीर्तिं यावहम् ॥ ३५७ ॥

स धर्मस्वरूपो दण्डोऽलुब्धेन लोभशून्येन, कृतबुद्धिना स्थिरबु-
द्धिना, सत्यसन्धेन यथार्थप्रतिष्ठेन, शुचिना जितारिषद्वर्गेण, सुस-
हायेन समीचीनामात्यादिमता, धीमता नीतिविज्ञेन, राजा न्यायतः
शास्त्रानुसारेण नेतुं दण्डेषु प्रापयितुं शक्यः । तथा लोभत्यागा-
दिपुरसरं न्यायतः ससहायो दण्डयेदिति तात्पर्यम् । मिताक्षरायां
तु 'स नेतुं न्यायतोऽशक्योऽलुब्धेनाऽकृतबुद्धिने'ति पठित्वा पृथ-
गेवायं वाक्यार्थः । सत्यसन्धेनेत्यादि तु वाक्यान्तरमित्यभिप्रेत्य
व्याख्यातम् । तथा प्रयुज्यमानस्याऽतथा प्रयुज्यमानस्य च दण्डस्य
फलमिष्टमनिष्टं च क्रमेणाह यथाशास्त्रमित्यादि । यथाशास्त्रं शास्त्रा-
नतिक्रमेण प्रयुक्तः स दण्डः देवासुरसहितं मानुषसहितं जगत्सर्वम-
शेषं विज्ञजातमानन्दयेत् हर्षयति । अन्यथा शास्त्रातिक्रमेण प्रयुक्तः स
दण्ड उक्तलक्षणं जगत्प्रकोपयेत् कोधयुक्तं करोति । एवं च जनानुरा-
गप्रभवाः सम्पद इत्यादिकथितसम्पत्तिदानत्वतद्विपर्ययरूपफलद्वय-
मुक्त्वा दण्डस्य फलान्तरमप्याह अधर्मेति । स्वर्गी यन्न दुःखेनेत्या-
दिलक्षितः सुखविशेषः । कीर्तिः सम्यक्त्वाख्यातिः । लोकः प्रजारूपः ।
तद्विनाशनं तद्विरोधिराज्ञोऽधर्मेण दण्डनं भवति प्रजाविनाशनं
युद्धपराजयेन तदप्रभुत्वापादनं पर्यवसन्नं तुशब्देन ॥ ३५५-३५७ ॥

(मिता०) स इति । स पूर्वोक्तो दण्डो लुब्धेन कृपणेनाऽकृतबु-
द्धिना चञ्चलबुद्धिना न्ययतो न्यायानुसारेण नेतुं प्रयोक्तुं शक्यो न
भवति । कीदर्शेन तर्हि शक्य इत्याह—सत्यसन्धेनाप्रतारकेण । शु-
चिना जितारिषद्वर्गेण । सुसहायेन पूर्वोक्तसहायसहितेन । धीमता
नयानयकुशलेन स दण्डो न्यायतो धर्मानुसारेण नेतुं शक्यः ॥ ३५८ ॥

(१) स नेतुं न्यायतोऽशक्यो लुब्धेनाऽकृतबुद्धिना—इति मु० पु० पाठः ।

(२) तु भक्तो०—इति क० पु० पाठः ।

(मिता०) यथाशास्त्रमिति । स दण्डः शास्त्रोक्तमार्गेण प्रयुज्य-
मानः सन् देवासुरमानवैः सहितं इदं सर्वं जगदानन्दयेत् हर्षयेत् ।
अन्यथा शास्त्रातिकमेण प्रयुक्तश्चेज्जगत्प्रकोपयेत् ॥ ३५६ ॥

(मिता०) न केवलमधर्मदण्डेन जगत्प्रकोपः (१), अपि तु प्रयो-

क्तुर्दृष्टाद्येहानिरपीत्याह—

अधर्मदण्डनमिति । यः पुनः शास्त्रातिकमेण लोभादिना दण्डः

कृतः स पापहेतुत्वात्स्वर्गं कीर्तिं लोकांश्च विनाशयति । शास्त्रो-

क्तमार्गेण तु कृ(२)तो धर्महेतुत्वात्स्वर्गकीर्तिजयानां हेतुर्भवति ॥ ३५७ ॥

(वी० मि०) दण्डौदास्यं व्यवच्छिन्नति । तदेव स्पष्टयति—

अपि भ्राता सुतोऽर्थो वा श्वशुरो मातुलोऽपि वा ॥

नाऽदण्ड्यो नाम राज्ञोऽस्ति धर्माद्विचलितः स्वकात् ॥ ३५८ ॥

भ्रात्रादयः प्रसिद्धाः । अर्थोऽर्थाहं आचार्यादिः । अपि चेत्य-
नेन पितृमात्रादिसमुच्चयः । भ्रात्रादिरपि स्वीयात् धर्माद्विचलितस्त-
द्विरुद्धकारी राज्ञा नाम सम्भावनायामदण्ड्यो नास्तीत्यर्थः । अपि
आतेत्यपिकारेण किमुतोदासीनः शत्रुवैति सूचितम् ॥ ३५८ ॥

(मिता०) अंपीति । अर्थोऽर्थाहं आचार्यादिः । शेषः प्रसि-
द्धः । एते भ्रातृसुतादयोऽपि स्वधर्माच्चलिता दण्ड्याः किमुतान्ये ।

यतः स्वधर्माच्चलितः अदण्ड्यो नाम राज्ञः कोऽपि नास्ति । एतश्च
मातापित्रादिव्यतिरेकेण । तथा च स्मृत्यन्तरे—‘अदण्ड्यो मातापि-
तरौ स्नातक(३)पुरोहितपरिवाजकवानप्रस्थाः श्रुतशीलशौचाचार-
घन्तस्ते हि धर्माधिकारिणः’ इति ॥ ३५९ ॥

(वी० मि०) दण्डादिफलेन स्वर्गेणव ल सफलं दण्डप्रयोजकं
व्यवहारदर्शनमिति व्यवहारो राजा द्रष्टव्य इत्याह—

यो दण्ड्यान् दण्डयेद्राजा सम्यग्बध्यांश्च घातयेत् ॥

इष्टं स्यात्क्रतुभिस्तेन सहस्रशतदक्षिणैः (४) ॥ ३५९ ॥

इति सञ्चिन्य नृपतिः क्रतुतुल्यफलं पृथक् ॥

व्यवहारानस्वर्यं पश्येत्सभ्यैः परिवृतोऽन्वहम् ॥ ३६० ॥

पो राजा दण्ड्यान् वधव्यतिरिक्तदण्डार्हान् सम्यक् शास्त्रान्-
सारेण दण्डयेत् अर्थाद्विधातिरिक्तेन वध्यान् वधार्हान् सम्यक् शा-

(१) प्रकोपमाप्तिक० । (२) कृतः सोऽपापहेतुत्वात् क० ग० ।

(३) परिवाजकपुरोहित ख० । । । । (४) समाप्तवरदक्षिणैः—इति मुद्रितपुस्तके प्रादः ।

खोक्तप्रकारेण वीरणवेष्टनपूर्वकदाहादिना घातयेत् । चकारेणाऽकार्यिणां सन्देहादिमतां सन्देहाद्यपाकरणं समुद्धीयते । तेन राज्ञा सह स्नाशतसुवर्णकपभूरिदक्षिणैः क्रतुभिरिष्टं स्वात् । तादृशक्रतुजन्यं फलभाजा भवितव्यमिति यावत् । समाप्तवरदक्षिणैरिति क्वचित् पाठः । तत्र समाप्ता पर्याप्ता (१) वरा भूयसी दक्षिणा येपां तैरित्यर्थः । इति क्रतुतुल्यफलं सञ्चिन्त्याऽवधार्य सभ्यैः परिवृत्तः सहितः स्वयं व्यवहारान् भाषोत्तररूपान् पृथक् पृथक्प्रत्यहं पश्येत् निर्णयार्थं विचारयेत् । स्वयमिति सति सम्भवे । अन्यथा तु 'अपश्यता कार्यवशा' दित्यग्रिमाध्याये वक्ष्यते ॥ इमामेव व्यवस्थामभिप्रेत्य(२) वृहस्पतिरपि—

राजा कार्याणि सम्पश्येत् प्रादृविवेकोऽथवा द्विजः ।

न्यायाङ्गान्यग्रहं कृत्वा सभ्यशास्त्रमते स्थितः ॥

इति । मनुः—

यस्य राज्ञस्तु कुरुते शूद्रो धर्मविवेचनम् ।

तस्य सीदति तद्राष्ट्रं पङ्के गौरिवं पश्यतः ॥

ब्यासः—

द्विजान् विहाय यः पश्येत् कार्याणि वृपलैः सह ।

तस्य प्रक्षुभ्यते राष्ट्रं वलं कोपश्च नश्यति ॥

एतेन शूद्रसंहायताऽपि निरस्ता ॥ ३५९-३६० ॥

(मिता०) किञ्च—

य इति ॥ यस्तु दण्ड्यान्स्वधर्मचलनादिना दण्डयोर्यान्सम्यक् शास्त्रवेष्टन मार्गेण धिग्धनदण्डादिना दण्डयति वैध्यान्वधार्हान्द्यातयति तेन राज्ञा भूरिदक्षिणैः क्रतुभिरिष्टं भवति । वहुदक्षिणक्रतुफलं प्राप्नोतीत्यर्थः । न च फलश्रवणादण्डप्रणयनं कास्यमिति मन्तव्यम् । अकरणे प्रायश्चित्तस्मरणात् । यथा ह वसिष्ठः—‘दण्डोत्सर्गं राजैकराव्यमुपवसेत्विरावं पुरोहितः कुच्छुमदण्ड्यदण्डने पुरोहितखिरावं राजा’ इति ॥ ३५९ ॥

(मिता०) दुष्टे सम्यग्दण्डः प्रयोक्तव्य इत्युक्तं दुष्टपरिज्ञानं च व्यवहारदर्शनमन्तरेण न भवतीति तत्परिज्ञानाय व्यवहारदर्शनमहरहः स्वयं कर्तव्यमित्याह—

इतीति । इत्येवमुक्तप्रकारेण क्रतुतुल्यं फलं दण्ड्यदण्डेन स्व-

(१) पर्याप्ता—इति क० पुस्तके नास्ति ।

(२) अभिप्रेत्य—इत्यारभ्य स्थितम्—इत्यन्तं नास्ति ख० पुस्तके ।

गादिनाशं चादण्डच्छदण्डेन सम्यग्विचिन्त्य पृथक्पृथग्वर्णादिक्लेण
सभ्यैर्ब्रह्ममाणलक्ष्मैः परिवृतः प्रतिदिनं व्यवहारान्वक्ष्य(१)माणमा-
र्गेण दुष्टादुष्टपरिज्ञानार्थं राजा स्वयं पश्येत् ॥ ३६० ॥

(वी० मि०) कुलादीनां दण्डनानन्तरमपि तद्विषयकं राजकृ-
त्यान्तरमाह—

कुलानि जातीः श्रेणीश्च गणान् जनपदानपि ॥ ३६१ ॥

स्वधर्माच्चलितान् राजा विनीय स्थापयेत्पथि ॥ ३६२ ॥

कुलं ब्राह्मणादिसमूहः जातिर्मूर्द्धाभिषिक्तादिवर्णसङ्करः । श्रोणिर्व-
णिगादिसमूहः । गणो नरादिसमुदायः । जनपदः कर्षककारुप्र-
भृतिः । चकारो गोरक्षकादिसमुच्चयार्थः । अपिकारः स्वराज्यवर्ति-
नामनुक्तानां समुच्चयार्थः । एतान् स्वधर्माच्चलितान् स्वधर्मवि-
रुद्धकारिणो विनीय यथाह दण्डयित्वा पथि धर्म्ये मार्गे राजा स्थाप-
येत् स्थिराकुर्यात् स्वधर्मे कारयेदिति यावत् ॥ ३६३ ॥

(मिता०) कुलानीति । कुलानि ब्राह्मणादीनाम् । जातयो मू-
र्धावसिक्तप्रभृतयः । श्रेणयस्ताम्बुलिकादीनाम् । गणा हेला(२)बु-
क्कादीनाम् । जानप्रदाः कारुकादयः । एतान्स्वधर्माच्चलितान्प्रचयु-
तान् राजा यथापराधं विनीय दण्डयित्वा पथि स्वधर्मे स्थापयेत् ।
दण्डं दुर्वृतेषु निपातयेदित्युक्तं स च दण्डो द्विविधः शारीरोऽर्थद-
ण्डश्वेति । यथाह नारदः—‘शारीरश्चार्थदण्डश्च दण्डो हि द्विविधः
स्मृतः । शारीरस्ताडनादिस्तु मरणान्तः प्रकीर्तिः ॥ । काठिन्यादि-
स्त्वर्थदण्डः सर्वस्वान्तस्तथैव च’ ॥ इति । द्विविधाऽप्यपराधानुसा-
रेणानेकधा भवति । आहस्म—‘शारीरो दशधा ग्रौको द्व्यर्थदण्ड-
स्त्वनेकधा’ इति ॥ ३६४ ॥

(वी० मि०) चतुर्विधो दण्डो वक्ष्यते, तत्र दण्डस्य धनपरि-
माणविशेषज्ञानाधीनत्वात्तपरिभाषते—

जालसूर्यमरीचिस्थं त्रसरेण रजः स्मृतम् ॥

तेऽष्टौ लिक्षास्तु तास्तिस्तो राजसर्षप उच्यते ॥ ३६२ ॥

गौरस्तु ते त्रयः पद् ते यवो मध्यस्तु ते त्रयः ॥ ३६३ ॥

कृष्णालः पञ्च ते माषस्ते सुवर्णस्तु षोडश ॥ ३६३ ॥

व्यावहारिकैः पञ्चमिनिष्ठकैरेकः सुवर्णो भवति । ते चत्वारः पलमिति । निष्काणां विशतिः पलम् । यदा तु सूक्ष्मैस्त्रिभिर्यवैः कृष्णलः परिकल्प्यते तदा व्यावहारिकनिष्ठस्य द्वाविशत्तमो भागः कृष्णलो भवति । तस्मिन्पक्षे सुवर्णः सार्थं निष्कद्वयं भवति । पलं च दशनिष्ठम् । यदा तु मध्यमयवैः कृष्णलपरिकल्पना तदा निष्कस्य विशतिः तमो भागः कृष्णलः; सुवर्णश्चतुर्निष्ठकः; पोडशनिष्ठकं पलम् । एवं पञ्चसुवर्णं पलमिति । पक्षे विशतिनिष्ठं पलम् । एवमन्यदपि निष्कस्य चत्वारिंशो भागः कृष्णलः; द्विनिष्ठकः सुवर्णोऽप्यनिष्ठकं पलमित्यादिलोकव्यवहारानुसारेणास्मदेवं सुत्रादृहनीयम् ॥ ३६२-३६३ ॥

(मिता०) एवं सुवर्णस्योन्मानं प्रतिपाद्येदानीं रजतस्याह—

द्वे कृष्णल इति । द्वे कृष्णले पूर्वोक्ते रूप्यमापो रूप्यसम्बन्धीमापः । ते रूप्यमापोः पोडश धरणम् । पुराण इत्यस्यैव संज्ञान्तरम् । ते पोडश स्याद्धरणं पुराणश्चैव राजतः इति (८१३८) मनुस्मरणात् । दशभिर्धरणैः शतमानं पलमिति चाभिर्धीयते । पूर्वोक्ताचत्वारः सुवर्णा एको राजतो निष्को भवति ॥ ३६४ ॥

(मिता०) इदानीं ताम्रस्योन्मानमाह—

कार्पिक इति । पलस्य चतुर्थोऽशः कर्प इति लोकप्रसिद्धः । कर्पेणान्मितः कार्पिकः । ताम्रस्य विकारस्ताम्रिकः । कर्पसंमितस्ताम्रविकारः पणसंज्ञो भवति कार्पापणसंज्ञकश्च । ‘कार्पापणस्तु विक्षेयस्ताम्रिकः कार्पिकः पणः’ इति (८३६) मनुवचनात् । पञ्चसुवर्णपलपक्षे विशतिमापः पणो भवति । तथा सति ‘मापो विशतिमो भागः पणस्य परिकीर्तिः’ इत्यादिव्यवहारः सिद्धो भवति । चतुःसुवर्णपलपक्षे तु पोडशमापः पणो भवति । अस्मिन्श्च पक्षे सुवर्णकार्पापणशब्दानां समानार्थत्वेऽपि पणकार्पापणशब्दौ ताम्रविपयावेव । एवं तावद्वेमरुप्यताम्राणामुन्मानमुक्तं, दण्डव्यवहारोपयोगित्वात् । कांस्यरीतिकादीनामपि लोकव्यवहाराङ्गभूतानामेवमेवान्मानं द्रष्टव्यम् ॥ ३६५ ॥

(मिता०) स्वशास्त्रपरिभाषामाह—

साशीनिरिति । पणानां सहस्रं पणसहस्रं तत्परिमाणमस्येति पणसाहस्रः । अशीत्या सह वर्तत इति साशीतिः । अशीत्यधिकपणसहस्रपरिमितो यो दण्डः स उत्तमसाहस्रसंज्ञो वेदितव्यः । तदर्थं मध्यमः तस्य साशीतिपणसहस्रस्यार्थं चत्वारिंशदधिकपणपञ्चशतपरिमितो दण्डो मध्यमसाहस्रसंज्ञः । तदर्थमध्यमः तस्य चत्वारिंश-

दधिकपञ्चशतपणस्यार्थं सप्तत्यधिकपणशतद्वयपरिमितोऽपण्डोऽधि-
मसाहससंशः स्मृत उक्तो मन्वादिभिः । यत्तु पणानां द्वे शते सार्थं
प्रथमः साहसः स्मृतः । मध्यमः पञ्चविंशेयः सहस्रं त्वेव चोत्तमः ॥ इति
(१३८) मनुनोक्तं तत्पक्षान्तरममतिपूर्वापराधविषयं द्रष्टव्यम् ॥ ३६६ ॥
(वी० मि०) अथ दण्डान् विभजन्नेव तत्प्रयोगविकल्पानाह—

धिग्दण्डस्त्वय वाग्दण्डोऽधनदण्डो वधस्तथा ॥

योज्या व्यस्तास्समस्ता वा ह्यपराधवशादिमे ॥ ३६७ ॥

ज्ञात्वाऽपराधं देशं च कालं बलमथापि वा ॥

वयः कर्म च वित्तं च दण्डं दण्डयेषु पातयेत् ॥ ३६८ ॥

धिग्दण्डो धिक् त्वामिति भत्सनम् । वाग्दण्डः त्वं पापिष्ठोऽस्मि-
त्वां ताडयिष्यामीत्यादिर्यथेष्टप्रसभाषणरूपः । धनदण्डो धनदान-
रूपः । वधोऽङ्गादिच्छदरूपः, मारणरूपश्च । तथाशब्देन वन्धनताड-
नसमुच्ययः । इमे दण्डाः समस्ताः समुदिता व्यस्ता एको द्वौ त्रयो
वाऽपराधानुसारेण दण्डयेषु योज्याः । हिशब्दोऽवधारणे, तेनाऽ-
पराधानुसारेदण्डव्यवच्छेदः । न केवलमपराधानुसारादेव दण्डः,
किं त्वपराधवदेशादिरप्यनुसर्तव्य इत्याह ज्ञात्वेति । अपराधं सकृद-
सकृत्कृतं लघुगुरुरूपं च, देशमुपद्रुतानुपद्रुतं, कालं सुभिक्षदुर्भिक्षा-
दियुक्तं, वलं शरीरसामर्थ्यमुक्तं च, घयो बाल्यादि, कर्म आश्रितो-
त्रादि सूनाधिष्ठानादि च दण्डव्यस्य ज्ञात्वा सम्यग्विचार्य दण्डयेषु
अपराधकारिषु दण्डे पातयेत् योजयेदिति ॥ ३६७-३६८ ॥

इति श्रीमत्सकलसामन्तचक्रचूडामणिमरीचिनीराजितचरणकमल-

श्रीमन्महाराजाधिराजमधुकरसाहस्रनुश्रीमन्महाराजचतुरुदधि-

चसुन्धराहृदयपुण्डरीकविकासादिनकरश्रीवीरसिंहदेवोद्योजि-

तश्रीहंसपण्डितात्मजश्रीपरद्वाराममिश्रसूरिसूनुसकलवि-

द्यापारावारपारीणधुरीणश्रीमन्मत्रमिश्रकृते

श्रीवीरमित्रोदयाख्याने श्रीयाहवल्क्य-

व्याख्याने राजधर्मप्रकरणं

नामं प्रथमोऽध्यायः ॥

(मिता०) दण्डभेदानाह— धिग्दण्डे इति । धिग्दण्डो धिग्दिग्निं कुत्सनम् । वाग्दण्डस्तु परुपशापवचनात्मकः । धनदण्डो धनापहारात्मकः । । वधदण्डः शारीरोऽवरोधादिजीवितान्तः । पते चतुर्विधा दण्डाः व्यस्ता एकैकशः, समस्ताः द्वित्राः त्रिचतुरा वाऽपराधानुसारेण प्रयोक्तव्याः । उक्तक्रमेण पूर्वपूर्वासाध्ये उत्तर उत्तरः प्रयोक्तव्यः । यथाह मनुः—‘धिग्दण्डं प्रथमं कुर्याद्वाग्दण्डं तदनन्तरम् । तृतीयं धनदण्डं तु वधदण्डमतः परम्’ ॥ इति ॥ ३६७ ॥

(मिता०) दण्डवस्थानिमित्तान्याह-

ज्ञात्वैति । यथापराधं ज्ञात्वा दण्डप्रणयनमेव देशकालवयःकर्म-वित्तानि ज्ञात्वा तदनुसारेण दण्डयेषु दण्डार्हेषु दण्डप्रणयनं कुर्यात् । तथा वृद्धिपूर्वावृद्धिपूर्वसकृदावृत्यनुसारेण च । यद्यपि राजानमाधिकृत्यायं राजधर्मकलाप उक्तस्तथापि वर्णान्तरस्यापि विपयमण्डलादिपरिपालनादिकृतस्यायं घर्मो वेदितव्यः । ‘राजधर्मान्प्रवक्ष्यामि यथावृत्तो भवेन्नुपः’ इत्यत्र पृथग्नुपग्रहणात्करत्रहणस्य रक्षार्थत्वाच्च रक्षणस्य दण्डप्रणयनायत्तत्वादिति ॥ ३६८ ॥

इति श्रीपञ्चनाभभद्रोपाध्यायात्मजस्य श्रीमत्परमहंसपरिवाजकविज्ञानेश्वरभद्रारकस्य कृतौ कज्जुमिताक्षरायां याज्ञवल्क्यधर्मशास्त्रविवृतौ सदाचारः प्रथमाध्यायः ॥

उत्तमोपपदस्येयं शिष्यस्य कृतिरात्मनः ।

धर्मशास्त्रस्य विवृतिर्विज्ञानेश्वरयोगिनः ॥

इस्मिन्द्वये प्रकरणानि—१ उपोद्धातप्रकरणम् । २ ब्रह्मचारिप्रकरणम् । ३ विवाहप्रकरणम् । ४ जातिविवेकप्रकरणम् । ५ गृहस्थधर्मप्रकरणम् । ६ स्नातकप्रकरणम् । ७ भक्ष्याभक्ष्यप्रकरणम् । ८ द्रव्यशुद्धिप्रकरणम् । ९ दानधर्मप्रकरणम् । १० आद्वयप्रकरणम् । ११ गणपतिकल्पप्रकरणम् । १२ ग्रहशान्तिप्रकरणम् । १३ राजधर्मप्रकरणम् । एवं त्रयोदशा प्रकरणानि ॥

याज्ञवल्क्यमुनिशास्त्रगतेयं विवृतिर्न कस्य विहिता विदुयः ।

प्रमिताक्षरापि विपुलार्थवती परिपिञ्चति श्रवणयोरमृतम् ॥ १ ॥

प्रथमोऽध्यायः समाप्तः ॥

हरिदाससंस्कृतग्रन्थमालासमाख्य-

काशीसंस्कृतसीरीज़—पुस्तकमाला ।

इथं काशी—संस्कृतग्रन्थमाला विभागशः प्रकाशिता भवति । एतस्यां प्राचीनाः नवीनाश्च
दुर्लभाः सुलभाश्च अत्युपयुक्ताः संस्कृतग्रन्थाः काशिकराजकीयसंस्कृतपाठशालीयैः
पण्डितैरन्यैरपि विद्वद्द्विः संशोधिताः क्रमेण संमुद्रिता भवन्ति । अस्यां प्रका-
शमाणानां ग्रन्थानां मूल्यं सूचीपत्रे प्रकाशितं वर्तते । परंतु एतस्या
नियमेनाऽविच्छिन्नतया निश्चितप्राहकमहाशयानां प्रतिमुद्रा-
शतकं पञ्चविंशतिमुद्राः (कमिशन) परावर्तिता
भवेयुः मार्गव्ययथं न पृथक्
दातव्यो भवेत् ।

तत्र मुद्रितग्रन्थनामानि ।

मूल्यम् ।

- १ नलपाकः नलविरचितः । संपूर्णः (पाकशास्त्रम् १) रु० १—८
- २ संक्षेपशारीरकम् । रामतीर्थस्वामिकृतान्वयार्थचोधिनीटीका-
साहितम् । (वेदान्तं १) रु० ८—०
- ३ वैशेषिकदर्शनम् । पं० श्रीदुष्पिठराजशास्त्रिकृतविवरणोपेताभ्यां
प्रशस्तपादभाष्योपस्काराभ्यां समन्वितम् (वैशेषिकं १) रु० २—८
- ४ श्रीसूक्तम् । विद्यारण्यपृथ्वीधरश्चीकण्ठाचार्यकृतभाष्यत्रयेण
टिप्पण्या च समलङ्घुतम् । (वैदिकं १) रु० ०—६
- ५ लघुशब्देन्दुशोखरः (भैरवी) चन्द्रकलाटीकासाहितः तत्पुरुषादि-
समाप्तिपर्यन्तः । (व्याकरणं १) रु० ८—०
- ६ कारिकावली मुक्ता० दिन० राम० शब्दखण्डसाहिता तथा “गुण
निरूपणद्विनकरीय” महामहोपाध्याय पं० श्रीलक्ष्मणशास्त्री-
कृतव्याख्यासाहिता । (न्यायं १) रु० ६—०
- ७ पञ्चकिरणम् । वार्तिकामरणालङ्घुतवार्तिकटीकया-तत्त्वचन्द्र-
कासमवेतविवरणेन च समन्वितम् । (वेदान्तं २) रु० ०—८
- ८ अलङ्घारप्रदीपः । पण्डितवरविश्वेश्वरपाण्डेयनिर्मितः । (काव्यं १)
रु० ०—८
- ९ अनङ्गरङ्गः महाकविकल्याणमल्लविरचितः । (कामशास्त्रं १) रु० ०—१२
- १० जातकपारिजातः । श्रीवैद्यनाथशर्मणा विरचितः । (ज्यो० १) रु० २—०
- ११ पारस्करगृह्यसूत्रम् । कात्यायनसूत्रीयश्राद्ध-शौच-स्नान-भोजन-
कल्पसाहितम् । (कर्म० १) रु० ०—८

काशीसंस्कृतसीरीज़ ।

- १२ पुरुषसूक्तम् । सायणभाष्य-महीव्रभाष्य-संगलभाष्य-नि-
म्बार्कमतभाष्यचतुष्यसहितम् । (वैदिकं २) रु० १—४
- १३ श्रीमत्सनत्सुजातीयम्—श्रीमच्छङ्करभगवत्पादविरचितभाष्येण
नीलकण्ठविद्याख्यया च संबलितम् । (वेदान्तं ३) रु० १—४
- १४ कुमारसंभवं महाकाव्यम् । महाकवि-श्रीकालिदासविं । सज्जी-
वनी-शिशुहितैपिणी-टीकाद्वयोपेतम् संपूर्णम् । (काव्यं २)
रु० १—८
- १५ श्रुतवोधश्छन्दोग्रन्थः । आनन्दवर्द्धिनीतात्पर्यप्रकाशाख्यसंस्कृत-
भापाटीकासहितः । (छंदः १) रु० ०—६
- १६ कारिकावली । मुक्तावली-न्यायचन्द्रिकाटीकाद्वयसहिता संक्षि-
प्त्यणा । (न्यायं २) रु० १—०
- १७ पारस्करगृह्यसूत्रम् । काण्डद्वये हरिहर-गदाधर० लृतीयकाण्डे ह-
रिहर-जवराम-प्रणीतभाष्येण समलङ्घृतम् । हरिहरभाष्यस-
हितस्नानविकण्डिकासूत्र—गदाधरभाष्यसहितश्राद्धनवक-
ण्डिकासूत्रैः यमलजननशान्ति-पृष्ठोदिवि-शौच-भोजन-
कामदेवकृतभाष्यसहितोत्सर्गपरिशेषसूत्रैः परिष्कृतं-टिप्प-
ण्यादिभिः सहितं च । (कर्मकाण्ड-२) रु० ३—०
- १८ संक्षेपशारीरकम्-मधूसूदनीटीकासहितम् संपूर्णं (वेदान्तं ४) रु० ८—०
- १९ लघुजूटिका-अर्थात् अभिनवा परिभाषेन्दुशेखरपरिष्कृतिनि-
र्मितिः । (व्याकरणं) रु० ०—८
- २० कातीयोषिदपिकः । (दर्शपौर्णमासपञ्चतिः) महामहोपाध्याय-
पं० श्रीनित्यानन्दपन्तपर्वतीयविरचितः । (कर्मकाण्ड) रु० १—०
- २१ संसपाठि-श्रीशिवमहिमनस्तोत्रम् श्रीगन्धर्वराज पुण्यदन्ताचार्य-
विरचितम् । हरिहरपक्षीय-मधुसूदनीटीकाया (संस्कृतटी-
का-संस्कृतपद्यानुवाद-भापाटीका-भापापद्यानुवाद-भापा-
विम्ब) पञ्चमुखीनाम्न्या टीकया-शक्तिमहिमनस्तोत्रेण च
समन्वितम् । (स्तोत्रविं १) रु० १—०
- २२ वौद्धाऽचार्यश्रीवर्मकीर्तिप्रणीतः सटीकन्यायविन्दुः—भापा-
टीकासहितः । (वौद्धन्याय विं १) रु० १—८
- २३ संपरिष्कृत-दर्पणसहितवैयाकरणभूपणसारः (व्याकरणं ३) रु० ४—०
- २४ न्यायवाच्चिकतात्पर्यटीका-श्रीवाच्चस्पतिमिथविरचिता । संपूर्ण
(न्यायविभाग ३) रु० ६—०
- २५ मीमांसान्यायप्रकाशः (आपदेवीयः) श्रीचिन्मात्रस्वामिशास्त्रिकृतया
सारविवेचिन्या व्याख्यया सहितः (मीमांसा १) रु० २—०

काशीसंस्कृतसीरीज़।

- २६ पौरोहित्यकर्मसारः (इष्पणीसमलंकृतः) प्रथमो भागः श्रीरमा-
कान्तशर्मणा संगृहीतः । (कर्मकाण्डविं ३) रु० ०—१
- २७ लघुशब्देन्दुशेखरः म० म० श्रीनागेशभट्टविरचितः । अव्ययी-
भावान्तो भागः, म०म० पण्डित श्रीनित्यानन्दपत्त-पर्वतीय-
कृतशेखरदीपकाख्येन इष्पणेन समुज्जवलितः । व्याक० रु० ४—८
- २८ रघुवंशमहाकाव्यम् । महाकविश्रीकालिदासविरचितम् पञ्चसर्गा-
त्मकम् । म० म० श्रीमल्लिनाथसूरिकृतसञ्जीविनीटीकया
पं० श्रीकनकलालठक्कुरकृतार्थप्रकाशिकाटीकया च सम-
लङ्घतम् । (काव्यवि० ३) रु० ०—१२
- २९ कामसूत्रम् । श्रीवात्स्यायनमुनिप्रणीतं वहुयत्नैरासादितया पूर्णया
जयमङ्गलरचितया टीकया समेतम् । वहुखण्डितपाठान् परि-
पूर्य, सूत्राङ्गांश संयोज्य, परिष्कृत्य संशोधितम् । काम० रु० ८—०
- ३० न्यायकुसुमाञ्जलिः । न्यायाचार्यपदाङ्कितश्रीमद्दुदयनाचार्यविर-
चितः । महामहोपाध्यायरुचिदत्तकृतमकरन्दोऽद्वासितमहाम-
होपाध्यायं वर्जमानोपाध्यायप्रणीतप्रकाशसहितः । न्यायं रु० ६—०
- ३१ परिभाषेन्दुशेखरः । म० म० श्रीनागेशभट्टरचितः । म० म० भैरव-
मिश्रविरचितया भैरवीत्यपराख्यया परिभाषाविवृत्या-तत्त्व-
प्रकाशिकया टीकया च सहितः । व्याकरणं रु० ३—०
- ३२ अर्थसंग्रहः । पूर्वमीमांसासारसंग्रहरूपः । श्रीलौगाक्षिभास्करविरचि-
तः । श्रीमत्परमहंसपरिव्राजकाचार्यश्रीरामेश्वरशिवयोगिभिक्षु-
विरचितमीमांसार्थकौमुद्याख्यव्याख्यासहितः । मीर्मां० रु० १—०
- ३३ न्यायवाच्चिकम् न्यायदर्शनवात्स्यायनभाष्योपवृहणम् । परमर्षि-
भारद्वाजोद्योतकं रविरचितम् । महर्षि-गोतमादिचरितसम्ब-
लितवृहत्भामिकासहितम् । न्यायं रु० ६—०
- ३४ शुक्रयजुर्वेदसंहिता । वाजसनेयिमाध्यन्दिनशाखीया । श्रीमद्बृव-
दाचार्यविरचितमन्त्रभाष्येण श्रीमन्महीधराचार्यविरचितवेद-
दीपेन च सहिता । (भाग १-२-३-४) वैदिकं रु० ८—०
- ३५ शुक्रयजुर्वेदकाणवसंहिता । श्रीसायणाचार्यविरचितभाष्यसहिता ।
१ अध्यायादारभ्य २० अध्यायपर्यन्ता । वैदिकं रु० ६—०
- ३६ सिद्धान्तलेशसंग्रहः । श्रीमद्पृथिवीक्षितविरचितः । श्रीमत्परमहंस-
परिव्राजकाचार्यकृष्णानन्दतीर्थविरचितया कृष्णालङ्घाराख्य-
या व्याख्यया समलंकृतः । वेदान्तं रु० ६—०
- ३७ काशिका । श्रीपाणिनिमुनिविरचितव्याकरणसूत्राणां वृत्तिः वि-
द्व्वर-वामन-जयादित्यविनिर्मिता । व्याकरणं रु० ६—०

हाशीसंस्कृतसीरीज़ ।

- | | |
|---|-----------------|
| ३८ प्राकृतप्रकाशः । भामहरुतः । श्रीमद्वररुचिप्रणीतप्राकृतसूत्रसांह- | व्याकरणं रु० १ |
| तः । टिप्पण्या च संयोजितः । | |
| ३९ जीवन्मुक्तिविवेकः श्रीमद्विद्यारण्यस्वामिविरचितः । भापानुवा- | वेदान्तं रु० २ |
| दसमेतः । | |
| ४० श्रीनारदीयसंहिता । ब्रह्मणोपदिष्टो नारदमहामुनिप्रोक्तो ज्यौतिप- | ज्यौतिपं रु० ० |
| ग्रन्थः । | |
| ४१. सेविनीकोशः-सेविनीकारविरचितः । | कोशं रु० १ |
| ४२ मीमांसादर्शनम् । श्रीशवरस्वामिविरचितभाष्यसंहितम् | |
| (भाग १—२) मीमांसा रु० १०- | |
| ४३ न्यायदर्शनम् । श्रीगोतममुनिप्रणीतम् । श्रीवात्स्यायनमुनिप्रणीत- | |
| भाष्यसंहितम् । श्रीविश्वनाथन्यायपञ्चाननभट्टाचार्यविरचि- | |
| तन्यायसूत्रबृत्त्यनुगतम् । टिप्पण्यादिसंहितम् न्यायं रु० ३— | |
| ४४ दानमयूखः । विद्वद्वरथीनीलकण्ठभट्टविरचितः । धर्मशास्त्रं रु० १— | |
| ४५ कालमाधवः । विद्वद्वरथीमाधवाचार्यविरचितः । धर्मशास्त्रं रु० १— | |
| ४६ भास्वती । श्रीमच्छतानन्दविरचिता । श्रीमातृप्रसाद (दैवजभू- | |
| पण) पाण्डेयेन कृताभ्यां छात्रवोधिनीनाम संस्कृतसोदाहरण | |
| भापाटीकाभ्यां संहिता । | ज्यौतिपं रु० २— |
| ४७ फक्तिकाप्रकाशः । उपाध्यायोपाद्वैयाकरणके सरीविरुद्धाङ्कितमैथि- | |
| लेन्द्रदत्तशर्मविरचितः । पं० सीतारामशर्मकृतटिप्पण्या | |
| विभूषितः । | व्याकरणं रु० १ |
| ४८ मिताक्षरा । श्रीगौडपादाचार्यकृतमाण्डूक्यकारिकाव्याख्या-श्रीम- | |
| त्परमहंसपरिवाजकाचार्यस्वयम्भकाशानन्दसरस्वतीस्वामिम् | ० |
| कृता । शंकरानन्दकृतमाण्डूक्योपनिषद्विपिका च । वेदां० रु० १— | |

पत्रादिप्रेपणस्थानम् } जयकृष्णदास—हरिदासगुप्तः,
चौखम्बा संस्कृत सीरीज आफीस,
विद्याविलास प्रेस, गोपालमंदिर के उत्तर फा
वनारस सिटी।

